



ملازمتين متفقده
قسسه

۵۵۲

خېۋىر تومۇر

موللازەيدىن ھەقىقەت قىسسە

شىنجاڭ خەلق نەشرىياتى

مەسئۇل مۇھەررىرى: تەخت ھاشىم

مۇلازىمەت بېرىدىغان ھەققىدە

قىسقىچە

شىنجاڭ خەلق نەشرىياتى نەشر قىلدى
شىنجاڭ شىنخۇئا كىتابخانىسى تارقىتىدۇ
شىنجاڭ 7220 - باسما زاۋۇدىدا بېسىلدى
1981 - يىلى 11 - ئاي 1 - نەشرى
1982 - يىلى 1 - ئاي 1 - بېسىلدى
كىتاب نومۇرى: M10098.558
باھاسى: 0.51 يۈەن

ئاپتوردىن

بىپايان جۇڭغارىيە تۈزلەڭلىكى بىلەن چەكسىز تۇرپان ئويمانلىقى ئوتتۇرىسىدا ئاسمان پەلەك قەد كۆتىرىپ تۇرغان ھەيۋەتلىك بوغدا تېغى (توپ ئاتار غوجام تاغلىرى) ئۇلۇغ-ۋار قامىتى، پۈتمەس - تۈگمەس خىسلىتلىرى ۋە مول نازۇ - نىمەتلىرى بىلەن زامان - زامانلاردىن بۇيان بىزگە ھامى بولۇپ كەلدى. ئۇ ئوز باغرىدا سانسىزلىغان ئاقىل - دانىش-مەنلەرنى، باتۇر - پالۋانلارنى، ئادالەتپەرۋەر، ۋە تەنپەرۋەر، خەلقپەرۋەر ئوغلانلارنى ئۆستۈردى. موللازەيدىن ئەنە شۇنداق خەلق سۆيەر ئوغلانلارنىڭ بىرى.

تارىخىي مەلۇماتلارغا قارىغاندا، موللازەيدىن 19 - ئەسىرنىڭ باشلىرىدا لۈكچۈندىكى باغرا يېزىسىدا نامرات دىخان ئائىلىسىدە تۇغۇلغان. ئۇ ئالتە يېشىدىلا مەھەللى خۇ-سۇسى مەكتەپتە ئوقۇپ، خەت - ساۋادىنى چىقارغان. 11 يېشىدا مەدرىسكە ئوقۇشقا كىرىپ، 17 ياشتا ئەسەرەپچە كىتاپ، قۇرئانغا مەنا ئېيتالايدىغان قازى بولۇپ يېتىشكەن. ناۋايى، سوپى ئاللا يار، خوجاھاپىز قاتارلىقلارنىڭ مۇناجات، قەسىدە كىتاپلىرىنى، قۇل خوجا ئەخمەت، شامەشرەپ قاتارلىق شائىرلارنىڭ شېئىرلىرىنى ئۈگىنىپ، ئوز ئەقىدىدارىنى ئۆستۈرۈپ، "موللازەيدىن" دەپ نام ئالغان.

شۇ چاغدىكى تارىخىي رىياللىق - تۇرپان ۋاڭلىرىدە -
نىڭ خەلققە سالغان دەھشەتلىك زۇلۇمى، زورلۇق - زومبۇلۇق -
لىرى، خۇراپاتلىقنىڭ خەلققە كەلتۈرۈۋاتقان تۈرلۈك - تۈمەن
زىيانلىرى، باي - ئەمەلدارلارنىڭ، دىنىي - توغرا ئورۇنۇۋال-
غان مۇتەئەسسەسەلەرنىڭ ساقلىنىشى، ھىلە - مەكرلىرى،
ئەبگەكچى خەلقنىڭ ئازاپ - ئوقۇبەتلىرى، دەرت - ئەلەملى-
رى، قايغۇ - ھەسرەتلىرى، ئازرۇ - ئىسسىكلىكلىرى ۋە
ھورلۇك ئۈچۈن ئېلىپ بارغان كۈرەشلىرى موللازەيدىننىڭ قەلبىدە
كۈچلۈك نەپرەت - مۇھەببەت تۇيغۇسىنى ئويغا تىقان. موللازەيدىن
قولىغا قورال ئېلىپ ۋاڭ، بەگ، پارىخور، جازانىخور ئەمەلدارلار ۋە
كازىپ ئىشان - موللىلارغا قارشى مەردانىلىق بىلەن كۈرەش
قىلغان باتۇرلارنىڭ جاسارەت - غەيرىتىگە ئىلھام بېرىش
مەقسىدىدە ئۆزىنىڭ ئۆتكۈر، ئاچچىق مەسخىرىلىرى، كوڭۇلنى
ئاچىدىغان چاخچاقلىرى، يېقىملىق قوشاق بېيىتىلىرى بىلەن
جەڭگە ئاتلانغان. ئۇ دەسلەپتە زالىم قازىلار، خۇراپى بۇۋىلەر -
نىڭ مۇتەئەسسەسەلىرىنى سۈككەن، پاش قىلغان. كېيىنچە،
تەدرىجى تەرەققى قىلىپ، ۋاڭ - گۇڭ، بەگ - غوجىلارنىڭ
رەزىل ئەپتى - بەشىرىسىنى خەلقى - ئالەم ئالدىدا ئېچىپ
تاشلىغان.

موللازەيدىن لەتىپىلىرىدە ئاچچىق ھەجىۋى، چوڭقۇر
مەسخىرە، ئۆتكۈر كۈلكە بار. ئۇنىڭ لەتىپىلىرىنىڭ تېمىلىرى
ھەر تەرەپلىمە، مەزمۇنى كەڭ، ئىنچىم، راۋان، قىزىقارلىق.
شۇڭا خەلق ئارىسىغا كەڭ تارقالغان. گەرچە، موللازەيدىن
19 - ئەسىرنىڭ 80 - يىللىرىدا ئالەمدىن ئۆتكەن بولسىمۇ


ئۇنىڭ لەتپىلىرى تا بۈگۈنگە قەدەر خەلق بىلەن بىللە يا-
شاپ كەلمەكتە. ئۇنىڭ مۇبارەك نامى ھەر بىر سورۇن - مەش-
رەپلەردە نەسىردىن ئەپەندى، سەلەي چاققانلارنىڭ نامى
بىلەن تەڭ ھورمەت بىلەن تىلغا ئېلىنماقتا.
موللازەيدىنىڭ ھاياتى نامراتچىلىق، سەرسانچىلىق-تا
ئوتكەن. ئەمما، ئۇ مەيلى قەيەردە بولسۇن خەلقنى ئايرىلمى-
غان. ئۇنىڭ قەلبى خەلق بىلەن بىر بولغان. مەن موللازەيدىنى-
نىڭ ئەنە شۇ ھاياتىنى خەلققە ۋە كېيىنكى ئەۋلاتلارغا تونۇش-
تۇرۇش مەقسىدىدە بۇقىمىسىنى يېزىپ چىقىمىم. ھالبۇكى، موللا-
زەيدىن ھەققىدە مەخسۇس تەتقىقات ئېلىپ بېرىشقا ئىمكان-
نىيەت يار بەرمىدى. ئۇنىڭ ئۈستىگە راسا ھەۋەس قىلىپ
يۈرگەن چاغلىرىدا توپلىغان ماتىرىياللار، يازغان خاتىرى-
لەر يوقىلىپ كەتتى. مەن پەقەت "يېتىپ قالغىچە ئېتىپ قال"
دىگەن تەمسىلمىزنى يادىمغا ئېلىپ، كورگەن - بىلىگەنلىرىم-
نىڭ ئازلىقى، قەلەم كۈچۈمنىڭ ئاجىزلىقى، ماتىرىياللارنىڭ
كەملىكى ۋە ياشىنىپ قالغانلىقىمغا قارىماي كىشىلەردىن ئاڭ-
لىغانلىرىم بويىچە بۇقىمىسىنى يېزىشقا غەيرەت قىلدىم. بۇ
بىر باشلانما بولسۇن. موللازەيدىنى مەخسۇس ئۈگەنگەن ۋە
تەتقىق قىلغان يولداشلار بۇنىڭدىنمۇ ياخشى كىتاپلارنى يازار.
شۇنداق قىلىپ خەلقنىڭ ياخشى ئوغلى موللازەيدىن ۋە ئۇنىڭ
قىسمىسى. كامالەت تېپىپ، ئۇلۇغ بوغدا تېغىنىڭ ئۆلمەس مەھ-
سۇلى سۇپىتىدە كېيىنكى ئەۋلاتلارغا يالداما بولۇپ قالار. بۇ
مەنىدىكى بىردىن بىر ئارزۇ.

يولداشلارنىڭ يار - يولەككە بولۇشىنى، بۇ قىسىمىنىڭ
تېخىمۇ مۇكەممەل بولۇشىغا تەنقىدىي پىكىرلەر بېرىشىنى سەمىمەن
ئۈمىت قىلىمەن.

1979 - يىلى دېكابىر، ئۈرۈمچى.

مۇندەرىجە

1	بىرىنچى قىسىم
99	ئىككىنچى قىسىم
219	ئۈچىنچى قىسىم



(1)

ۋاڭلىق ئېرىق چېپىش يارلىغى چۈشكەندىن كېيىن
يۇرت ئىچىدە خېلى پاتىپارا قىچىلىق بولدى.
ۋاڭلىق دوغىلىرى يېزىمۇ - يېزا ئات چايتۇرۇپ،
ئىگىز - پەس ۋاقىراپ يۇرۇپ «يارلىق» يەتكۈزدى. ئۇنىڭ
كەينىدىنلا ئويمان - ئوي كىرىپ، كىملىرىنىڭ ھاشارغا بارىدۇ -
خانىلىغى، كىملىرىنىڭ بارمايدىغانلىغىنى تەيىن قىلىشتى. بەل -
گىملىرىگە كۈن يېقىنلاشقاندا، دوغىلار توقماقلىرىنى تاراڭلى -
تىپ، مىراپلار قاقچىلىرىنى پۇلاڭلىتىپ مەھەللىلەرگە دەھشەت
سالىدى.

لېكىن دىخانلار ئۆزلىرىنىڭ ۋاڭلىق ئالۋاڭ - ياساق -
نى ئوتەشكە مەجبۇر ئىكەنلىكىنى چۈشمەنەتتى. چۈنكى ئۇزۇن
يىللاردىن بۇيان كىملىكى ۋاڭلىق ئالۋاڭ - ياساقلىرىدىن
باش تارتىدىغان بولسا، توقماق ئاستىغا بېسىلاتتى، باغلى -
نىپ سازايى قىلمىناتتى، دەرەخلەرگە ئېسىلاتتى. شۇڭا بەلگە -
لەنگەن كۈن يېتىپ كېلىش بىلەنلا، دىخانلار ئوزۇق - تۇلۇك،
يېپىنچىلىرىنى، كەتمەن - گۈرچەكلىرىنى ئېلىپ، ئىشەكلىك
ياكى پىيادە ئىش ئورنىغا مېڭىشقا باشلىدى. دوغا - مىراپ -
لار بولسا، دىخانلارنى تىللاپ، ۋاقىراپ - جاقىراپ مەھەللى -
لەرنى بېشىغا كىيىشتى. ئۇلارنىڭ زەھەرلىك تىل - ھاقارەت -
لىرى كىشىلەرنىڭ كوڭلىنى پاراكەندە قىلماقتا ئىدى.

ۋاڭلارنىڭ بۇنداق يارلىقلىرى چۈشكەن كۈنلەردىمۇ -
مىراپلار ئۇچۇن تەپپىلماس پەرسەت ئىدى. ئۇلار خەلققە
زۇلۇم سېلىپ، ئالا - توپىلاڭ چىقىرىپ، توپىلاڭدىن توغاج
ئوغرىلايتتى.

شۇ كۈنلەردە مۇنداق بىر ئىش بولۇپ ئوتتى:
يۇرت خەلقى مازاق قىلىپ، «ۋېلىخان تاز» ياكى
«مىسۋاش بەگ» دەپ ئاتايدىغان غەلىتە بىر ئادەم بار
ئىدى. بۇ ئادەم ھارسىزلىق قىلىپ، ئۆزىنى خەلق ئارىسىدا
«ۋېلىخان بەگ» دەيتتى، ھەتتا ئۆزىنى باشقىلارغا «ۋاڭ ئەۋ-
لادى»، «ۋاڭغوجىنىڭ ئانا باشقا، ئاتا بىر ئىسمى» دەپ
تونۇشتۇراتتى. بۇ قېتىم يۇرتقا چۈشكەن ھاشاھاردىن پەيدا
بولغان پاتىپاراقچىلىقتىن پايدىلانغان «ۋېلىخان بەگ» ئۆز
ئالدىغا تاپاۋەت قىلىشقا كىرىشتى.

ئۇ، ئالا بايتالنى مىنىپ، تەۋەرۈك تۈلكە تۇمىغىنى
كىيىپ، تۈلكە قۇيرۇقى ئېسىلغان بەگلىرىگە خاس ئىنچىكە
تىللىق قامچىسىنى ئويىناتقان ھالدا دوغا - مىراپلار بىرەر قۇر
دەسسەپ ئوتتۇپ كەتكەن يېزىلارغا باردى - دە، ئۇ يەرلەردىن
كوڭۇل ئاۋازىچىلىغىنى خالىمايدىغان، «تىنچ كەتمەنمىزنى
چاپايلىلا» دەيدىغان ساددا، يەنى «ۋاش دىخانلارنى تېپىپ:
«ھاشارغا بېرىڭلار، بولمىسا ئوردىغا ھەيدەپ ئاپىرىپ، ۋاڭ
موللاكامنىڭ توقمىغىغا باستۇرۇمەن. راستىن بارالمايدىغان
بولساڭلار بىر كۈرە بۇغداي بېرىڭلار، پەرمەنشا كىم تېچىگە ئا-
پىرىپ بېرىپ، ئېتىڭلارنى دەپتەردىن ئوچەرتكۈزۈپ تاشلاي-
مەن» - دېگەندەك سۆزلەر بىلەن پەيۋىز قىلىپ، ئۇلاردىن

خېلى جىق ئاشلىق توپلىدى. قولغا چۈشكەن ئاشلىقلارنى ئۈت-
تۇرلۇق ئويىمگە ئاپىرىپ توكتى. ئىش ئەپلەشكەنسىرى ئۇنىڭ
نەپسى يوغىناپ، ئوزىنى زادىلا توختىتىۋالالمىدى. ئۇنىڭ ئا-
خىرىدا سېلىم يىۋۇش دىگەن بىر بوۋايغا رودۇپايىدەك
چاپلاشتى.

— ھەي قېرى، نېمىشقا ھاشارغا ماڭمىدىڭ؟ — ۋېلىخان
بەگ كوزلىرىنى چەكچەيتىپ، قامچىسىنى تەڭلەپ ھەيۋە قىل-
دى، — راستىن بارالمىساڭ، بىر كۈرە بۇغداي بېرىسەن!
— نېمە؟ بىر كۈرە بۇغداي ... كانايغا يوق، سۇناي-
غا نەدە تۇرۇپتۇ! — بوۋايىنىڭ غەزىۋى ئورلەپ، ساقاللىرى
تىتىرەپ كەتتى.

— ۋاھ ... قېرىنىڭ يامانلىغىنى — كور! بولمىسا
ئوردىغا ماڭ! مەن سېنى ۋاڭ موللاكامنىڭ توقمىغىغا
باساتۇرىمەن!

— نەگىلا دىسەڭ بارمەن. بىز دىگەن ئۇيىل - بۇيىل
بۇغداي كورمەي ئوتىدىغان خەق! — سېلىم ئاكا ئوزىنى بې-
سىۋالاماي سوزىنى داۋام قىلدى، — بۇغداي دىگەن ۋاڭنىڭ
ساڭلىرىدا سېسىپ تۇرۇپتۇ، بىزدە بولسا بىر دان بۇغداي
يوق. سەن تېخى بىر كۈرە بۇغداي دەيسىنما؟ يۇر، قانداق دا-
دىخاننىڭ ئالدىغا ئاپارساڭمۇ بارمەن!

ۋېلىخان بەگ سېلىم ئاكىنى ئاتنىڭ ئالدىغا سېلىپ
ھەيدەپ ماڭدى. بۇلار تولا ۋاڭ - چوڭ قىلماستىن بىر مە-
ھەللىدىن ئوتۇپ يەنە بىر مەھەللىگە يەتكەندە ئىشەك سۇغار-
غىلى چىققان بىر دىخان يېڭىتكە ئۇچراشتى.

— ئەسسالامۇ ئەلەيكۇم، سېلىم ئاكا، نەگە ماڭدىڭىز؟

سوردى يېڭىت.

— مېنى نەگە بارىسەن دەمسەن؟ كەينىمدىكى پولداڭغا

قارا، مېنى ھەيدەپ كېتىۋاتىدۇ، — غەزەپتىن سېلىم ئاكىنىڭ
ئاۋازلىرى تەترەپ، كوزا-مىرىگە غىل - غىل يىاش كەلگەن
ئىدى.

— سېلىم ئاكامنى نەگە ھەيدەپ ماڭدىڭ؟ — يېڭىت مۇ.

لايىملىق بىلەن سوردى.

— كارىڭ بولمىسۇن، ئىشىڭنى قىل! — ۋېلىخان بەگ

ھەيۋىسىنى بۇزماستىن ۋاقتىردى.

— سېلىم ئاكىدەك يۇۋاشنى تاپقاندا دو - پېرى بو-

لۇپ كېتىدىكەنەنەن — دە؟ بۇ ئادەم يۇۋاش، خۇدانىڭ مومى-
نى ھەم ياشانغان، بىر تاپان يېرى يوق كوك نامرات، بۇئا-
دەمنى نەگىلا ھەيدەپ بارغىنىڭ بىلەن خۇدانىڭ زارىدىن
باشقا ھىچنەمە چىقمايدۇ، ياخشىمىسى بۇ ئادەمنى قويۇۋەت،
ئويىگە كەتسۇن.

— كەتسۇن دىگەن قانداق گەپ؟ مېنىڭ ئىشىمغا سەن

ئارىلاشما! — دىدى ۋېلىخان بەگ.

— ئەگەر بۇ ئادەمدىن ئالدىنغان نەرسەڭنى مەن

بەرسەم قويۇپ بېرەمسەن؟

— ئەگەر سەن ئارا كىرسەڭ، — دىدى ۋېلىخان بەگ

بىر ئاز نەپ چىقىدىغانلىغىغا كوزى يېتىپ، — بىر كۆرە ئېلىپ
بېرەلمەسەڭ، بەش شىڭ بۇغداي ئېلىپ بەر، ئۇنىمۇ بەرمەي-

مەن دېسە توقماق بازىرىدا كورۇشمە-مىز، ۋاڭ مواسلاكامنىڭ
توقمىغى قېرى - ياش دىمەي سوقۇۋېرىدۇ...

- بولدى ماڭا ھىساپ، - دىدى - دە، يىگىت نۇرۇ-
لۇپ سېلىم ئاڭغا قاراپ سوزىنى داۋام قىلدى، - بولدى سىز
كېتىڭ، قالغان ئىشنى مەن سوزلىشىمەن.

- ياق كەتمەيمەن، بۇنىڭغا بېرىدىغان نەدىكى نۇغداي؟
نەگە ھەيدىسە بارىمەن. بوپتۇ، مۇنداق جاننى نەدە قويسا -
نەدە يوق، كەچتىم بۇ جاندىن! ۋاڭنىڭ ئالدىدا نەچچە ئېغىز
سوز قىلىۋېلىپ ئولسەممۇ مەيلى! ... - سېلىم ئاكا ئاچچە-
غىدا ئوزىنى بېسەۋالاماي تىتى، يىگىت ئۇنىڭ مۇرىسىگە شاپى-
لاغلاپ تۇرۇپ:

- خاپا بولماي، گېپىمنى ئاڭلاپ كېتىپ تۇرۇڭ. مەن
بەگنى ياخشى رازى قىلىپ يولغا سالغىمەن، - دىدى. سېلىم
ئاكا يەنە بىرمۇنچە قايناپ ئويىگە كەتتى. يىگىت ئىشىگىنى
يېتىلەپ ھويلىسىغا قاراپ ماڭدى. ۋېلىخان بەگ زور ئۆمىت
بىلەن ئۇنىڭ ئارقىسىدىن كېلەتتى. يىگىت ئىشەكنى پۇختە-
لاپ باغلىغاندىن كېيىن بۇرۇلۇپ ۋېلىخان بەگكە قاراپ:

- ئاتىم چۈشمەي تۇرىسەنغۇ، سەن مەسۋاشنىڭ دەرى-
دىدىن خەلق يۇرتنى تاشلاپ كەتكۈدەك بولۇۋاتىدۇ. ئىزاتارتە
مايدىغان تازە، چۈش ئاتىم! ... دەپ ۋاقىرىدى.

بەش شىڭ بۇغداي ئېلىش تاماسىدا كەلگەن ۋېلىخان
بەگ تۇيۇقسىز بۇ ھاقارەتنى ئاڭلاپ ھاڭ - تاڭ بولۇپ قال-
دى، ئۇ نىمەدۇر بىر نىمە دىمەكچى بولۇپ كالىپۇكلارنى قى-
مىرلىتىپ تۇرۇشىغا يىگىت كېلىپ ئۇنى تارتىپ ئاتىم يە-

غەتتى. خۇددى قۇرۇق تاغاردەك سېرىلىپ چۈشكەن جانسىز
تازنى يىگىت پۇرلاپلا يەرگە بېسىپ، بىر - ئىككى نىقتىغان
دىن كېيىن بېقىنلىرىغا بىر نەچچە قېتىم مۇشت بىلەن تۇرتتى.
ئۇنىڭ مۇشت كوتۇرەلمەيدىغانلىقىنى بىلگەن يىگىت ئۇرۇش
نىڭ ئورنىغا ئوز تاغردىنى ئېلىپ بېشىغا كەيدۈرۈپ، ئۈستىگە
مىنىپ ئولتۇرۇپ سوراق قىلىشقا باشلىدى:

- راستىڭنى ئېيتساڭ قۇتۇلمىسەن، يالغان ئېيتساڭ تۇتۇ-
لمىسەن، بىلىدىڭمۇ! تاغارنىڭ ئاغزىنى بۇغۇپ ئېغىلغا تاشلاپ
قويسام، بەش كۈن ياتامسەن - ئون كۈنمۇ! راستىڭنى ئېيت،
كىملىرىنى بوزەك تېپىپ، قانچىلىك ئاشلىق توپلاۋالدىڭ؟
- جېنىم ئۇكام، مەن ئېيتاي. دېمەم تۇتۇلۇپ كەتتى،
بېشىمنى تاغاردىن چىقىرىپ قوي، بولمىسا ئولۇپ قالمىمەن، -
ۋېلىخان بەگ يىغلامسىراپ يالۋۇرۇشقا باشلىدى، - ئۇھ - ئۇھ...
جېنىم ئۇكام راستىنى ئېيتسام 5 - 6 ئادەمدىن ئاران ئىككى
كۈرە بۇغداي، ئۈچ كۈرە ئىككى شىڭ قوناق يىغىۋالدىم. راس-
تى شۇ، جېنىم ئۇكام تاغاردىن بوشىتىۋەت. دېمەم سىقىلىپ
ئولگىلىۋاتمەن...

- مەندىن ئالامسەن؟

- سېنىڭدىن قانداق ئالغىلى بولىدۇ، ھەرگىز
ئالمايمەن.

يىگىت ئۇنى تاغاردىن بوشاتتى. تاغار ئىچىدە قاتتىق
تەرلەپ، باش - كوزلىرى تاغار توپىسى بىلەن بۇلغىنىپ كەت-
كەن ۋېلىخان بەگنىڭ بايىقى سالاپتى قالغان ئىدى.

— ئۇھ، ئۇھ... يائىلا، جېنىمنى چىقىرىۋەتكىلى تاس
قالدىڭ، — دىدى ۋېلىخان بەگ ۋە ھاسىد-راپ تۇرۇپ تۈلكە
تۈمىغىنى قېقىپ — سىلىكىپ بېشىغا كىمىۋالدى. يىگىت ئۇنىڭ-
غا قاراپ:

— ۋاڭنىڭ توقماقلىرىنى داۋراڭ قىلىپ ئادەم قور-
قىتىشىنى ياخشى بىلىدىكەنەن، ئوزەڭ يەپ كورگەنمۇ؟ — دەپ
سورىدى.

— ئۇكام، تولا چاخچاق قىلمىچۇ! ئادەمنى تاغارغا سو-
لۋالساڭ، ئىسىمىڭغا ئولۇپ قالسام كىمگە ھىساپ؟ بولدى مەن
كېتەي، — ۋېلىخان بەگ ئات تەرەپكە ماڭدى.

— توختا، ساڭا بىر گېپىم بار، — دىدى يىگىت. ۋې-
لىخان بەگ بۇرىلىپ ئۇنىڭغا قۇلاق سالدى.

— قارىغاندا، سەن مۇشكۈل يولغا كىرىپ قاپسەن، مەن
سېنى ئوڭايلا بىر يول بىلەن نۇرغۇن دۇنياغا ئىگە قىلسام
قانداق دەيسەن؟

— قېنى شۇنداق قىلساڭغۇ! — مەنۇت ئالدىدا كورگەن
ئەزىيەتلەرنى ئېسىدىن چىقارغان ۋېلىخان بەگ ئاچكوزلەرچە
تەلمۈردى.

— بىلىشىمچە سەن ۋاڭ - غوجىلارنىڭ ئەۋلادىغۇ؟
— شۇنداق ئۇكام. مەن ھازىرقى ۋاڭنىڭ ئانا باشقا،
ئاتا بىر ئىسمى. ئۇلار مېنى ئوگەيلەپ، چەتكە قېقىپ ئار-
غا ئالمايۋاتىدۇ. ناھايىتى مېنىڭ ئاپامنى توي قىلىپ ئال-
مىغانلا يېرى بار. شۇ سەۋەپتىن ئۇلار مېنى ئارىغا ئالماي-
ۋاتىدۇ، — دىدى ۋېلىخان بەگ شىكايەت قىلىپ.

— ۋاڭلارغا تۇققانلىغىڭ راست بولسىلا، ئىش ئوڭاي، —
دېدى يېڭىت داۋام قىلىپ، — ئېرىق چېپىلىپ بولغاندىن كې-
يىن ۋاڭ چىلىش قىلىپ بەرگۈدەك. سەن شۇ يەرگە بارىسەن،
مەن سېنى ۋاڭغا يۈزلەشتۈرىمەن، شۇ چاغدا ئۈزەڭنى تېگى -
تەككىلىڭ بىلەن تونۇشتۇرغىن. ئىش ئوڭىدىن چىقىپ، ۋاڭ سې-
نى كەل ئىنىم دەپ يېنىغا تارتسا، ئۇ چاغدا كاتتا ئاتلارنى
مىنىپ، كەڭتاشا يەپ - ئىچىپ، يۇرتىمۇ - يۇرت ئويناپ يۈر-
سەڭ ئەجەپ ئەمەس. قارىسام پىشانەڭ ئوڭ، باشلىرىڭ مىس
قازاندەك پاقىراپ تۇرۇپتۇ، دولەتمەن بولۇپ قېلىشىڭ مۇم-
كىن، ئۇ چاغدا يەنە مېنى ئۇنتۇپ قالدىڭمۇ؟

— سېنى ئۇنتامدۇ - كىشى.

— ئۇنداق بولسا گەپ شۇ، باشقىلارغا تىنما، بىلىدىڭمۇ!
— بىلىدىم.

خوشال بولۇپ كەتكەن ۋېلىخان بەگ كەتمەكچى بولۇپ
تۇراتتى، ئوردا دوغىلىرىدىن مەتم دوغا ئۇستىلىپ كېلىپ
قالدى.

— سىلەر نىمە قىلىۋاتقان ئادەملەر؟ — مەتم دوغا
ۋېلىخان بەگدىن سورىدى، — ھەي تاز، سەن نىمە قىلىۋاتىسەن؟
— ئىنىم ... مەن ھاشارغا ھەيدەپ ...

— سەن ھەيدىسەڭ بىز نىمە قىلىغىدەكمىز، بۇ ئىشلارغا
نىمە دەپ ئارىلىشىسەن؟ سەن يا مىراپ بولمىساڭ! ماڭ كەت،
كوزۇمدىن چاپسان يوقال!

دوغىنىڭ غەزىۋىدىن قورققان ۋېلىخان بەگ دۇدۇقلاپ،

تەمىرەپ بېرىپ ئېتىغا مەندى - دە، غىپ قىلىپ كۆزدىن
يوقالدى.

- سەنچۇ؟ ھەممە ئادەم كەتتى. ھاشارغا بارامسەن يا-
كى ئىككى كۈرە بۇغداي بېرىپ قۇتۇلامسەن؟ قېنى سوزلىگىنە!
- ھەي ئاداش، نەمە دەۋاتسەن؟ مەندىن بۇغداي
ئالمەن دەمسەن؟!

- مېنى ئاداش - پاداش دېمەي گەپ قىل. ئىككى-
مىزنىڭ پەرقى بار. مەن دىگەن ئوردا ئادەمى. سەن بولساڭ...
- بىلىمەن ئاداش! مېنىڭمۇ سېنى ئاداش دېگىنم
بوش گەپ ئەمەس، - دېدى دىخان يىگىت دوغىنى مەڭسىتمەس-
تىن ۋە يېقىنلاپ بېرىپ دوغىنىڭ قولىدىن تارتتى، - چۈش-
سەن بىردەم پاراڭلىشىمىز.

- تولا گەپ قىلما! - دېدى دوغا قولىنى ئاجراتماقچى
بولۇپ، لېكىن يىگىت ئۇنىڭ قولىنى قىيىۋەتمەستىن تېخى-
مۇ كۈچەپ تارتتى. بوشاڭلىق قىلسا ئاتتىن سېرىلىپ چۈش-
دىغانلىغىنى سەزگەن دوغا ئۈزەڭگىنى چىڭ تېپىپ، قارشىلىق
كۆرسەتتى. ئۇ ئۈزىنى كۈچ - ماغدۇردا خېلى ئادەملەرگە تەڭ
قىلماي، مەنەنلىك قىلىپ يۈرىدىغان ئادەم بولغاچقا، تىرە-
جەپ ئۈز رەقىبىنى يەڭمەكچى بولدى. لېكىن بۇ يىگىت بوش
ئادەم ئەمەس ئىدى. ئۇ بارغانچە كۈچەپ تارتقاندا دوغ-
نىڭ تېگىدىكى ئات سەلتۇرۇلۇپ كېلەتتى. دوغا ئۈز رەقىبىنىڭ
قانداق ئادەم ئىكەنلىكىنى ھېس قىلغان بولسىمۇ، يەنىلا تىر-
كېشەتتى. تارتىشىش راسا ئەۋجىگە چىققاندا ۋە كۈچ - ماغ-

دۇرنىڭ كىمىدە قانچىلىك ئىكەنلىكى ئايدان بولغاندىلا، يىگىت
دوغىنىڭ قولىنى قويۇۋېتىپ كۆلدى ۋە:

— ئاداش توقماقلىرىڭنى تاراڭلىتىپ، خەقلەرنى قور-
قىتىپ يۈرىدىكەنەن، ئوزەڭ توقماق يەپ كورگەنمۇ؟ — دىدى.
— مەن نىمە دەپ توقماق يەيمەن؟ توقماق بىلەن
يۇرت سوراۋاتقان ئەرلەر بىز! — دىدى دوغا كورەڭلەپ، — چاپ-
سائراق جاۋاپ قىل، قانداق قىلىسەن؟

— سېنىڭ ئالدى - كەينىگە قارىماستىن ئىش قىلىدە-
غانلىغىڭنى ياخشى بىلىمەن ئاداش. لېكىن قاراپ ئىش قىل،
ئوسما كېتىپ قاش قالدۇ دىگەندەك، توقماقلار - قولۇڭدىن
كېتىپ ئوزەڭ قەپقالارسەن؟

— ھەي، تولا گەپ قىلماي سوتالىمغا جاۋاپ بەرگىنە!
— سېنىڭچە بولغاندا ئىككى كۈرە بۇغداي بەرمەسە
ھاشارغا بارمەن، ھاشارغا بارسام ئىككى كۈرە بۇغداي بەر-
مەيمەن، شۇنداقمۇ؟

— ئېلىشتۇرماي تۈزۈك گەپ قىلغىنا، بۇغداي بېرە-
لمىسەڭ ھاشارغا ماڭ!

— مەنمۇ شۇ گەپنى قىلىۋاتمەن ... گەپ ئىككى كۈرە
بۇغدايدا قالدى، يادىڭدا بولسۇن! ... — دىدى يىگىت.
مەتىم دوغا ئېتىنى قايرىپ ھويلىدىن چىقىپ كەتتى.

ئىش ئورنىدا يۇرت - يۇرتتىن كەلگەن بىر قانچە يۈز
ھاشارچى دوغا - مىراپلارنىڭ بېسىمى ۋە تىل - ھاقارەتلىرى
ئاستىدا ئىشلىمەكتە ئىدى. پىژ - پىژ ئاپتاپتا دىخانلارنىڭ

يۈزلىگەن گەتمە نلىرى بىرسى كۈتمىلىسە، بىرسى چۈشۈپ، قۇ-
ياش نۇرىدا يالت - يۇلت پارقىراپ كوزلەرنى چاقاتتى. چەت-
تىن قارىغۇچى كىشىلەرگە ئىش مەيدانى گويا قىزىق تاماشا
ئورنى بولۇپ كورۇنەتتى.

ئىش ئورنىنىڭ بىر چېتى - بۇلۇق دەرەخلەرنىڭ قا-
را كولىگىسى ئاستىغا بىر چۇپ كات قويۇلۇپ، گىلەم بى-
لەن پۈركەلگەن، ئۇنىڭ ئۈستىگە قات - قات كورپە سېلىنىپ،
پەر ياستۇقلار تاشلانغان ئىدى. بۇ ھەشەمەتلىك ئورۇندا ۋاڭ
غوجا كېرىلىپ يېتىپ، ئىش ئورنىنى يىمراقتىن تاماشا قىلات-
تى. دوغا، كاھلار ۋە پاراڭچىلار ۋاڭنىڭ ئەتراپىنى چورنىدەپ
تۇرۇشاتتى ۋە ئۇنى قۇش قانىتىدىن ئىشلەنگەن يوغان يە-
پۇگۈچتە يەلپۈپ تۇراتتى. يەلپۈگۈچ بىر تىنىقمۇ توختىماستىن
قولدىن - قولغا يوتكىلىپ تۇراتتى. ۋاڭنىڭ ئالدىغا سېلىن-
غان داستىخاندا دەستە - دەستە نان - توقاچلار، تاۋاق -
تاۋاقتا پۇشۇرۇلغان پاققان گوشى ۋە باشقا يىمەكلىكلەر تۇ-
راتتى. بۇ نازى - نېمەتلەر، يىمىگىلى ئېغىزنىڭ يوقلۇغىدىن
گويا كورگەزمىگە قويۇلغان بۇيۇملاردەك تىمىلىپ تۇراتتى.
ۋاڭ غوجا بۇ يەرگە ئەتىگە نلىك قارا تاماكا (ئەپپۇن) تار-
تىپ، شىر كەيىپ بولۇپ كەلگەن بولغاچقا، كوزلىرىنى خۇما-
لاشتۇرۇپ، ھاشارچىلارغا ۋە ئۇلارنىڭ قانداق ئىشلەيدىغان-
لىغىغا نەزەر تاشلاپ تاماشا قىلاتتى، بۇ ئارقىلىق بىكارچى-
لىقتىن پەيدا بولغان زېرىكىش تۇيغۇلىرىنى يەشمەكتە ئىدى.
ھاشارچىلار ئىشلەۋاتقان جايدىن گۈپۈلدىگەن كەتمەن
ئاۋازلىرى، كەتمەن چاپقاندا ئادەملەرنىڭ كۈچىنىپ

«ھە - ھۇ» دېگەن ئاۋازلىرى ئاڭلىنىپ تۇراتتى. دوغا - مە
راپلار بولسا ۋاقىراپ - جاقىراپ:

— چېپىڭلار! ... بولمىسا قامچا يەيسىلەر! ئانسا - ما -
ناڭنى ... خوتۇنتالاقلار! - دەپ ۋاقىراپ تۇراتتى.

ئىش ئەنە شۇنداق شاۋ - شۇۋ، ۋاراڭ - چۇرۇڭ ئىچىدە
دە كېتىۋاتقان پەيتتە، ھاشارچىلار ئىچىدىن كىمدۇ بىرسىنىڭ
مۇڭلۇق ناخشىسى ئاڭلاندى:

ۋاڭ غوجا بېيجىڭگە كىرسە،
ئويى يوق نەدە ياتار؟
چىقسا بوران، ياغسا يامغۇر،
نەق پۇل تولەپ دەڭدە ياتار.

ۋاڭ غوجا يۇرتىغا يانسا،
مەپىگە خېچىمىر قاتار.
كورپىنى قات - قات سېلىپ،
ئاق پەرىدە ئوڭدا ياتار.

كازىر چاققان يەرلىرىڭ،
ۋەدىسى يالغان بىۋاپا ئايارەي ...

ناخشا خېلىدىن بېرى ۋاڭنىڭ قۇلىقىغا كىرمەكتە
ئىدى. ئۇ خۇمالاشقان كۈزلىرى بىلەن چۆرىلەرگە قاراپ
قويۇپ:

— بىرسى خېلى ئەپچىل ناخشا ئېيتىۋاتىدۇ، كىمكىن،

قىچقىرىپ كېلىمىڭلارچۇ! — دېدى. ئەپپۇن كەيپىدە مەس بول-
غان ۋاڭنىڭ ئاۋازى غاراڭ - غۇرۇڭ چىقاتتى.
— خوش...

ناخشىنىڭ ۋاڭغا يېقىپ قالغانلىغىنى چۈشەنگەن كاھلار،
دوغلار تەڭلا "خوش" دېيىشتى ۋە ئارىدىن بىرسى بېرىپ ناخشا
ئېيتتۇچىنى قىچقىرىپ كەلدى. ۋاڭنىڭ ئالدىدا ئوتتۇرا بوي،
كەڭ يەلكىلىك، قەددى - قامىتى كېلىشكەن بىر دىخان يە-
گىت تۇراتتى. ۋاڭ ئۇنىڭغا باشتىن - ئاياق سەپسىلىپ قا-
راپ چىققاندىن كېيىن سوراشقا باشلىدى:
— سەن نەدىن كەلدىڭ؟

دىخان يىگىت قوشاق بىلەن جاۋاپ بەردى:

كېيىش بەگنىڭ شەرىدىن،
مىسۋاش بەگنىڭ دەردىدىن،
بىر مۇشت ئۇرۇپ بۇرنىغا،
يىقىلغاننىڭ ئورنىغا،
ئوكسۇك بولۇپ كەلگەنمەن.

— ۋاھ... — دېدى ۋاڭ كوزلىرىنى يوغان ئېچىپ، —
سەن خېلى پاراڭچى ئوخشايسەن!
— يوقسۇ، پاراڭچىغۇ ئەمەسمەن، شۇنداق بولسىمۇ،
ھەرىيلىمىغانە چچە توكاڭ^① پاراڭلارنى، ئەپلەپ تېپىپ ساراڭلارنى،
خۇڭمىياۋزىغا^② ئەۋەتىپ، تەڭگە - داچەنگە سېتىپ، توشقۇ-

① توكاڭ — سۈكەن

② خۇڭمىياۋزى — ئۈرۈمچى

زاتتىم توكانلارنى ...

— ئادەم ئاڭلاپ باقمىغان پاراڭلارنى سالىمىنىڭمۇ!

ھا - ھا - ھا ... — ۋاڭ بىر ھازا كۈلۈپ كېتىپ سوراقتىكىنى داۋاملاشتۇردى، — ئېتىڭ نىمە؟ كىمىڭ بىلەن؟

— خوش تەخسىم، مېنىڭ ئېتىم، ئەسلىدە مەن بىر يې-

تىم، ئەزان چىللاپ ئات قويۇپتۇ موللا سېتىم، يەتتە يې-
شىمدا سۇننەت قىلدى بىرلا قېتىم، موللىسى ئاسماندىن
چۇشۇپ، موللازەيدىن بولدى ئېتىم.

— ھوي، ھوي، ھوي، چىقلا سوزلەپ كەتتىڭ، موللا-

زەيدىن دىگەن سەنمۇ؟

— ھەئە، مەن.

— موللازەيدىن، سېنىڭ بۇ چىرايىڭدىن موللىسىمۇ

كۆرۈنمەيدۇ، مەكتەپتە ئوقۇغانىدىڭ؟

— يوقسۇ، بۇخاراغا بارمىغان، قەشقەردىمۇ تۇرمىغان،

ھەپتىيەكنىڭ توپىسىنى كاپ ئېتىپمۇ يىمىگەن، تۇرغۇش ①

ساناچمۇ كۆرمىگەن، راستىنى ئېيتسام مەكتەپنى يا كۆرگەن -
يا كۆرمىگەن.

— ئەمەس نىمىشقا موللا دەيدۇ؟

— موللىسى ئاسماندىن چۈشتى دىدىمۇ؟

— قېنى قانداق چۈشتى؟

— دىسەم گەپ تولا.

— مەيلى سوزلە! ...

ۋاڭ موللازەيدىكىگە قىزىقىپ ئۇنى سوزلەتمەكچى بول-

① تۇرغۇش — چېكىت

دى. موللازەيدىن تەمتىز نەمەستىن تەمكىن سوزلەشكە باشلىدى.

— ئىزنا قىلغان بولسىلا مەن سوزلەي. كىچىك ۋاقىتتىمىزدا بارات موللامدا ئوقۇيتتۇق. موللاممىز نەزىرى - چىراق، توي - توكۇندىن قالمايدىغان ئادەم ئىدى، ھەرنەرسە ۋەت نەزىرى - چىراققا ماڭسا، بىزنى بىر كوزى يوق قارىغۇ خەلپەتكە تاپشۇرۇپ كېتەتتى. كوزى يوقنىڭ يۈزى يوق دەپ، بۇ خەلپەت ھەدىسىلا بىزنى ئۇرۇپ ئويىنايتتى. بىر كۈنى باغدىن بىر تال چۈچەم چىۋىنى كېسىپ چىقىپ، بىزنى ساۋىغىلى باشلىدى. بىزگەپ قىلساق، خەلپەت ئۇرغان يەردىن تاڭلا - قىيامەتتە قىزىلگۈل ئۇنىپ چىقىدۇ دەپ بېسىپ تاشلايتتى. بىر قېتىم چىۋىنىڭ ئۇچى ماڭا بەكرەك ئېگىپ كەتتى. ئاچچىغىغا پايلىماي چاچراپ قۇپۇپ، خەلپەتنى كوتىرىپ بېسىۋالدىم. قولىدىكى چىۋىنى تارتىۋېلىپ خەلپەتنى ئۇرۇشقا باشلىدىم، باشقا بالىلارمۇ ئۇردى. شۇنداق قىلىپ خەلپەتنى ئالسا - توۋا دىگۈزۈۋەتتۇق، قىيامەتتە بىزگە قىزىلگۈل ئۇنىپ، ساڭا ئۇنىمەي قالسا ئادىل بولمىغۇدەك، ساڭمۇ قىزىلگۈل ئۇنىۋەن دەپ خېلى چىق ئۇردۇق. شۇنداق قىلىپ قارىغۇ خەلپەتنى كىرىدىن چىقاردۇق. ئۇ بىزدىن قۇتۇلۇپلا قېچىپ كەتتى. ئۇنىڭ ئورنىغا ئوزەم خەلپەت بولدىم. بالىلارنى باشلاپ يۈرۈپ بىر مۇنچە ئوينىدىق. ئاندىن خەلپەتلىكتىن ئوراپ مولا بولدىم، موللامنىڭ ئويى ئىچىدە ئورايدىغان سەللىسىنى ئېلىپ بېشىمغا ئوردىم - دە، موللام ئولتۇرىدىغان سۇپىدا

ئولتۇرۇپ، كىمىر تەكلىرىمىدىكى پەشكەل يۇقۇندىلىرىنى
قىرىشتۇرۇپ، بالىلارغا ساۋاق بەردىم. ئاخىرىدا بالىلاردىن،
ھەممىڭلار مېنى موللا دەمىلەر دىسەم، دەيمىز دەپ چوققان
سېلىشتى. مېنىڭ سوزۇمگە كىرەمسىلەر دىسەم، ھەممىسى
كىرىمىز دىدى. ئۇنداق بولسا ھەممىڭنى ئازات قىلىۋەتتىم،
دىدىم - دە، بالىلارنى تارقىتىۋەتتىم، شۇنىڭدىن باشلاپ
ئوزەم مەكتەپكە بارمىدىم. شۇكۈنى يېرىم كۈن مەھەللىلىق
قىلىپ ياخشى موللا بولغان ئوخشايمەن، شۇنىڭدىن باشلاپ
ئېتىمغا موللا دىگەن سوز قوشۇلدى. بۇ پاراغىمۇ بارماي،
قەشقەردىمۇ ئورماي، مەھەللىلىقنى ئوڭايلا تىپىۋېلىپ
موللازەيدىن بولۇپ كېلىۋاتىمەن - ئەخسىرا!

ۋاڭ بۇ سوزلەرنى بىلىشىم - ئاخىرغىچە بېشىمى
لىشىشىم، ھۇزۇر قىلىپ ئاڭلىدى، سوراقتىكى داۋاملاشتۇرۇپ:
- ئويلۇك بولدۇڭمۇ؟ - دەپ سورىدى،
ۋاڭ بۇ سوئالنى سورىغاندا ئوزىنىڭ سەل ئۇتتۇر
مىجەز قىزىنى كوز ئالدىغا كەلتۈردى. ئەگەر بويتاق بولسا،
موللازەيدىنكى شۇقىزىنى چېتىپ قويىدىغاندەك بىر خىيال
كۆڭلىگە كەچكەن ئىدى.

- ئىككى بالام بار، - دىدى موللازەيدىن.
ۋاڭنىڭ كوز ئالدىدىن ھىلىقى تەلۋە قىزى غايىمپ
بولدى. قوشۇمىسى سەل - پەل تۇرۇلدى، لېكىن چاندۇرماستىن
سوزىنى داۋاملاشتۇردى:

- تېرىلغۇ يېرىڭ بارمۇ؟
- بۈكۈم چۈشمۇ ۋاڭلىق يەرگە چۈشىدۇ، - دىدى

موللازەيدىن سوزىنى داۋاملاشتۇرۇپ، - مېنىڭ ئويىم-
ۋاڭلىق يەرنىڭ ئوتتۇرىسىغا جايلاشقان. بىز بىر ئويىلۇك
خەق شۇيەردە ياخشى كۈن كەچۈرۈپ كېتىمىۋاتىمىز.
بۇغداي تېرىش-تېرىش-لانغاندا، خۇددى ئو-
زەم تېرىغان بۇغدايدەك قاراپ كېتىمەن. بۇغداي چىچەكلەپ
پۇراققا كىرگەندە پۇراپ توپىمايمەن، باشقا خەقنىڭ بۇغداي-
لىرى ۋاڭلىق بۇغدايلاردەك ئوخشىمايدۇ ھەم خۇشپۇراق چا-
چالمايدۇ، شۇڭا بىز ۋاڭلىق بۇغدايلارنىڭ ئوخشىغانلىقىغا
قاراپ، ياخشى پۇراقلىرىنى پۇراپ، مەھسۇلاتىغا قاراپلا
ياخشى كۈن كەچۈرىمىز. قانداق قىلىمىز؟ زۇگۇلا دىگەن بىر
نەمە بارغا ئوخشايدۇ، خۇدايسى ئائىلا ھەر قايسىلىرىدەك
كاتتا بەندىلىرىگە يەر زىمەن، كاردىز سۇلىرىغا قوشۇپ زۇ-
گۇلىنى يوغان ئۇزۇپتۇ. ماڭا ئوخشاشلارغا كەلگەندە تېرىقە
چىلىكمۇ يوق. ئاسماندىن يۈز يالغان چۈشۈپ، توقسان توق-
قۇزى موزدوزغا، بىرسى پۈتۈن ئالەمگە چېچىلغاندەك بىر ئىش
دىسىمىرا؟ خۇداغا شۇكرى. ماڭا ۋاڭلىق بۇغدايلارنى كورد-
دىغان، پۇراقلىرىنى پۇرايدىغان زۇگۇلىنى ئايىماي بەرگەن-
لىكىگە مەن خوش. ئويىدە بىر ئىلدام ئىشىكىم بار. گايىدا
زېرىكىپ قالسام ئىشەككە مېنىپ، ۋاڭلىق يەرلەرنى بىر ئاي-
لىنىپ كېلەي دەپ چىقىپ كېتىمەن. 7 - 8 كۈنلەر ئايلىنىپ
يۈرۈپ ئويىگە كەلگەندە خىيال قىلسام ۋاڭلىق يەرلەرنى يە-
نلا ئايلىنىپ بولالماپتىمەن. نەمە دىگەن چىق يەر؟ مۇر-
تۇق، سىنىكىم، قارغۇجا، لۇكچۇن، خاندۇ، پىچان ... ھەممىلا
يەردە ۋاڭلىق يەر. بەزەن خەقلەر خۇداغا نالە قىلىپ:

“زىمىنىڭنى ۋاڭلارغا تارتتۇرۇپ قويدۇڭ، ئاسمىنىڭنى چىڭ تۇت” دەيدىكەن. مەن خىيال قىلىسام بۇ گەپمۇ توغرا ... ۋاڭلىق يەرنىڭ جىقلىغىغا قاراپ كىملا بولسا شۇنداق دەپ گۇسى كېلىدىكەن. بىر كۈنى خاندۇ تەرەپتە كېتىۋاتسام، كەينىمىدىن خېچىر مىنگەن بىر ياش بالا يېتىشىپ كەلدى. قىيامىسىم ھىلىقى ئىسىمىمىزنىڭ بالىسىمىكەن. ئىككىمىز ھەمرا بولۇپ بىر ئاز بىللە ماڭدۇق. ئالدىمىزغا بىر مۇنچە پارچە زىرائەتلەر ئۇچرىدى. بۇ يەرلەر كىمىنىڭدۇ، دەپ گۇمانلىنىپ: “بۇ يەرلەر كىمىنىڭ يېرى بىلەمسەن؟” دەپ سورىدىم، ئۇ بالا جاۋاپ بېرىپ: “بۇ مېنى يەر” دېدى، ۋە سول تەرەپتىكى بىر سالا يەرنى كۆرسىتىپ: “بۇ ۋاڭنى يەر” دېدى. يەنە بىر مۇنچە ماڭغاندىن كېيىن، يولنىڭ ئىككى تەرىپىدىكى يەرلەرنى كۆرسىتىپ: “بۇ يەردە مېنى يەر يوق، ھەممىسى ۋاڭنى يەر، دوڭدىكى يەرلەرمۇ ۋاڭنى يەر، ئويى ماندىكى يەرلەرمۇ ۋاڭنى يەر” دېدى، بۇ سوزنى تولا تەك رارلىغاندىن كېيىن ماڭا باشقىچە تۇيۇلدى. ئاچچىغىم كېلىپ قالدى. قانچىلا خىيال قىلىسام گەپتە تەتۇر مەنا بار. مەن ئويلىدىمكى، سېنىڭ يەرلىرىڭغۇ سېنى يەر بولمۇرسۇن، سىلەرگە ئوخشاش يەرگە تويىمىغان جازانمخورلارنى يەرلىرىڭلار يەپ كەتسۇن، مەيلى. ۋاڭ غوجىنىڭ يەرلىرىنى نىمە ئۇچۇن “ۋاڭنى يەر، ۋاڭنى يەر” دەۋېرىسەن؟

سوز بۇ يەرگە كەلگەندە ۋاڭنىڭ قوشۇمىسى تۇرۇۋاپ كوزلىرى چەكچەيدى. شۇنداق بولسىمۇ سوزنىڭ ئاخىرىغا

قىزىقىمىز تىگىشاشنى داۋام قىلىۋەردى. موللا زەيدىن سەزىنى
داۋاملاشتۇرۇپ:

— ئاتاڭ جازانمخورلۇق قىلىپ خەقتىن تارتىۋالغان
بولغاچقا، بوپتۇ «سېنى يەر» بولمۇەرسۇن. ۋاڭ غوجىنىڭ يەر-
لىرىنى زۇگۈلىسىغا قوشۇپ خۇدايى - تائالا ئوزى بەرگەن تۇر-
سا، نىمە ئۇچۇن «ۋاڭنى يەر» دەيسەن؟ بىزنىڭچە گەپنى ئۇ-
گەنسەڭ راۋرۇس ئۇگەن. چالا - پۇچۇق ئۇگەنگىنىڭ بولماپ-
تۇ. ۋاڭلىرىمىزنى يەر يەپ كەتسە، بىز قانداق قىلغۇدەكمىز،
ئۇ چاغدا يۇرتىمىزنى كىم سورايدۇ، بىزگە كىم ئاتا بول-
دۇ؟— دىدىم-دە، ئاچچىغىمغا پايلىماي ھىلىقى بالىنى خېچىم-
دىن تارتىپ چۇشۇرۇپ، باش - كوزىنى توپىغا بۇلغاپ تازا
ئۇرماقچى بولدۇم. ھىلىقى بالا تەت-تۇر سەزىلىپ قەيغىنىغا
پەشمان قىلىپ يىغلاپ يالۋۇرۇشقا باشلىدى. قارىسام ئۇ-
تىخىنى قاتمىغان كىچىك بالا ئىكەن، مۇش كۈتىرەلمىگۈدەك.
شۇنىڭ بىلەن پەيلىمىدىن ياندىم. ئەمما ئاغزى - بۇرنى-
دىن چىققىچە تىللاپ تويغۇزۇۋەتتىم. قۇلاقلىرىنى سەزۈپ،
ئىككىنچى شۇنداق گەپنى قىلماسلىققا ۋەدە ئالدىم. ئۇ خۇ-
شاللىغىدا بېشى يەرگە تەككۈدەك تازىم قىلىپ قۇيرۇغىنى
تىكىۋەتتى.

ۋاڭ بۇ گەپلەرنى قىزىقىمىز ئاڭلىدى. بەزىدە كۈلۈم-
سىرەپ خوشاللىغىدا بېشىنى لىگىشىتتى. ئومۇمەن مەوللازەيدىن-
نىڭ سوزلىرىدىن رازى بولغان ئىدى.

— خېلى ئەپچىل پاراڭسالدىكىەنسەن. بۇگۈندىن باشلاپ سې-
نى كەتمەندىن ئازات قىلدىم،— دىدى ۋاڭ ئىلتىپات قىلىپ

ۋە كوزىنى بۇمۇپ ياستۇققا تاشلاندى. موللازەيدىن ئوز چاير
دا تۇراتتى. كاھلاردىن بىرسى ئۇنى قولى بىلەن ئىشارەت
قىلىپ، قايتىپ كەت، دىدى. موللازەيدىن پەسەن قىلماستىن؛
— قۇرۇقتىن - قۇرۇق قانداق كېتىمەن؟— دىدى.
ۋاڭ ئۇنىڭ ئاۋازىنى ئاڭلاپ چۇچۇپ كوزىنى ئېچىپ؛
— ھە نەمە گەپ؟— دەپ سورىدى.

— ۋاڭ غوجامنىڭ ئېتى ئۇلۇق،
ئۇلۇق يەردىن يانسام قۇرۇق،
خەق شاڭخو قىلۇر قويۇق - سۇيۇق،
ھەممىلا ئويدە ئوتتۇز ئالتە ئويۇق.
بۇ تۇشۇكلەرنى ئەتكىلى بولامدۇ - يوق،
جاۋىلىدىسا ئاق قۇشقاچتەك چۇرۇق - چۇرۇق،
بېخىل دىسە، بۇ گەپنى قانداق قىلغۇلۇق؟...

موللازەيدىننىڭ مەقسىدى ئاشكارا ئىدى. ۋاڭ ئوز
سېغىنىلىغىنى كورسىتىش ئۇچۇن، بۇيرۇق چۇشۇردى؛
— مۇنۇلارنى يىغىشتۇرۇپ بېرىۋېتىڭلار!
كاھلار، دوغىلار داستىخاندىكى نازى - نېمە تلەرگە ئە-
تىگەندىن بۇيان ئىشتەي ساقلاۋاتقان ئىدى. موللازەيدىن
ۋاڭنىڭ دىنىغا يېقىپ داستىخاننى ئېلىپ كەتمەكچى بولغاندا،
ئۇلار ھىچ ئامال قىلالماي بۇيرۇققا بويسۇندى. داستىخاننى
يوگە پلا موللازەيدىنگە تۇتقۇزدى. موللازەيدىن ھەشقاللا -
رەھمەتمۇ دىمەستىن، تىتىك قەدەم تاشلاپ ھاشارچىلار توپىغا

كەتتى. داستىخاندىكى نېمەتلەرنى بولۇشىغا ئۈلەشتۈرۈپ ھايت -
ھۈيت دەپ بولغىچە داستىخاننى قۇرۇغداپ قويدى.

(2)

ئېرىق چېپىش ئاخىرلاشقان كۈنى، چۈشتىن كېيىن،
ۋاڭ غوجا چېلىش قىلىپ بەردى. چېلىش مەرىكىسى ۋاڭ غو-
جىلارنىڭ ئىچ پۇشىغىنى چىقىرىدىغان ئويۇنى، شۇنداقلا ئور-
دىدا بېقىلمىۋاتقان چېلىشقا زەنگىلىرىنىڭ كۈچىنى كورىدۇ-
غان مەيدانى ئىدى. تۇرپان خەلقىمۇ چېلىشقا ئامراق ئىدى.
بىر قانچە كۈندىن ئېرىقتا ئىشلەپ ھاردۇق يەتكەنلىكىگە قا-
رماستىن چېلىشقا قاتناشتى. شۇنىڭدەك چېلىش بولىدىغان
خەۋەرنى ئاڭلىغان يۇرت خەلقى ۋە چېلىش خۇمارلىرىدىنمۇ بىر
قانچە يۈز ئادەم چەتتىن توپلانغان ئىدى. بىر چوڭ باغنىڭ
كۈن چىقىش تەرىپى، چۈشتىن كېيىن دەرەخ كۈلەڭگۈسى تېز
چوڭلايدىغان قۇملۇق يەرنى چېلىش مەيدانى قىلىپ تەيىنلىدى.
خەلق ئارقىمۇ - ئارقا چېلىش مەيدانىغا تۈپلىنىشقا
باشلىدى. خەلق ھەرقايسى ئوز توپى بىلەن، ياش - قۇرام-
لىرى بويىچە توپلىشىپ ئولتۇرۇپ ئوز ئارا پاراڭ سېلىشماق-
تا. توپلانغانلار ئىچىدە لۈك-چۈنلۈكلەر، سەنگە-ئىك-
لەر، مۇرتۇقلۇقلار، قاراغوجا، ئاستانلىقلار، ياغخىلىقلار
بار ئىدى. ھەتتا پىچان، دىغاي تەرەپلەردىنمۇ چېلىشچىلار
كەلگەن ئىدى. كىشىلەر چېلىش مەيدانى چورىدەپ، بىرتە-
رەپتىن پاراڭلاشسا، يەنە بىر تەرەپتىن ياش بالىلارنى چې-

ئىشقا سېلىپ قويۇپ تاماشا كورۇپ ئولتۇرۇشاتتى. ئۇتەرەپ
تىن ۋاڭ غوجا ئوز ئادەملىرى بىلەن سىپايى قەدەم تاشلاپ
يېتىپ كەلدى. دوغىلار، كاھلار ئۇنىڭ ئەتراپىدا پاي - پە
تەك بولۇشۇپ، ئىززەت - ئىكرام كورسىتەتتى. ۋاڭ يېتىپ
كەلگەن ھامان، چېلىش مەيدانىغا توپلانغان خەلق ئورنىدىن
تۇرۇپ ھورمەت بىلدۈردى. بۇنىڭدىن مەمنۇن بولغان ۋاڭ
جامائەتكە بىر قۇر كوز يۇگۇرتكەندىن كېيىن ھازىرلانغان
كاتقا بېرىپ كورپە ئۈستىگە ئولتۇردى. ئوڭ قول جەينىكى
بىلەن پەر ياستۇققا يۈلەندى. كاھلار دەرھال يەلپۈگۈچى
ئىشقا سېلىپ ۋاڭنى يەلپۈشكە باشلىدى.

دەل شۇ پەيتتە، باغنىڭ دوقمۇشىدىن جۇۋىسىنى تەتۈر
كەيىگەن ئاپپاق ساقاللىق بىر بوۋاي ئىشىگىنى دېۋىتىپ سورۇنغا
يېتىپ كەلدى. تۇرپاندا ياز كۈنلىرى جۇۋا كەيىگەن ئادەمنى كورسە،
ئەلۋەتتە ھەممە ئادەم ھەيران قالاتتى. شۇڭا مەيدان تەر -
تىۋى بىر ئاز بۇزۇلدى. بوۋاي ئىشەكتىن سەكرەپ چۈشتى ۋە
خەلق توپىنى يېرىپ ئوتۇپ، ۋاڭنىڭ ئالدىدىكى بوشلۇققا
كەلدى - دە، قوللىرىنى غەلەتە پۇلاڭلىتىپ، گويا بىرسىنى
قورقۇتىدىغان ياكى ئۇرگىتىدىغاندەك بىرخىل قىلمىقلارنى
قىلدى. بۇجەرياندا ئۇنىڭ پاختىدىن چاپلاپ كەلگەن
ساقاللىرىنىڭ بىرقىسى چۈشۈپ كەتتى. خەلق توپى ئىچىدە
دىن پىخىلىدىغان كۈلكە ئاۋازلىرى چىقىشقا باشلىدى.

— پاختاڭنى ئېلىۋەت، تۈزۈك ئىشلارنى قىل. ساراڭ
بولۇپ قالىدىمۇ؟ — كاھلاردىن بىرسى ئاچچىق بىلەن ۋاقتىدە

دى. ۋاڭ، بولۇۋاتقان بۇ ئىشلارغا نە ئاچچىقلىقلىرىنى، نە كۈ-
لۇشنى بىلمەي تۇرغىنىدا، موللازەيدىن پاختا ساقاللىرىنى
تولۇق سېرىپ ئېلىۋەتتى. ۋاڭ ئۇنى تونۇپ:

— موللازەيدىنغۇ سەن! نەمە قىلغىنىڭ بۇ؟ ئىسسىقتا
كويىنەك ئېغىر كېلىۋاتسا، جۇۋا كىيىۋالغىنىڭ نەمەسى؟ — دىدى.
— بۇ جۇۋا ئاتام رەھمەتۇللا ئەلەيدىن مېراس قالغان
ئىدى. ئاكام بىلەن ئىككىمىز مېراس بولۇشكەندە، ئاخۇنۇملار
قىشتا ئاكىسى كەيسۇن، يىازدا ئىنىسى كەيسۇن دەپ تەقسىم
قىلدى. شەرەت ھوكىمى، قىشتا ئاكام كەيدى، ماڭا ئۇ-
چاغدا نوۋەت تەگمىگەن. ئەمدى نوۋەت ماڭا كەلدى، ۋاڭ
غوجامنىڭ مەرىكەسىدە بىر كىيىپ كورسىتىۋالاي دەپ كىيىپ
كەلدىم، — دىدى موللازەيدىن كۈلمەستىن.

— قوي مۇنداق گېپىڭنى، 6 - ئايدا جۇۋا كىيىپ
ۋاڭ غوجامنىڭ مەرىكەسىگە كېلىش ئەدەپسىزلىك بولمىدۇ، -
دىدى غوجاكاھ.

— توغرا، 6 - ئايدا جۇۋا كىيىپ مەرىكەمگە كېلىش.
مېنىڭ ھۆرمىتىمگە تېگىدۇ، — دىدى ۋاڭ بىردىنلا قوشۇمە-
سىنى تۇرۇپ.

— چىشىلىرىمىز غۇچۇرلاپ، توقماقلىرىمىز تاراڭلاپ
تۇرالمايۋاتىمىز: چايسانراق ھۆكۈم قىلغان بولسىلا! ... -
دىدى غوجاكاھ.

— مەرىكەمنى قەستەن بۇزغانلىغى ئۈچۈن 30 توقماق
ئۇرۇلسۇن! ...

— خوش ...

بىرنەچچە دوغا شاپاشلاپ كېلىپ موللازەيدىننى يەركى
باسماقچى بولدى.

— توختاپ تۇرۇڭلار، جۇۋىنى سېلىپ تاشلاي، —
دىدى موللازەيدىن دوغىلارنى توساپ ۋە جۇۋىنى يەشكەندىن
كېيىن ۋاڭغا قاراپ سوزىنى داۋام قىلدى، — خوش، ئەمدى،
مېنىڭ ئېيتىدىغان ئەرزىم بار.

— ھە، قېنى قانداق ئەرز، ئېيت، — دىدى ۋاڭ
رۇخسەت قىلىپ.

— جىگدە يىئاڭ-ئاڭنىڭ پۈستىسى بىار، ھەممە ئىشنىڭ
ئۈستىسى بار دىگەندەك، مېنىڭمۇ ئۈستام بار، — دىدى مول-
لازەيدىن قورقماستىن تەمكىن تۇرۇپ، — ئۈستام ماڭا
ئۈگىتىپ؛ ۋاڭ غوجا چېلىش مەيدانىغا كەلگەندە بىر قېتىم
ئۈركىتىپ بەرسەڭ ئىككى كۈرە بۇغداي بېرىمەن دىدى.
مەن دىدىمكى؛ ۋاڭ غوجام كوپنى كورگەن، كوپنى بىلگەن،
بېيجىڭغا نەچچە قېتىم بېرىپ كەلگەن، تۇرپاندا كەلگەن
يۇرتنى ئوز قولىدا سوراۋاتقان كاتتا ئادەم، قانداقە-
ئۈركىتىملى بولسۇن؟ دىسەم، ئۈستام ئېيتتىكى؛ ۋاڭ كىچىك
ۋاقتىدا ئەسكى جۇۋىدىن قورقاتتى. مەن ياخشى بىلمەن،
كىچىكىمىزدە بىز بىر ئۆيدە ئويناپ چىقىپ بولغان، دەپ
تۇرۇۋالدى. ئۈستامنىڭ كېپى بويىچە ئىككى كۈرە بۇغداينى
كوزلەپ ئوتتۇرىغا چۈشۈپ قويىدۇم. ئەگەر ئۇنداق يېرى
بولمىسا، 6 - ئايدا جۇۋا كىيىپ ساراڭ بولۇپ قالمايدىم —
دە! ئەرزىم شۇكى يىلاننىڭ بېشىنى يانچىش ئاقىللىقتۇر...

— ساڭا ئۇستاز بولغان كىم؟
— مەن ئىپتىسام، بىرسى ۋېلىخان بەگ، يەنە بىرسى
مەتم دوغا.

— تۇتۇپ كېلىڭلار!...

كاھلار ۋېلىخان بەگ بىلەن مەتم دوغىنى ئوتتۇرىغا
ھازىر قىلدى، ئۇلار ۋاڭنىڭ ئالدىغا كېلىپ تازىم قىلدى.
ۋېلىخان بەگ سالام بېرىپ تېپىلىق سوراشتى:

— ئىسىمىڭنىڭ نامى... ۋاڭ موللاكا، ئوبدان تۇردىمۇ؟
— نىمە دەپ جويلىۋاتىدۇ — بۇ؟ — ۋاڭنىڭ ئىسمى
چىقى كېلىپ كۆزلىرى چەكچەيدى، — ئوزەڭ كېلىشىمگەن
سەت بىرونىمىگەنسىن، قانداق قىلىپ مېنى موللاكا دەپ
شەندىمى بۇلغىماقچى بولىسەن؟

— خوش، خوش، — ۋېلىخان بەگ قورقۇنچ ئاستىدا
ئىمە دېيىشىنى بىلمەي جىم تۇردى.
— موللازەيدىنىگە ئۇستاز بولۇپ گەپ ئۈگەتكەن
سەنمۇ؟

— يوقسۇ، ۋاڭ موللاكامغا بىر دەپلىك قىلىشقا
نىمە ھەددىم.

— بۇ تاز نىمە دەپ جويلىۋاتىدۇ، ئاغزىغا
ئۇرۇڭلارچۇ!

بىر دوغا كېلىپ ۋېلىخان بەگنىڭ ئاغزىغا ئىككى
شاپىلاق ئۇردى ۋە غەزەپ بىلەن:

— نىمە دەپ جويلىۋاتىسەن؟ — دىدى.
— ئىلتىپات قىلىسلا موللاكا، بىز ھەممىز بىر

خەق، — دىدى ۋېلىمخان بەگ ئاغ-زىدىكى قىزىنى تازىلاۋېتىپ.

— يەنە شۇ گەپقۇ، بەكرەك ئۇرۇڭلار!

دوغىلار كېلىپ يەنە بىر مۇنچە ئۇردى،

— ئىلتىپات قىلىسلا ۋاڭ مولىكا، ئوزلىرىگە تە.

تۇر كېلىدىغان ئىشلارنى ھەرگىز قىلمايمىز، — ۋېلىمخان بەگ يىغلامسىراپ كوڭۇل ئېيتتى.

— ھەي ئەقلىدىن ئازغان ساراڭ تازا، نەمىشقا

بۇغۇزۇڭغا كەلگەننى يۇتمايمەن؟ كىمىڭنى بۇلغىماقچىمەن؟

— يوقسۇ مولىكا، ئوزلىرى بىلمەيدىلا، — ۋېلىمخان

بەگ ئالدىراپ سموزىنى داۋام قىلمىدى، — مېنىڭ ئاپام

مەريەمبانۇ كاتتا خوتۇنكەندۇق، بىۋەزمىزنىڭ ۋاقتىدا

ئوردا خىزمىتىنى قىلىپ ئان يېقىپ، ئىنەك ساغىدىكەن.

بىر كۈنلىرى ئاتىمىز پەرىدۇن ۋاڭنىڭ ئاپامغا كوزى چۈ-

شۇپ قاپتۇ... شۇچاغدا مەن... ئاپامنىڭ قوسىغىدا قالغان

ئىكەنمەن...

— پۇف... پۇف... سېسىتمىۋەتتى... بۇساراڭ تازىنى

ئۇچۇقتۇرۇڭلار، مۇنداقمۇ سەت گەپ بولامدۇ؟!...

دوغىلار كېلىپ ۋېلىمخان بەگنى دۇشكەلەپ، يەرگە

باستى. ۋاڭ شۇ ئانلا ھوكۇم چىقىرىپ:

— 50 توقماق ئۇرۇلسۇن!... — دەپ تەتۇر قاراپ

ئولتۇرۇۋالدى.

دوغىلار بۇيرۇققا بىنائەن ۋېلىمخان بەگنى 50 توقماق

ئۇرۇپ بىر چەتكە سورەپ تاشلىدى. ۋاڭ غەزەپ بىلەن مەتەم
دوغغا قاراپ:

— سەن نىمە دىگەن؟

— خوش، مەن ھىچكىم قىلمىغان.

— سەن ماڭا ئىككى كۈرە بۇغداي گېپىنى قىلمىدىڭمۇ -

قىلمىدىڭمۇ؟ — موللازەيدىن مەتەم دوغىنىڭ كوزىگە قادىلىپ
تۇرۇپ سورىدى.

— ئىككى كۈرە بۇغداي سوزىنى قىلغىنىم راست، ئۇ

باشقا ئىش توغرىسىدا... - دوغا دۇدۇقلاپ يەرگە قارىدى.

— مېنىڭ ئاش - تۇزۇمنى يەپ تۇرۇپ، يەنە ماڭا

يامان نىيەتتە بولدۇڭمۇ؟ 30 توقماق ئۇرۇڭلار، بۇ، ئوردى -
دىن ھەيدەپ چىقىرىلسۇن!

— خوش...

باشقا دوغىلار كېلىپ مەتەمنى يەرگە باستى ۋە جازانى

ئىجرا قىلغاندىن كېيىن، ئۇنىمۇ ۋېلىخسان بەگنىڭ يېنىغا
سورەپ تاشلىدى.

چېلىش باشلىنىش ئالدىدا بولغان بۇقىقا سوراقنىڭ

تەسىرى بىلەن خەلق توپى ئىچىدە ئۇزۇن-قىسقا غۇلا-
غۇلا بولدى.

— خوي ئىش قىلدى!

— موللازەيدىن يارايدۇ!...

كىشىلەر ھەر خىل سوزلەر بىلەن گۇدۇڭلاشماقتان بىر

پەيتتە، ۋاڭنىڭ چېلىشىچى زەنگىسى مەيدانغا كەلتۈرۈلدى.

كىشىلەرنىڭ دىققىتى شۇ تەرەپكە بۇرۇلدى. ھەممەيلەن كېلىپ-
ۋاتقان زەنگىگە قارىشاتتى. سوقاباش، دوڭا پىشانە، سىم
ساقال، گەۋدىلىك، بويىنىغا چىرايلىق قۇيما تۇش زەنجىر
سېلىنغان بۇ ئادەمنى قاراپچۇق كىياھ ئېھتىيات بىلەن يېتەك
لەپ كەلمەكتە ئىدى.

ۋاڭلار نەمبە ئۇچۇن مەخسۇس چېلىشچى ئادەملەرنى
بېقىپ، ئۇنىڭغا زەنگى دەپ ئات قويدۇ؟ نەمبە ئۇچۇن زەن-
گىنىڭ بويىنىغا زەنجىر سېلىپ چېلىش مەيدانلىرىغا ئېلىپ
كېلىدۇ؟ بۇنىڭ سەۋەپلىرى ئېنىق: ئۇ دەۋرلەردە ۋاڭلار مەن-
سەپ، ئابروي، يەر - سۇ، كىيىم - كېچەك، يېمەك - ئىچمەك،
ئات - ئۇلاق، قۇش - قۇرغۇي، تايغان - مۇشۇك، ئويۇن -
تاماشا... ئومۇمەن ھەممىلەرنىڭ سەۋەپلىرىدىن باشقىلاردىن مۇتلەق ئۆس-
تۇن تۇرۇشنى ياخشى كۆرەتتى. شۇنىڭدەك چېلىش مەيدانلى-
رىدىمۇ، ۋاڭنىڭ چېلىشچىسى ھەممىنى يېقىتىپ غالىپ پالۋان
ئاتالسا، بۇنى تېخىمۇ ياخشى كۆرەتتى. شۇنىڭ ئۇچۇن يۇرت
ئىچىدە نامى چىققان چېلىشچىلارنى تاللاپ ئوردىدا مەخسۇس
باقاتتى. ئادەتتە ئۇلارنى بىكىكار يات-قۇزۇپ، كۈچلۈك
ئوردىدا تاماقلارنى بېرىپ تەربىيەلەيتتى. ۋاقتى كېلىپ
چېلىش مەيدانلىرىغا ئېلىپ چىققاندا، ئۇلارنىڭ بويىنىغا
مەخسۇس قۇيما زەنجىر سېلىپ، مەخسۇس قاراپچۇق كاھىقا
يېتەكلىتىپ، ھەيۋە بىلەن ئېلىپ كېلەتتى. بۇ ئارقىلىق
ۋاڭنىڭ چېلىشچىسىنى زەنجىردە باغلاپ مەخسۇس ئادەم
باشقۇرمىسا، ئىدارە قىلغىلى بولماسمىش، دەيدىغان بىر چۈ-

شەنچىنى پەيدا قىلىشنى مەقسەت قىلاتتى.
زەنگىنى مەيدانغا كەلتۈرگەندىن كېيىن كاتنىڭ يېنىم-
دا يەرگە ئولتۇرغۇزدى. بىر تىزنى پۈكۈپ ئولتۇرغان زەن-
گى ۋاڭنىڭ ئالدىدا خۇي كورسىتىشكە باشلىدى. خەلققە، چى-
لىشىچىلارغا يىرىتقۇچلارچە قاراپ ھوكۈرەيتتى. قولى بىلەن
يەر تاتلاپ، توپا چاچاتتى. مەيدىسىگە توپا سۈركەپ، مۇشتە-
لايتتى. قويۇۋەتسە ھازىرلا ھەممىنى دەسسەپ - چەيلەپ، چاي-
ناپ پۈركۈۋېتىدىغاندەك خۇي - پەيلەنى كوز - كوز قىلاتتە-
تى. زەنگى گەرچە ئورنىنىڭ ئادەم ئىكەنلىكىنى بىلمەپ تۇر-
سەمۇ، يۇقۇرقىدەك ھايۋانى قىلىقلارنى قىلىشقا مەجبۇر ئى-
دى. زەنگى قانچىكى خۇي كورسەتسە، ۋاڭ شۇنچە خوشال بو-
لۇپ، گويا ئوزىنىڭ قولىدا مەڭگۈ يېڭىلەمەس بىر ئارسىلان
باردەك پەخىرلىنەتتى.

چېلىش رەسمى باشلاندى. ۋاڭنىڭ ئالدىدىكى كالا
بېشىغا شەپەر چىكىلگەن ئىدى. چېلىش ئاشۇ كالا بېشىنى
نشان قىلىپ داۋام قىلىشقا باشلىدى.

دەسلەۋدە ياش بالىلار چۈشتى. بارا - بارا ئوتتۇرا
ياشلىقلار ۋە چوڭ ياشلىقلار چېلىشىپ، كىشىلەرنى ئوزىگە
جەلپ قىلدى. بۇ جەرياندا زەنگى بەزەن چېلىشىچىلارنى كو-
رۇپ يەنە خۇي قىلاتتى. ھوكىرەپ ھازىرلا چېلىشقا چۈشىدە-
غاندەك ئېتىلىپ قويايتتى. بەزىدە قارانچۇق كاھنى سۈرەپ
جاپا سالاتتى. زەنگى سورىگەن ۋاقىتلاردا قارانچۇق كاھ ئو-
زىنىڭ ئاجىز كەلگەنلىكىنى كورسىتىش ئۇچۇن يەر بېغىرلاپ
بېتىۋالاتتى ھەمدە ئۇنىڭغا يالۋۇرۇپ، ھازىر ۋاقتى ئەمەس،

ساڭا تەڭ كەلگۈدەك ئادەم يوق، دىگەننى چۈشەندۈرۈپ تەن-
قا سوز بىلەن "ئۇلار شاتىراق" دەيتتى. زەنگىمۇ تەكرارلاپ
"شاتىراق" دەپ سورەشتىن توختاپ قالاتتى.

چېلىش بارغانسېرى قىزىپ، ھەرقايسى ئايماقلار بو-
يىچە باشلاندى. ھەرقايسى ئايماق ئۈزىنىڭ خىل ئادەملىرى-
نى ئاياپ، ئاخىرقى ھەل قىلغۇچ باسقۇچقا ساقلانغان بول-
سىمۇ، چېلىشتا بىرسى يەنە بىرسىنى يىقىتىپ، غالىپ چى-
قانى يەنە بىرسى يىقىتىپ، نەتىجىدە ھەرقايسى ئايماقلار-
نىڭ چېلىشچىلىرى ئازلاپ، گويا بارماق بىلەن سانىۋالغۇ-
دەك دەرىجىدە قالدى.

ئاخىرقى باش تالىشىش باسقۇچى باشلاندى. بىرەر
سائەتتەك قىزغىن ۋە جىددى چېلىشىش نەتىجىسىدە ھەممە پال-
ۋانلارنى يىقىتىپ غالىپ چىققان ياڭخى نىياز ئوتتۇرىدا
قالدى. زەنگى بۇ چاغدا تەپىرلاپ ئولتۇرالماي، مەيدىسىگە
توپا سۈركەپ، قارانچۇق كاھىنى داقىرىتىپ سورەپ، زەنجىر-
نى ئۈزۈپ تاشلىغىلى قىل قالدى. ئۇنىڭ ئەلپازىنى كورۇپ
ئولتۇرغان ۋاڭ، ئىنتايىن مەغرۇرلۇق بىلەن: "ئارسىلان"نى
قويۇۋەت، دىدى.

زەنگى مەيدانغا ئوقتەك ئېتىلىپ بېرىپ، چاقماق
تېزلىكىدە نىياز پالۋاننى قاماپ تۇتتى، نىياز پالۋانمۇ
بوش كەلمىدى، ھەر ئىككىسى راۋرۇس تۇتۇشقاندىن كېيىن-
بىر بىرىگە كۈچ كورسىتىشتى. زەنگى ھەرباپ بىلەن نىيازنى
چاپسان يەرگە ئۇرۇشقا تىرىشىپ كورگەن بولسىمۇ، ئۇنى

يېقىتىش مۇمكىن بولمىدى، شۇڭا ئۇنىڭ ئىلگىرى كورسەتكەن خۇيلىرى سۇغا چىلىشىپ قالغان تېرىدەك بولۇپ قالدى. بۇ ئىككىسىنىڭ تارتىشماقلىرى يېرىم سائەت مىقدارى سوزۇلدى. بۇلار ئوزئارا ئۇششاق پەنت قىلىشاتتى. خەلق ھاياجانلانماقتا، خەلقنىڭ ئارزۇسى ۋاڭنىڭ زەنگىسىنى يەرگە ئۇرۇپ ئۇلارنىڭ ھەيۋىسىنى سۇندۇرۇش ئىدى. شۇنىڭ ئۈچۈن بۇ جىددى پەيتتە كىشىلەرنىڭ يۈرەكلىرى گويا قەپىدىن چىقىپ كېتىدىغاندەك سوقماقتا ئىدى. شۇ جەرياندا نىياز پالۋان ئوڭغا تولغاپ پەنت قىلدى. تۇيۇقسىز بولغان بۇ پەنتنىڭ زەربىسىدە، زەنگى گويا نەلەرگە ئۇچۇپ چۈشىدىغانغا تايىن تاپقاندەك بولغاندا خەلق توپى ئىچىدىن «بارىكالا» دىگەن چوقانلار كوتىرىلدى. لېكىن زەنگى چاققانلىق قىلدى - دە، بىر پۈتى بىلەن تىزلىنىپ يىقىلىش خەۋىدىن ئوزىنى ساقلىۋالدى. شۇڭا خەلقنىڭ بارىكالىسى ئوڭايلا بېسىلمىپ قالدى.

نىياز پالۋان ھازىرغىچە 6 كىشى بىلەن بەل تۇتۇشۇپ، يەتتىنچىسىدە زەنگى بىلەن بەل تۇتۇشماقتا، ئەلۋەتتە ھارغاندۇ!

زەنگى بولسا ھازىر تۇنجى كۈچىنى ئىشقا سالماقتا. زەنگىنىڭ ئەسلى ئىسمى قاسىم. لەقىمى دوقا. بىر قانچە يىللاردىن بۇيان چىلىشلاردا بىر مەزگىل باش ئېلىپ داڭقى چىققان. شۇ سەۋەپتىن ۋاڭ ئۇنى زەنگىلىككە قوبۇل قىلىپ، يىلجويى بىكار ياتقۇزۇپ، كۈچلۈك غىزا - تاماق بى-

لەن باقاتتى. بۈگۈن ئۇ، يىلبويى توپلىغان كۈچ - ماغدۇ -
ردى تۇنجى قېتىم ئىشقا سېلىپ، نىياز پالۋانى كۈتىرىپ
يەردىن ئۇزۇۋالدى، تىرىكشىش خېلى داۋام قىلدى. خەلق
چوقان سېلىپ نىياز پالۋانغا مەدەت بېرەتتى. لېكىن زەنگى
بوغۇم - بوغۇم كۈچ ئىشلىتىپ، ئاخىرى نىيازنى ئەڭ يۇقۇرى
پەللىگە كۈتىرىپ چىقتى - دە، يەرگە باستى. غەلبە زەنگىگە
مەنسۇپ بولدى. ۋاڭنىڭ بۇ ۋاقىتتىكى خوشاللىقىنى تەس-
ۋىرلەشكە قەلەم ئاجىزلىق قىلاتتى. ۋاڭ بۇ غەلبەسىدىن
ئىنتايىن مەغرۇرلىناتتى. ئۇ، يالغۇز نىياز پالۋانى يىقىت-
قانغا ئەمەس، بەلكى پۈتۈن خەلقنى ئاجىز ئورۇنغا چۈشۈ-
رۈپ قويغانغا خوشال ئىدى.

زەنگى ھامان يەر تاتلاپ، مەيدىسىگە توپا سۈركەيتتى
ۋە مەيدىسىگە ئۇرۇپ خەلقنى پالۋان تەلەپ قىلاتتى. جاما-
ئەت ئۇيان - بۇيان قارىشاتتى. مەيدانغا چۈشكەندەك راۋ-
رۇس ئادەم كورۇنمەيتتى. زەنگى تېخىمۇ كورەڭلەيتتى.


بۇ چاغدا موللازەيدىن مەيدانغا چۈشۈپ مەيدىسىگە
توپا سۈركىدى. كوزى قىزارغان زەنگى غەزەپ بىلەن چىقى-
راپ، ئورنىدىن تۇرۇپ، موللازەيدىنكى ئېتىلىپ كېلىپ قول
سالدى. موللازەيدىننىڭ جۇغى زەنگىگە قارىغاندا سەل كىچىك
كورۇنسىمۇ؛ ئەمما ئۇنىڭ بىلەن تەڭلا بەل تۈتۈشتى. مەي-
دانغا چۈشكەن موللازەيدىننى كورگەن ۋاڭ ھەيرانلىقىنى
باسالماي:

— موللازەيدىنغۇ - بۇ؟ - دەپ قويدى.

زەنگى كورەڭلەپ ئوز رەقەمىنى كوزگە ئىلماي، ئۇنداق ياكى مۇنداق پەنتلەرنى ئىشلەتتى. ئەمما موللازەيدىن چىۋەرلىك بىلەن زەنگىنىڭ پەنتلىرىنى قايتۇراتتى. خەلق بولسا، بۇ جەددى كۈرەشتىن ئىنتايىن ھايجانلانماقتا ئىدى. خەلقنىڭ بەشىغا كۈن چۈشسە چىداپ تۇرالمايدىغان، خەلقنى ئويلىسا پۈتۈن ۋۇجۇدى كۈچكە تولدىغان موللازەيدىننىڭ «ياپىر» دىگىنى ئاڭلاندى، لېكىن قانداق قىلغانلىقىنى كىشىلەر ئېنىق كورگەچچە، زەنگىنى يەردىن ئۇزۇپ كور تىرىۋالدى. زەنگى بولسا تەتۈرچىرماق سېلىپ قارشىلىق كورسەتتى. موللازەيدىن تەمتىرىمەستىن دېمىنى رۇستلاپ، گويا زەنگىنى كىچىك بالىنى كوتەرگەندەك ئەڭ يۇقۇرى پەللىگە كور تىرىپ چىقتى. زەنگى جان تالاشماقتا ئىدى. لېكىن موللازەيدىن ۋاقتىنى غەنىمەت بىلىپ، مەيداننى ئىككى ئايلاندى - دە، ۋاڭنىڭ ئالدىغا خۇددى ئەسكى ئۇچۇلۇقنى ئاتقان دەك چورۇپ تاشلىدى.

خەلق توپىدىن «بارىكاللا!» دىگەن چوقان كور تىرىلدى. نەچچە يۈزلىگەن ئادەم بىر چوقان بىلەن موللازەيدىننى ئوتتۇرىغا ئېلىپ ئاسمانغا ئاتتى. «بارىكاللا!... ئاتاڭغا رەھمەت!»، «ئاتاڭغا رەھمەت موللازەيدىن!» دەپ توۋلاشتى. بۇ ئالغىش سادالىرى پۈتۈن يەر - جاھاننى لەرزىگە كەلتۈرۈۋەتتى. بەزى بوۋاي، مومايلارنىڭ كوزىگە خوشاللىق يېشى ياماشتى.

ۋاڭ ھەيرانلىقىدىن نىمە قىلىشىنى بىلمەي ئولتۇرۇپ



قالدى. ئۇ، يۈزلىگەن خەلقنىڭ تەنتەنە سادالىرى ئاستىدا
ئوزنىڭ گويا ھۈيتقۇشتەك يىتىم قالغانلىغىنى بىرىنچى قېتىم
ھىس قىلماقتا ئىدى.

(3)

ۋاڭ كۈنىگە ئىككى قېتىم ئەپيۇن چېكەتتى. ئەتىگە ئىلىك
كەيپ ئانچە ئۇزۇنغا سوزۇلمايتتى. كەچقۇرۇنلۇغى ناماز دە-
گەردە باشلانسا، بېرىم كېچىگە قەدەر سوزۇلاتتى. تاڭغا يېقىن
ئۇيىقىغا كەتكەن ۋاڭ ئەتىسى ئاش ۋاقتى بىلەن ئويغىنات-
تى. ئورنىدىن تۇرۇپ خىزمەتچى كاهلارنىڭ ياردىمى بى-
لەن يۇيۇنۇپ بولغاندىن كېيىن، ئاچچىق دەملەنگەن قارا
چاي ئىچىپ، نەچچە غاڭزا لەمچىن تاماكا-سى (مەخسۇس
ئىشلەنگەن مانتۇ تاماكا) چېكەتتى. ئىشتىھاسى ئېچىلغاندىن
كېيىن، بىر تەخسە ھاۋا، بىر چەنە قويۇق قايماق چايىنى
توقاش نانلار بىلەن ئىچىۋالاتتى. ئاندىن كېيىن، باغ،
ھويلا - ئاراملارنى ئارىلاپ يۈرۈپ ساياھەت قىلاتتى. دەۋا
كەلگەن بولسا سورايىتى ياكى دوغدىلار تۇتۇپ كەلگەن گۇنا-
سىز خەلقلەرنى سوراق قىلىپ توقماق جازاسى بېرەتتى ياكى
زىندانغا بۇيرۇيتتى. بۇنداق سوراق كۈندە دىگۈدەك بولۇپ
تۇراتتى.

چۈشلۈك غىزادىن كېيىن، ۋاڭ پەر ياستۇققا يولۇنۇپ
مۈگدەپ غىزا سىڭدۈرەتتى. شېكەرلىك قاراچاي ئىچىپ
غاڭزا تارتاتتى. بۇ ۋاقىتتا ئوردا كاهلىرى ھەرقايسىسى
ئوزى ئىگەللىگەن ئەھۋاللارنى، راسۇ - يالغان خەۋەرلەرنى

مەلۇم قىلاتتى. بۇنىڭ ئارقىسىدىن ئوردىدا بىكار
تاماق يەپ كۈن ئۆتكۈزىدىغان پاراڭچىلار ۋە قىزىقچىلار
ئۆز ماھارەتلىرىنى كۆرسىتىپ، ۋاڭنىڭ كوڭلىنى ئېلىشقا
تىرىشاتتى.

ھەر كۈنى دىگەر ۋاقتى بىلەن مېھمانخانىدا كەچلىك
ئولتۇرۇش باشلىناتتى. مېھمانخانىنىڭ تورىگە ئەپيۇن چى-
رىغى، پەتەنۇس، غاڭزا، بىر چۈپ سىم چوكا ۋە تۇشتىن
ئىشلەنگەن رۇمكىغا ئوخشاش ئەپيۇن ئېزىدىغان قاچا ۋە
ئۇنىڭ ھاۋانچا تېشىدەك كىچىك تېشى، چوتكا، كىچىك سۈ-
پۇرگىلىرىگىچە ئورۇنلاشتۇرۇلاتتى. بۇ ئىشلارنىڭ ھەممىسى
ۋاڭغا ئەپيۇن شورلاپ بەرگۈچى ئالىمخان ئاتلىق ئايال
تەرىپىدىن تەق قىلىناتتى. مېھمانخانىدا ھەر ئاخشى
نەغمە بولاتتى. ئۇسۇلچىلار ئۇسۇل ئوينايىتتى. ۋاڭ يانپاشلاپ
يېتىپ، ئەپيۇن چەككەچ نەغمە ئاڭلايتتى، ئۇسۇلچىلارنىڭ
ئۇسۇلىنى تاماشا قىلاتتى. ۋاڭنىڭ ئەيىشى - ئىشرەتلىك تۈر-
مۇشى ئەنە شۇنداق يىللاپ - يىللاپ داۋام قىلاتتى.

بۇگۈن ئاخشىمىقى ئولتۇرۇشمۇ ئۆز تەرتىبى بىلەن
باشلاندى. ۋاڭ ئىككى غاڭزا ئەپيۇننى شوراپ كوزىلىرىنى
خۇملاشتۇرۇپ، كەيپ سۇرۇشكە باشلىدى. مۇزىكا چېلىنماقتا.
”ئايارەي“، ”دەرداغەي“ ناخشىلىرى ئېيتىلماقتا. قىزىقچى-
لاردىن بىرسى ئۇسۇلغا چۈشۈپ، كۈلكىلىك ھەركەتلەر بىلەن
قىزىقچىلىق قىلماقتا، لېكىن ۋاڭ بۇ قىزىقچىلىقلارغا قىيا
كوزىنى سالمايتتى. قانداق قىلساق ۋاڭنىڭ كوڭلىنى ئا-

لارمىز، دەپ باش قاتۇرغان قىزىق-چىلار بىر پەستىن كېيىن
نەغمىگە پەيزى قوشماقچى بولۇپ ۋاقىراشقا باشلىدى:

شەەر - شەەر.

خېچىرىڭنى سايغا تارت.

شەرۋانخانغا قېشىڭنى ئات

ئۈنەمسە تېشىڭنى ئات! ...

ۋاڭ بۇ ئاۋازلارنى ئاڭلاپ كوزنى ئېچىپ، ئۈسۈلچىغا
قاراپ قويدى - دە، يەنە كوزنى يۈمۈپ ئوز خىمالىغا
كەتتى. قىزىق-چىلارنىڭ قىلىدىغىنى ئۈچ يۈز ئاتەش كۈن
بىر خىل، ھىچقانداق يېڭىلىق يوق ئىدى. شۇڭا ۋاڭ ئانچە
قىزىقمايتتى.

لېكىن ئۇ، يېقىندىن بېرى موللا زەيدىگە قىزىقىپ
قالغان ئىدى. گەرچە ئوز زەنگىسىنى يېقىتىپ، خەلق ئاردا-
سىدا خورلۇق كەلتۈرگەن بولسىمۇ، كوڭلى ھامان موللا زەيدى-
دىگە تارتاتتى. شۇڭا ئۇ قىزىق-چىلارنىڭ ھەركىتىگە قىزىق-
ماستىن كوزنى يۈمۈۋېلىپ:

— موللا زەيدىدىن ھەجەپ يېتىپ كەلمەيدىغۇ؟! — دەپ
قويدى.

— خوش، ئات چاپ-تۇرغان ئىدىم. كېلىدىغان ۋاقتى
بولۇپ قالدى، — دىدى غوجاكاھ.

— ھىم... — ۋاڭ كوزنى يۈمۈپ جىم بولۇپ قالدى.
نەغمە، ئۈسۈل داۋام قىلماقتا ئىدى.

ئۇسۇلچى خېلى ئەپچىل ئۇسۇل ئوي-نايەتى. بويۇنلارنى ئېتىپ، قاش - كوزلىرىنى سۇزۇپ، بىردەم ئۇنى، بىردەم بۇنى دوراپ سورۇننى ئوزىگە جەلپ قىلاتتى، لېكىن ئۇنىڭدا يېڭىلىق يوق ئىدى. ھەمىشە بىر خىل ئويىناۋەرگەچكە، كىشىلەر ئانچە بەك قىزىقمايدىغان بولۇپ قالغان ئىدى. بۈگۈنمۇ ئۇ كونا دەسمايىسىنى ئىشقا سېلىپ ئۇسۇل ئوينىماقتا. ۋاڭ بۇ ئۇسۇلغا بىر قېتىم مۇ قاراپ قويمىدى.

ئەمما ۋاڭنىڭ مېھمانخانىسىدا ئۇسۇل ئويناپ ياكى پاراڭچىلىق قىلىپ كۈن ئۆتكۈزۈپ، قوساق باقتىلىق قىلىدىغان كاھىلارنىڭ ئەلۋەتتە يېڭىلىقلىرىنى ياراتقۇسى كېلەتتى، لېكىن ئۇلاردىن بىرەر يېڭىلىقنىڭ چىقىشى قىيىن ئىدى. شۇنداق بولسىمۇ بۈگۈن بىرسى پەيزى قوشۇپ توۋلىدى:

قىزىپ كەتتى ھە - ھە، قىزىپ كەتتى - ھە!

ياققان نانلار ھە - ھە، كويۇپ كەتتى - ھە!

بۇلارمۇ ۋاڭنى ئوزىگە جەلپ قىلالامدى. دەل شۇ پەيتتە موللا زەيدىن يېتىپ كەلدى.

— موللا زەيدىن يېتىپ كەلدى! — دېدى غوجا كاھىدەرھال خەۋەر قىلىپ.

ۋاڭ دەرھال كوزىنى ئېچىپ موللا زەيدىنگە قاراپ:

— كەل، كەل، — دەپ ئىلىتىپات كورسەتتى ۋە، —

ئىمانچە ۋاخ قالدىڭ؟ — دەپ سورىدى.

— ئالدىراپ كېلىۋاتاتتىم، — دېدى موللا زەيدىن.

پاراڭ باشلاپ، — يولدا ئۇششۇقلارنى تولۇقلايمەن دەپ كې-
چىكىپ قالدىم.

— بۇ قانداق گەپ، نەدىكى ئۇششۇقلارنى؟

ۋاڭ ياتقان ئورنىدىن تۇرۇپ موللازەيدىننىڭ ئاغزى-
غا قاراپ ئولتۇردى.

— ئالدىراپ كېلىۋاتسام، بىر توپ خەلق پاراڭلىشىپ
كۈلۈشۈپ تۇرۇپتۇ. قۇلاق سالسام پاراڭ خېلى قىسقىزىق...
— ھە - ھە، قانداق قىزىق پاراڭكەن؟

— قۇلاق سالسام بىر ئىشان شۇنداق دەۋىتىپتۇ: ئول-
گەن ئولۇك بىر ئۇششۇق، چۈنكى ئولۇپلا قالسا، يويۇپ - تا-
راپ، كىمپەنگە ئېلىپ يەرلىككە قويماي بولمايدۇ؛ ئىككىنچى-
سى ئويگە كىرگەن مېھمان بىر ئۇششۇق، چۈنكى ئەسسالام
دەپ ئويگە كىرسىلا ھورمەت قىلماي بولمايدۇ، داستىخان
سېلىپ چاي قۇيماي بولمايدۇ... بۇنى ئاڭلاپ ئۇششۇقلار
يەنە باردىم. جامائەت مېنىڭ ئاغزىغا قاراشتى. مەن دى-
دىمكى: ئولگەن ئولۇك بىر ئۇششۇق؛ ئويگە كەلگەن مېھمان
بىر ئۇششۇق. بۇسى توغرا، مېنىڭچە بولغاندا ئىشان - مول-
لىلارمۇ بىر ئۇششۇق، چۈنكى ئىشانلار خامانغا كېلىپ دۇئا
قىلسا كەپسەن بەرمەي بولمايدۇ، ئويگە كىرىپ سۈرە ئوقۇسا
ئالدىغا پۇل ياكى پوشكال قويماي بولمايدۇ...

— ھا. ھا. ھا... توغرا دەپسەن، — دېدى ۋاڭ كۈلۈپ

كېتىپ.

— ھەممىدىن ئەسكى يەنە بىر ئۇششۇق بار ئىدى،
ئۇنى قوشۇپ قويايەنمەن دەپ ئويلىنىپ، ئاۋال
ئوزلىرى بىلەن مەسلىھەتلىشىپ كۆرەي دەپ بۇيان
كەلدىم، — دېدى موللازەيدىن سىنچى كوزلىرى بىلەن ۋاڭغا
قاراپ.

— ئۇ قايسى ئۇششۇق، سوزلەپماققىنا! — دېدى ۋاڭ
تېخىمۇ قىزىقىپ.

— كۇچار ۋاڭلىرى، مەن بىلەن ھەممىدىن ئەس-
كى ئۇششۇق. ئاڭلىسام ئۇلارنى كەپتەرۋاز دەيدۇ، خەقنىڭ
ياخشى كەپتەرلىرىنى بۇلاپ تارتىۋالغۇدەك؛ ئۇلارنى ئاتىۋاز
دەيدۇ، خەقنىڭ ياخشى ئاتلىرىنى كورسە رودۇپايدەك چاپلى-
شىپ ئېلىۋالغۇدەك؛ ئۇلارنى سولەتۋاز دەيدۇ، خەقنىڭ كە-
چەت تۇماقلىرىنى، كورپە جۇۋىلىرىنى كورسە بۇلاپ ئېلىۋال-
غۇدەك؛ ئۇلارنى قۇشچى دەيدۇ، خەقنىڭ ياخشى قارچۇغا -
قۇشلىرىنى كورسە تارتىۋالغۇدەك. گويا ئۇلار بىر بۇلاڭچى
دېسىلە ئۇششۇق دېگەن بۇنىڭدىن ئارتۇق بولامدۇ؟

— توغرا دېدىڭ. كۇچار ۋاڭلىرى ئۇششۇقلارنىڭ تو-
تىنىچىسى ئەمەس، بىرىنچىسى! ھا. ھا. ھا... توغرا ئويلاپ-
سەن، بۇنى قوشۇپ قوي، — دېدى ۋاڭ. ئەزەلدىن كۇچار
ۋاڭلىرى بىلەن ئۇزەڭگە سوقۇشتۇرۇپ كېلىۋاتقان ۋاڭغا بۇ
سوز بەك يېقىپ كەتكەن ئىدى.

— ئۇنداق بولسا، ئولگەن ئولۇك بىر ئۇششۇق؛ ئوي-
ىگە كەلگەن مېھمان بىر ئۇششۇق؛ ئىشان - موللىلار بىر ئۇش-

شۇق؛ ۋاڭ - غوجىلار بىر ئۇششۇق دىسەك بولغۇدەك - ھە؟ -
دىدى موللا زەيدىن كۈلۈپ تۇرۇپ.

- توغرا، توغرا، - دىدى ۋاڭ تەستىقلاپ.

- دات ... ئەرزىم بار، - دىدى قەۋزەت تەيجى ۋە
ۋاڭنىڭ ئالدىدا تىز پۇكتى.

- ھە - نىمە ئەرز!

- بىز بۇ گەپلەرگە چىداپ تۇرالمايۋاتىمىز، قاراپ
تۇرۇپ بىزنى ھاقارەتلەۋاتىدۇ، قانداقمۇ جىم تۇرغۇدەكمىز؟
چىشىمىز غۇچۇرلاپ كېتىۋاتىدۇ، ئەمرى قىلىسلا، بىز ئۇنى
ۋاقتىدا جايلىساق، - دىدى تەيجى.

- ئوچۇق گەپ قىل - سېنىڭ گەپلىرىڭدىن ھىچنەم -
نى بىلىگىلى بولمايۋاتىدۇ، - دىدى ۋاڭ قوشۇمىسىنى تۇرۇپ.
- مۇشۇ ... مۇشۇ موللازەيدىنچۇ. قاراپ تۇرۇپ ئوز -
لىرىگە تىل تەككۈزۈۋاتىدۇ. بۇنىڭغا تاقەت قىلىپ
تۇرالمايۋاتىمىز.

- قايسى گەپنى دەيسەن؟

- گاڭ - غوجىلارمۇ ئۇششۇق دەۋاتىدۇ. ئوزلىرىمۇ گاڭ
تۇرسىلا ...

ۋاڭ بۇسوزنى ئاڭلاپ قوشۇمىسىنى تۇردى ۋە كالىپۇك -
لىرىنى يالاپ تۇرۇپ ئويلانغاندىن كېيىن بىردىن ئوزگىرىپ:
- باغلاڭلار، بۇ خوتۇن ئالاقنى! - دەپ بۇيرۇق قىلدى.
توت ئادەم موللازەيدىننى چەمبەرچەس باغلاپ تاشلىدى.
- چىڭ باغلا! - دىدى موللازەيدىن كىھلارغا مە -

دەت بېرىپ، — ئەزەلدىن گۇناسىزىلار چىڭ باغلىنىپ كەلگەن. بۇ قائىدە.

— بۇ قانداق گەپ، گۇنايدىكى بويىنۇڭغا ئالماستىن! — دىدى ۋاڭ رەسىم سوراق قىلىپ.

— گۇنا بولسا بويىنۇم قىلدا باغلاقمى.

— مەن خىيال قىلسام گۇنايدىڭ چى-وڭ. بۇ گۇنايدىڭ ئۈچۈن ئەللىك توقماق بۇيرۇيمەن!

ۋاڭنىڭ توقماقچىلىرى ھەيۋە بىلەن توقماقلىرىنى تاراۋلىتىپ موللازەيدىننى ئوراپ تۇردى، موللازەيدىن پەسەنت قىلماستىن:

— مېنىڭ ئۈچۈن يەنە ئەللىك توقماق قوشۇپ يۈز توقماققا ھۆكۈم قىلىشلىرىنى سورايمەن، — دىدى.

— بۇ قانداق گەپ؟

— گۇناسىزىلار ئەزەلدىن قاتتىق جازالىنىپ كەلگەن، شۇڭا دەيمەن.

— بۇ گەپچە سەندە گۇنا يوقما؟

— تىرىناقچىمۇ گۇنا يوق.

— قېنى سوزا! — دىدى ۋاڭ قوپاللىق بىلەن.

— تەقسىر، مەن ئۇششۇقلار قاتارىغا ۋاڭ - غوجىلارنى

قوشتۇم. بىز تۇرپان غەلقى ئوزلىرىنى ھەرقانداق ۋاڭ - غو-

جىلاردىن يۇقۇرى سانايىمىز. ھەرگىزمۇ باشقا ۋاڭ - غوجىلارغا

ئوخشاتمايمىز. شۇنىڭ ئۈچۈن ئوزلىرىنى «گاڭ - غوجام»

دەيمىز. باشقىلارنى بولسا ۋاڭ - غوجا دەيمىز. مەن ئۇششۇق-

لارغا ۋاڭ - غوجىلارنى قوشتۇم. ئەگەر گاڭ - غوجىلارنى قوشقان

بولسام توقماققا بېسىپ ئولتۇرۇپ تاشلىسىلمەمۇ مەن رازى.
ۋاڭنىڭ چىرايى دەرھال ئوزگىرىپ، كۈلۈمسىرىدى - دە:

- يېشىۋېتىڭلار! - دىدى.

- ئەمدى مېنىڭ ئەرزىم بار، - دىدى م-وللازەيدىن
رۇخسەت ئېلىپ.

- ھە، سوزلە!

- بۇ يېقىندىن تاغدىن كەلگەنلەر، گاڭ غوجامغا تەۋە
قارىغايلىرىنىڭ ئۇچى كېسىلىپ تۈگەپ كېتىۋاتىدۇ، دەپ قاخ-
شاپ كېلىۋاتىدۇ. قارىغايىنىڭ ئۇچىنى كېسىپ نەمە قىلغۇدەك
دېسەم، ياغاچچىلار خالو (نوغۇچ) سېرىپ ساتقۇدەك دەيدۇ.
پۈتۈن تاغنىڭ چەڭ-زە ئۇچىنى كېسىپ مۇنچىۋالا نوغۇچى
كىم ئىشلىتىپ كېتەلەيدۇ؟ دەپ س-ورسام، ھازىر يۇرتتا
نوغۇچىنىڭ بازىرى چىقىپ كەتتى دەيدۇ. ھازىر يۇرتتا ئوماچ
ئىچىدىغانلار ك-ويىيىپ كېتىپ، ن-وغ-ۇچى تولا چ-ورۇپ
ئ-ۈ-پ-ر-ى-ت-ى-ۋ-ې-ت-ى-پ-ب-ا-ر-غ-ا-ن ئ-و-خ-ش-ا-ي-ى-دۇ،
شۇڭا بازىرى ئىتتىك بولسا كېرەك دەپ ئويلىسام، خ-ە-ق-ل-ە-ر
ئېيتتىكى، نوغۇچى ئوماچچىلارمۇ ئىشلىتىدۇ، ئەمما ئۇلار
كوپ ئىشلىتەلمەيدۇ، ھ-ە-م-م-ى-د-ى-ن ق-ە-ۋ-ز-ە-ت ت-ە-ي-ج-ى ي-ۈ-ر-ت
ئىشىنى ئېلىشتۇرۇپ ك-و-پ ئىشلىتىۋاتىدۇ، دېگەن گ-ە-پ-نى
قىلدى. مانا ئەمدى بۈگەپ توغرا چىقتى. ق-ە-ۋ-ز-ە-ت ت-ە-ي-ج-ى
يۇرت ئىشىنى ئېلىشتۇرۇپلا قالماستىن، ئوردىنىڭ ئىچىدىكى
ئىشلارنىمۇ ئېلىشتۇرۇپ، تاغدىكى چ-ە-ڭ-ز-ى-ل-ە-رنى كېسىپ
ئوزلىرىگە زىيان سالدى. مانا ھازىر مېنى ئورۇنسىز باغلاتتى.

ئادىل بولغانلىقىمىز ئۈچۈن توقماق جازاسىنى ئۈزۈشكە
بېرىشلىرىنى سورايمەن...

ۋاڭ بۇ پىكىرگە تامامەن قوشۇلۇپ، قەۋزەت تەييار
ئوتتۇز توقماق ئۇرۇشىنى ھۆكۈم قىلدى.

(4)

موللازەيدىن ھەر قېتىم ئوردىغا كەلگەندە بەرەر
يېڭى گەپ كۆتىرىپ كىرەتتى. ۋاڭ ئۇنىڭ يېڭى - يېڭى
سۆزلىرىگە خېلى خۇشتار بولۇپ قالغان، ھەتتا ئۇ يەنە
خۇمارغا ئوخشاشلا خۇمار بولۇپ قالغان ئىدى.

بۈگۈن موللازەيدىن ئوردا مېھمانخانىسىغا كېلىپلا
يېڭى پاراڭ باشلىۋەتتى.

— ئەتىگەن مەسچىتىگە چىقسام بىر سوپىسى پەيدا
بولۇپ قاپتۇ، — دىدى ئۇ ۋاڭ غوجىغا تىكىلىپ تۇرۇپ، —
نامازدىن كېيىن سوپىسى ۋەز - نەسەھەت قىلدى. بەش ۋاخ
نامازنى تەرك قىلماي ئوقۇڭلار، خۇدانىڭ بۇيرىغان
پەرزلىرىنى ئادا قىلىڭلار، ئەگەر نامازنى قازا قىلىپ،
پەرزلىرىنى ئادا قىلىمىساڭلار، تاڭلا قىيامەتتە پەرىشتىلەر
سوراققا تارتىدۇ. ئومۇت - گۈزەللىرى بىلەن شۇنداق
ئۇرۇرلەركى، ھەر بىر ئورغاندا كۆكۈم - تالاقان بولۇپ
تېرىقتەك چېچىلىپ كېتىمىز، ئالتۇن خوراز كېلىپ، بىزنى
تېرىپ يەنە ئەسلىمىزگە كەلتۈرىدۇ، يەنە ئۇرىدۇ، يەنە
تېرىقتەك چېچىلىپ كېتىمىز. ئەنە شۇنداق ئېغىر نازاپلارنى

كۆرىمىز، دىگىلى تۇردى. سوپىنىڭ سوزلىرىنى ئاڭلاپ تاقەت قىلىپ تۇرالمىدىم. مەن: ئاللاتا ئالا ئۇنداقتا قارا - قويۇق ئۇرۇۋەرمەس، ھەق - ناھەقنى ئاجراتماي، نامازنى قازا قىلىدىك دەپلا ئۇرۇدىغان بولسا، بىزنىڭمۇ كەپ - سوز - لىرىمىز باردۇ! ئاللاتا ئالا نازۇ - نېمەتلەرنى بەندىلەرگە تەقسىم قىلغاندا تەكشەپ بەرمىگەن جايلىرىمۇ بار. بەزەنلەرگە قوشلاپ كارىز، قوتانلاپ قوي، ئونلاپ تۈگمەن، 3 - 4 تىن خوتۇن بېرىپتۇ. بىزگە ئوخشاش گادايلارغا بىردىن خوتۇن بىلەن بىر قوتۇر ئىشەك بېرىپتۇ. بەتتام قوغۇننىڭ ئۇرۇغى تولا دەپ، بىز كەمبەغەللەرنىڭ بالىمىز تولا بولىدۇ. يەيلى دىسەك ئاش يوق، كىيەيلى دىسەك كىيىم يوق، شۇنىڭ غېمىدا، بالىلارنى باقىمىز دەپ گايدا ناماز ئوقۇيالماي قالمىز. تاڭلا قىيامەتتە بىزنى نامازنى قازا قىلدى ياكى ناماز ئوقۇمىدى دەپ قارا - قويۇق ئۇرۇدىغان بولسا، بىز، مۇشۇ گەپلىرىمىزنى دەيمىز، دىدىم - دە، ئورنۇمدىن قوپۇپ مەسچىتتىن چىقىپ كەتتىم، تەخسىر.

— توغرا دەپسەن، توغرا دەپسەن، — دىدى ۋاڭ مەمنۇن بولۇپ. موللازەيدىن ئۇلاپلا يەنە پاراڭ باشلىدى: — بىرەر ئاي ئالدىدا يەنە بىر سوپى كېلىپ يەغمە بىرىمىزنىڭ سۇننەتلىرى توغرىسىدا سوزلەپ، ھەر بىر مۇسۇلمان سۇننەتلەرنى ئادا قىلىشى لازىم، دەپ ئەمرى - مەرۇپ قىلدى. پەيغەمبىرىمىزنىڭ سۇننەتلىرىنى بىر بىرلەپ ساناپ، ئەڭ ئاخىرىدا ھەر ئەتىگەنلىكى ئاشتىدا يېشىل ئۇزۇم بىلەن نان يېمىشۇ بىر سۇننەت، پەيغەمبىرىمىز ھەر

ئەتىگىنى يېشىل ئۇزۇم بىلەن نان يەپتىمكەن، بۇ نىمە دىگەن
ياخشى سۈننەت! دىدى. مەنمۇ دەرھال قوشۇلۇپ: بۇ نىمە
دىگەن ياخشى سۈننەت! ئۇزۇم بىلەن نان يېمىش بەكمۇ ياخ-
شى ئىش، لېكىن گەپ پۇلدا. ھازىر ئۇزۇمنىڭ جىڭى پىلان
پۇل. ئەگەر ئۇزۇم سېتىۋالغۇدەك پۇل بولمىغان بولسا،
سوپۇمغا ئەمرى - مەرۇپ قىلدۇرماستىن بۇ سۈننەتنى ئادا
قىلمىۋېرىمەن. پۇل بولمىغان بولسا، يېشىل ئۇزۇمنى تاغىرى
بىلەن توختىتىپ قويۇپ يېمىش مەننىڭچە مۇشكۈل ئەمەس،
دىدىم تەخسىر!

- توغرا دەپسەن، توغرا دەپسەن، - دىدى ۋاڭ بىر
ھازا كۈلۈپ كېتىپ ۋە موللازەيدىندىن سورىدى، - سوپىدىن
پۇل سوراپ كورمىدىڭمۇ؟
- سوپىلاردىن پۇل چىقامدۇ! ئۇلار دىگەن پۇلنى ئو-
زىگە دوست تۇتمايدۇ، لېكىن قولىغا چۈشكەننى بوش
تۇتمايدۇ.

ۋاڭ قاقلاپ كۈلۈپ:

- تولا كۈلدۈرۈپ ئادەمنىڭ ئۇچىمىنى ئۇزۇۋەتتىڭمۇ،
موللازەيدىنگە چاي تۇتۇڭلار! - دىدى.
- خوش ...

پاراڭچىلاردىن بىرسى موللازەيدىنگە بىر پىيالە چاي
سۈنۈپ بېيىت ئېيتىشقا باشلىدى:

ئۇسسۇزلۇق تۇتتۇم ئوزلەگە،
چاك باسمىغان سوزلەرگە،

بەش شىڭ ئۈنمۇ ئاز كەلدى،
چاپلاي دىسەم دەزلەرگە.

موللازەيدىن چاينى قولغا ئېلىپ، جاۋابەن بەدىئەت

ئېيتتى:

ئۈسسۈزلۈك تۇتقان ئۈزلەمۇ؟
مۇنداق ئوبدان سۆزلەمۇ،
بەش شىڭ ئۇندا شىلم چالسام،
يەپ تويىمىغان ئۈزلەمۇ؟

ئويىدە قاتتىق كۈلكە كۈتمىدى.

كۈلكىنىڭ ئۈستىگە ۋاڭنىڭ ئەركە ئوغلى ئاق پاشا
كىرىپ كەلدى. ئۇ قوللىرىنى قانات قىلىپ خۇددى كەپتەر-
دەك ئۇچۇپ، مەھمانخاننى ئىككى ئايلىدى. ۋاڭ باشلىق
ھەممەيلەن كۈلكىنى توختىتىپ بالىنىڭ ئوينىشىغا قارىماقتا
ئىدى. ئاق پاشا ئۇچۇپ كېلىۋېتىپ داپەندىنىڭ قولىدىن
داپنى ئالدى - دە، ئۇنى ئوي ئىچىدە دومۇلاتتى. داپ ھال-
قىلىرىنىڭ شىلدىرلاشلىرى بالىغا كاتتا ئويۇن بولدى، لې-
كىن بۇنىڭدىنمۇ زىرىككەن ئاق پاشا تەمبۇرچىنىڭ قولىدىن
تەمبۇرنى تارتىۋېلىپ، ئۇنى ئات قىلىپ مەندى - دە، ئوي
ئىچىدە چوگىلەشكە باشلىدى. تەمبۇرنىڭ جاراڭلاشلىرى بالا
ئۇچۇن قىزىق ئويۇن بولدى. بالا ئەمدى تەمبۇرنى ئات قى-
لىپ ئويناشتىنمۇ زىرىكىپ، ۋاڭنى ئات قىلىپ مەندى. ۋاڭ
ئوز ئوغلنىڭ كۈڭلىنى دەپ دۇم بولۇپ توت ئاياقلىق بو-

— نىمىشقا ئۇنداق دەيدۇ؟ پاشا بالام ھەممە قوغۇن-
نى يۇلۇپ تاشلىسىمۇ گەپ قىلماسلىق كېرەك! قوغۇن دىگەننى
تېرىسا بولىدىغان نەرسە، بالا دىگەننى تېرىۋالغىلى بولىدۇ-
غان نەرسە ئەمەس. قوغۇنچىنىڭ بالامغا ۋاقتىدىغانلىقى ئۇ-
چۇن جازاسىنى بەرمىسەم بولمايدۇ. خوتۇننىڭ ئاقنى تۇتۇپ كې-
لىپ زىندانغا سولاپ قويۇڭلار!— دىدى ۋاڭ.

— خوش... —

— ئۇ خوتۇننىڭ ئاقىنىڭ بېشىنى كەسمىسەم ھىساپ
ئەمەس!

— خوش... —

دوغىلاردىن بىر نەچچىسى يى-ۋى-ۋى-ۋى بىر قۇرۇقنى ئىجرا
قىلىش ئۈچۈن چىقىپ كېتىشتى.

ئاق پاشانىڭ ئەركە - تايىڭلىغى موللازەيدىنى
زىرىكتۈرگەن بولسىمۇ، چىشىنى چىشلەپ ئولتۇردى. ئۇ چې-
كىدىن ئاشقان سەت قىلىقلاردىن كوزىنى قاچۇرۇپ، ۋاڭنىڭ
يېنىدا ئەپپۇن شولاۋاتقان ئايال ئالىمخانغا سەپ سالدى.
«بىچارە ئايال ياش ۋاقتىدا خېلى سەتەك، ئەپچىل بولغىدە-
تى؟ ھازىر ئەپپۇننىڭ كاساپىتىدىن قۇرۇق سوڭەككە ئايلىنىپ
قاپتۇ» دەپ ئويلىدى. بۇ ئايال بەكمۇ ئورۇق ئىدى. سوڭ-
گەچلىرى بەئەينى ئىدىر - تاغ-لارنىڭ قىرىدەك چوڭچۇيۇپ
كورۇنەتتى. لەۋلىرى ۋە چىشلىرى ئۇزۇراپ، كۈلىدىغان بول-
سا، نېپىز كالىپۇكلىرى ئارىسىدىن توڭكاي چىشلىرى مانا مەن
دەپلا چىقىپ تۇراتتى.

لۇپ بەردى. ئاق پاشا: "چۇ - چۇ، ئوغلاق - ئوغلاق!" دەپ توۋلاپ، ۋاڭنى بىمەقنىداپ مېڭىشقا زورلايتتى. ۋاڭ بالىغا ئات بولۇپ يورغىلاپ بېرىشكە ئاجىزلىق قىلدى. بۇ چاغدا كاهلاردىن بىرسى ئاق پاشانى قىزىقتۇرۇپ: "مېنىڭ گەدە - نىمگە مېنىسە، ئىگىز كۆتىرىپ يۈگۈرۈپ بېرىمەن" دىدى. ئاق پاشا دەرھال ئاتنى يوتكىدى، كاه ئۇنى بوينىغا مېندۈرۈپ، ئوي ئىچىدە يۈگۈرۈپ ئوينايتتى. بەزىدە ئورنى - ئورنىغا سەكرەپ ئات مېڭىۋاتتى. بىر پەلەم شۇنداق ئوينىغاندىن كېيىن ئاق پاشا ئات مېنىشكەنمۇ زىرىكىپ، ئاتتىن چۈشتى - دە، ۋاڭنىڭ يېنىغا كېلىپ ئولتۇردى ۋە:

— ئاتا، ئاتا، بۈگۈنچۇ، قوغۇنلۇققا بېرىپ قوغۇن يۈلۈپ ئويناپ كەلدىم، ھى - ھى... قوغۇن دىگەن باشقىچىلا ئاسان يۈلۈنىدىكەن. بىردەمنىڭ ئىچىدە نەچچە ئېرىق قوغۇن پەلەكلىرىنى يۈلۈپ تاشلىۋەتتىم، ھى - ھى... دىدى.

— بوپتۇ، بوپتۇ، — دىدى ۋاڭ بالىسىنىڭ بېشىنى سەللاپ تۇرۇپ، — قوغۇنچى كەپ قىلمىدىمۇ؟

— ئىككى ئېرىق قوغۇننى يۈلۈپ بولغىنىدا، قوغۇنچى كېلىپ: "غوجام، غوجام، بولدى قىلسىلا، ئوزلىرىگە مەن ئاتلىق قوغۇن پۇشۇرۇپ بېرىمەن" دىدى. قارىسام كۆزىگە ياش ئېلىپ يېغلاۋاتىدۇ، نىمىشقا يېغلايدۇ - بۇ، دەپ ئاچچىقىم نەلەردىن كېلىپ، مانا ئەمەس، دەپ تېخىمۇ چىق يۈلۈپ تاشلىدىم، ھى، ھى...

ئاھ جېنىمەي ئالمىخانەي، قايسى باغنىڭ گۈلىسەنەي.

ئالمىخاننىڭ بەشى بار، گۈل تۇۋىدە چېڭى بار،

ئالمىخانغا سەپ سېلىڭلار ئوڭ قېشىدا مېڭى بار.

ئاھ جېنىمەي ئالمىخانەي، قايسى باغنىڭ گۈلىسەنەي.

ئالمىخاننىڭ بەشىدا بىر تۈپ ئۈزۈم بار قاشقىرى،

ئالمىخانغا سەپ سېلىڭلار ئوتتۇر چىشى تاشقىرى.

ئاھ جېنىمەي ئالمىخانەي، قايسى باغنىڭ گۈلىسەنەي.

ئالمىخاننىڭ ئاقلىغى لەمچىندە ئاتقان پاختىدەك،

تەنلىرىدە گۆشى يوق، رەندە سالغان تاختىدەك.

ئاھ جېنىمەي ئالمىخانەي، قايسى باغنىڭ گۈلىسەنەي.

ئالمىخاننىڭ يوللىرى ئۈچ يۈز ئاتمىشنىڭ يولى،

ئالمىخانغا تولا قاتناپ، تېشىلىدى كەشمىنىڭ سوڭى.

ئاھ جېنىمەي ئالمىخانەي، قايسى باغنىڭ گۈلىسەنەي.

ياشلىغىدا ئالمىخان يەڭدەك قوياقتى ئوسمىنى،

ئەمدى تۈپچەك باشىغا چۈككەپ كىمىپتۇ پوسمىنى.

ئاھ جېنىمەي ئالمىخانەي، قايسى باغنىڭ گۈلىسەنەي.

— بېشىڭنى يەيدىغان موللازەيدىن بولدى قىل، مېنى

ئالمىخان ھەقىقەتەن ياش ۋاقتىدىن تارتىپلا شوخ
ئايال بولغاچقا تولا ئويناپ ئاخىرى ئەپيۇنغا كىردى.
شىپ مۇشۇ ھالغا چۈشۈپ قالغان ئىدى. خەلق ئىچىدە بۇ
ئايال توغرىسىدىكى كۆلكىلىك گەپ - سۆزلەر ناھايىتى كۆپ
ئىدى. موللازەيدىن ئۇنىڭ ئوتتۇشى ۋە ھازىرىنى بىر قۇر
كۆز ئالدىغا كەلتۈرۈپ «ۋاي، بىچارە!» دەپ قويدى.

مېھمانخانىدا ئاق پاشانىڭ غەلۋىسى ئاياقلاشقاندىن
كېيىن، نەغمە يەنە باشلاندى، ئۇسۇل ئوينالدى. كىمىدۇر بىر-
سى موللازەيدىننى ئۇسۇلغا تارتتى. موللازەيدىن قائىدە بويى-
چە ئورنىدىن تۇرغان بولسىمۇ:

— ئۇسۇل ئويناپ كورمىگەن، پۈت - قوللار ئەپلىشىپ
بېرەرمۇ؟ — دەپ تۇزۇت قىلدى.

— ھەي موللازەيدىن، سېنىڭ تۇرقىڭغا قارىغاندا
ئۇسۇلنى ئەپچىل ئوينايەن! — دىدى ئالمىخان ۋاقىراپ.
— ئالمىخان تەكلىپ قىلغان يەردە ئوينىمىسام سەت
بولدۇ. ئۇنداق بولسا ئالمىخانغا چېلىڭلار! — دىدى موللا-
زەيدىن. مۇزىكا ئالمىخان ئاھاڭىغا چېلىندى، موللازەيدىن
ناخشا ئېيتىپ ئۇسۇل ئويناشقا باشلىدى:

ئاھ چېنىمەي ئالمىخانەي، قايسى باغنىڭ گۈلمەنەي

.....

بىلمىگەنلەر ئېيتىدۇ، ئالمىخان قانداق نىمە؟

ئاغزى ئويماق، بېلى چۈمەچ خوپ كېلىشكەن بىر نىمە.

بىر كېچە جازالىماقچى بولۇپ، قىش كۈنى ئىگىز دالان ئوگىزىگە چىقىرىپ قويدى. موللا زەيدىن ئىگىز دالاندا بىر كېچىنى ئۆتكۈزۈشكە مەجبۇر بولدى. قىش كۈنلىرى ئىزغىرىن تاغ شامىلى جانىمىن ئوتەتتى. قارا قۇشتەك قارا سوغاق موللا زەيدىننىڭ قۇلاقلىرىنى ئۇچۇرۇپ كەتكۈدەك قىلدى. ئوز بېشىدىكى خەۋپنى چۈشەنگەن موللا زەيدىن دالاندىن سىردىمىپ چۈشۈپ كېتىش يولىنى ئىزلەپ كوردى، مۇمكىن ئەمەس ئىدى. "چىدىغانغا چىقارغان" دىدى - دە، ئوگىزىنىڭ بىر بۇرجىگىدە تۇرغان ئەسكى تۇلۇقنى تاڭ ئاتقىچە كۈتىردى، يۈگۈرۈپ چىقتى. تاڭ ئاتقاندا ۋاڭ موللازەيدىننىڭ ھالىنى كورگىلى ئاتايدىن چىقىپ قارىسا، موللازەيدىن تۇمىغى بىلەن ئوزىنى يەلپۈپ:

— ئەجەب ئىسىق ئوگىزىكەن، تەرلەپ ئاران تاڭ ئاتقۇزدۇم، — دەپ ئولتۇراتتى.

— ئىگىز دالاندا تەرلەپ كەتتىم دىگىنىڭ نىمىسى؟ — دىدى ۋاڭ ھەيران بولۇپ.

— يۇقۇرقى خامانغا خامانچىلار ئوت قالغان ئىكەن. شۇ ئوتنىڭ تەپتىدىن تاڭ ئاتقىچە تەرلەپ چىقتىم، — دىدى موللازەيدىن.

— بولدى، بولدى، قايتىپ چۈش، گۇناھىڭدىن ئوت-تۇم! — دىدى ۋاڭ. دوغىلار دەرھال شوتتا قويۇپ موللازەيدىننى ياندۇرۇپ چۈشتى. ۋاڭ يەنە مېھمانخانىسىغا كىرىپ زۇپ داستىخان سېلىپ چاي بەردى.

كاردىن چەقاردىڭ! - ۋاقىرىدى ئالمىخان قاقا قلاپ كۈلۈپ،
مېھمانخاندا كۈلكە بېسىلمايتتى.

- كاردىن چەقمىغان نىمەڭ قالدى؟ - دىدى موللا-
زەيدىن.

- ھە شۇنداق، ياش ئىمدۇق، ئۆز ئىمدۇق، قوللاردا
گەزەك، - دىدى ئالمىخان ۋاقىراپ.

- قېرىدىڭ، چىرىدىڭ، غەلۋىردە تىزەك، - دىدى
موللا زەيدىن.

ئويىدە يەنە كۈلكە كوتىرىلدى.

- بېشىڭنى يەيدىغان، ياش ۋاقتىمدا كورگەن بول-
ساڭ ئاش - نان يىمەس بولۇپ كېتەتتىڭ!

- ياش ۋاقتىڭدا دالدا يەرنى تاپساڭ كورۇنگەنگە
قاش ئاتتىڭ، ئۇنىڭ ئارقىسىدىن تاش ئاتتىڭ. قېرى-
غىنىڭدا چىراق تۇۋىدە پانپاشلاپ ياتتىڭ، ئەمدى كىم ساڭا
قارىماقچى ئەشۇ جىڭگو كىچى ① ئەپتىڭ!

مېھمانخاندا يەنە كۈلكە كوتىرىلدى، ۋاڭ ھەممىدىن
بەكرەك كۈلگەن ئىدى. تېلىمىقىپ ھەتتا ئېغىنپ كەتتى. ئۇ
چىڭقىلىشتىن زورۇقۇپ «تارت» قىلىپ يەل چىقىرىۋەتكەن
ئىدى، كۈلكە يەنە بىز بالداق يۇقۇرى كوتىرىلدى.

موللا زەيدىن ئوردىغا كېلىپ - كېتىپ يۇرۇپ، بىر
ئىش توغرىسىدا ۋاڭنى خاپا قىلىپ قويغاندا، ۋاڭ ئۇنى
① جىڭگو كىچى - كونا ئەپ-يۈنكەش، ئورۇق، جانسىز
مەنىدە.


ۋاڭ بۇ ئىشلاردىن گويا موللا زەيدىنىنى ئوز سىناق-
لىرىدىن ئوتك-ۈزگەن ھىس قىلدىمۇ ياكى ئۇنىڭ قىزىق
پاراڭ، قىزىق ھەركەتلىرىگە ئاشىق بولۇپ قالدۇمۇ، موللا
زەيدىن چاي ئىچىپ ئولتۇرغاندا ئۇنىڭغا:

— سەن ئەمدى ئوردىدا دوغا بولۇپ تۇرغەن.
بالىلىرىڭغا ھەر ئايدا بەش كۈرە بۇغداي بېرىل-
سۇن، — دىدى.

— يوقسۇ، مەن ئوردىغا يىق ئەمەس، — دىدى مول-
لازەيدىن ئوزىنى قاچۇرۇپ، — مەن دىگەن بەزى ئىشلارنى
خەققە قارىغاندا كەم قىلمەن، ئۇنىڭ ئۈستىگە كۆپ ئىشلار-
نى خام قىلمەن، قوتان سالسام قوناق شېخىدا تام قىلمەن،
نان يەڭ دىسە بىرقېتىمدا بەش ناننى ھام قىلمەن، ئاز
ئىشلارنى يوغان بىلىپ دام قىلمەن، بېشىنى ئەكەل دىسە
بوكىنى ئەكىلىپ ئىشلارنى تامام قىلمەن ...

ئۇ ئوزىنى قاچۇرغانسېرى ۋاڭ شۇنچە چىڭ چاپلاشتى.
كۈنلەر ئۆتمەكتە ئىدى.

بۇ سەرگۈزەشتلەر خەلق ئارىسىغىمۇ سوز - چۈچەك
بولۇپ كەڭ تارقالغان ئىدى. موللازەيدىنىنىڭ قىش كۈنى
ئىگىز دالاندا بىر كېچە تۇنەپ چىققانلىقى، ئۇنىڭ شۇھرىتى-
نى نەچچە ھەسسە ئاشۇرۇۋەتكەن ئىدى. ھەيران بولغان خەلق،
موللازەيدىندىن باشقىسى بولسا ئۈكۈچىسى توڭلاپ ئولۇپ قالغان
بولاتتى، ئەگەر قازاغا رىزا دەپ تەكبىر ئوقۇپ ئولتۇرغان
بولسا، چوقۇم ھالاك بولاتتى، ھىچ بولمىغاندا پۈت - قولا-



— ئەلۋەتتە قاينايدۇ، ئەلۋەتتە قاينايدۇ. ئۈتۈكەن قىش ئوزلىرىنىڭ ئىگىز دالانىلىرىدا بىر كېچە تۈنەپ چىققان ۋاقتىمدا، خامانغا قالانغان ئوتنىڭ تەپتىدە تاڭ ئاتىقىچە تەرلەپ چىققانلىغىمنى ئوز كوزلىرى بىلەن كورگەن ئىدىلە. خامان بىلەن ئىگىز دالانىڭ ئارىلىقى ئىككى يول كېلىدۇ. ئەمدى ئويلاپ كورسەلە، ئىككى يول يىراقلىقتىكى ئوتنىڭ تەپتىدە ئادەم تەرلىگەن يەردە، بىر غۇلاچ ئىگىز. لىككە ئېسىلغان چوگۇن قاينىمايدۇ دىسە كىمىنىڭ ئىشەنگۈسى كېلىدۇ؟ بىر ئاز سەۋرى قىلسىلا، چوگۇن ئەلۋەتتە قاينايدۇ، دىدى موللا زەيدىن.

ۋاڭ ئۇنىڭ مەسخىرە بىلەن كۈلۈپ قىلغان سوزلىرىگە نە حاپا بولۇشنى، نە كۈلۈشتى مۇۋاپىق كورمەي، ئوزىنىڭ ئەخمەق بولغانلىغىغا ئاچچىقى كېلىپ، قايتىپ كېتىشكە مەجبۇر بولدى.

بۇ ۋەقەمۇ خەلق ئىچىدە كوپ سوزلىنىپ، موللازەيدىنىڭ شوھرىتىنى تېخىمۇ ئاشۇرۇۋەتتى.

(5)

بۇيرۇققا بىنائەن ئوردا كاھىلىرى ئارىپ قوغۇنچىنى چەمبەر - چەس باغلاپ، ئاتقا سورتىپ ئەكىلىپ زىندانغا تاشلىدى. زىنداندا يەنە لەمچىلىك سېتىۋالدى ياقاڭ ئەسىملىك ئادەممۇ بار ئىدى. بۇ ئادەم ئۇزۇندىن بۇيان ئاز ئىدى. ئۇنىڭ ئىككى بايتىلى بولۇپ، ئات - خ

لىمىرنى ئۇششۇتۇپ قويغان بولاتتى، ياكى يىغلاپ - يالۋۇرۇپ
ۋاڭنىڭ ئايىغىغا يىقىلغان بولاتتى، مەشۇنىڭغا قارىغاندا
موللازە يىدىن زىرەك ھەم قاۋۇل ئادەم ئىكەن، دەپ ھەممە
ئادەم قايىل بولغان ئىدى.

يىللار ئوتتى. بىر كۈنى موللازە يىدىن ۋاڭنى ئوز ئويىگە
مېھمانغا ئېيتتى. ۋاڭ: "بۇ گاداي قانداق مېھمان قىلار كىن"
دەپ خېچىر قاتقان ياسىداق مەپىگە ئولتۇرۇپ، دوغا - كاھ -
لىمىرنى ئەگەشتۈرۈپ موللازە يىدىننىڭ ئويىگە ماڭدى. موللازە -
دىن سۇپىغا بىر پارچە كىمىز سېلىپ، ۋاڭنى ئىززەت - ئىك -
رام بىلەن ئولتۇرغۇزدى - دە، ئوزى مەس چوگۇننى كوتىرىپ
ئارقا ھويلا تەرەپكە ئوتۇپ كەتتى. ئارىدىن يېرىم
سائەت، بىر سائەت ئوتتى. موللازە يىدىن كىرمىدى. ئۇسىمىغان
ۋاڭنىڭ تاماقلىرى قۇردى. ۋاڭ ئادەملىرىگە قاراپ: "ئىز -
لەپ كورۇڭلار، نىمە قىلىۋاتىدىكىن؟" دىدى. دوغىلار ئىز -
لەپ قارىسا، موللازە يىدىن چوگۇننى دەرەخكە ئېسىپ قويۇپ،
ئۇنىڭ ئاستىغا ئوت قالاپ ئولتۇرغان ئىكەن. دوغىلار بۇ
ئەھۋالنى ۋاڭغا مەلۇم قىلدى. ۋاڭ ئوزى چىقىپ سورىدى:

— نىمە قىلىغىنىڭ - بۇ؟

— ئوزلىرىدەك كاتتا مېھمانلارغا چاي قاينىتىۋاتى -
مەن، - دىدى موللازە يىدىن.

— چوگۇننى دەرەخكە ئېسىپ قويۇپ، ئوت قالسا قاي -
نامدىكىن؟ - دىدى ۋاڭ مەسخىرە بىلەن كۈلۈپ. موللازە يى -
دىنمۇ مەسخىرە قىلىپ:

بولسىمۇ ئۇ كەلمىدى. ھەتتا ئۇنىڭ قەيەرگە كەتكەنلىكىنىمۇ
ئۇققىلى بولمىدى. سېتىۋالدى ئىلاجىسىز لەھجىنىگە قايتىپ
كېتىپ، باشقىدىن كېلىش قارارىغا كەلدى. شۇنداق قىلىپ
بۇ ئىشنىڭ كۈنى ئۈزۈرەپ، كۈندىن كۈنگە يۈز تۈتتى. ئوردىغا
كېلىپ ۋاڭغا توغرا بولۇپ كۆرگەن بولسىمۇ، ۋاڭ ھوججەت
بويىچە ئېلىشنى ئۇقتۇرۇپ ئانچە ئىگىدارلىق قىلمىدى.
شىرغا يورغا شۇنداق ئاسان قولىدىن چىقىپ كەتتىكى. بىر
كەمبەغەل ئائىلىنىڭ چىداپ تۇرغۇدەك ھىچ ھالى قالمايدى،
ھەتتا تۇرپان يامۇلغا ئەرز قىلىپ بارغان بولسىمۇ، قۇلاق
سالدىغان بىرەر ئادەم چىقىمىدى، سېتىۋالدى قايتىپ كېلىپ
ۋاڭغا: بۇغداينى ماڭا بەرمىدى دەپ داتلىدى، بۇنى ئاڭلى-
غان ۋاڭ قوشۇمىسىنى تۇرۇپ:

— سەن بىزگە توھمەت قىلماقچىمۇ؟ ئالەمدىم دەيدى-
نىڭ بىكار گەپ. ھازىر ھوججەت خەت ئۈزۈمىزگە يېنىپ كەل-
دى. بۇغداينى ساڭا بەرمىگەن بولسا خەت بىزگە قايتىپ
كەلمەيتتى، — دىدى.

— بىر دان بۇغداي ئالغىنىم يوق... — دىدى سېتىم-
ۋالدى ئاچچىغىدا كۆزىگە ياش ئېلىپ.

— ھوججەت قوللىمىزغا يېنىپ كەلگەنلىكىمنى كۆرۈپ تۇ-
رۇپ، بۇغداي ئالەمدىم دېسەڭ بۇنىڭغا كىم ئىشەنسەدۇ؟ —
دىدى كاھلاردىن بىرىسى سوز قىستۇرۇپ.

— خۇدا ھەقىقى ماڭا بىر دان ئاش بەرمىدى، خەتنى
ئاماننىڭ قولىغا بېرىپ قويۇپ ساڭغا بارساق، ساڭچىلار
ئاش بەرمىدى. قاراپ تۇرۇپ ئۇۋال قىلساڭلار بولامدۇ؟

تۇغدۇرۇپ ئۇنى بېقىپ سېتىپ كۈن كەچۈرەتتى. كېيىنكى يىل-
لاردا بۇ ئادەمنىڭ بىر شىرغا ئېتى يورغىدا داڭ چىقاردى.
يۇرتتىكى ھەرقايسى ئاتخۇمار بايلار شىرغىنى تالەشپ 15 دا-
دەن بۇغداي بېرىمىز دەپمۇ سېتىۋالماي يۈرەتتى. ئەمما
بۇ خەۋەرنى ۋاڭ ئاڭلىغاندىن كېيىن، 20 دادەن بۇغداي بې-
رىمەن لۈكچۇندىكى ساڭدىن بۇغداي قاچىلىۋالسۇن، دىگەن
بىر پارچە خەتنى تاشلاپ قويۇپ شىرغا يورغىنى يېتەكلىپ
كەتتى. سېتىۋالدى ياقاڭ بۇغداينى ئېلىۋېلىش ئۈچۈن لەم-
جىدىن ھارۋا، ئىشەك ياللاپ ئاتاين لۈكچۇنگە چىقتى. كى-
لىمىچى ئامانشا بەگ سېتىۋالدى بىلەن ئوز ئويىدە كورۇشۇپ
بۇغداينى بەرمەكچى بولدى ۋە ئوردىدىن يېزىپ بەرگەن ھوج-
جەتنى تەلەپ قىلدى. سېتىۋالدى بەلۋىغىدىن خەتنى چىقىرىپ
پ بەردى. ئامانشا بەگ خەتنى بىر قۇر كوزدىن كەچۈرۈپ
ساڭدىن قاچىلىۋېلىشقا بۇيرىدى ۋە ھوججەتنى ياستۇقنىڭ
ئاستىغا تىقىپ قويدى. سېتىۋالدى ياقاڭ ياللاپ كەلگەن ئات-
ئۇلاقلىرىنى ئەگەشتۈرۈپ ساڭغا كەلگەندە ساڭچىلار ھوججەت
تەلەپ قىلدى. ھوججەتنى ئامانشا بەگكە تاپشۇردۇق، دى-
مىمۇ ساڭچىلار ئىناۋەتكە ئالماي، خەتسىز ئاش بېرەلمەيمىز، دەپ
تۇردى. سېتىۋالدى دەرھال بەگنىڭ ئويىگە كەلسە، ئامانشا
بەگ ئاتلىق بىر تەرەپكە كېتىپ قالغان ئىكەن. شۇنىڭ بى-
لەن يا ئاشلىقنى ئالالمىدى، يا ھوججەتنى تاپالمىدى، بۇلار
نامازدىگەرگىچە ساقلىدى، ئاخىرى بولماي ياللاپ كەلگەن
ھارۋا - ئىشەكلەرنى قايتۇرۇشقا توغرا كەلدى. سېتىۋالدى
ئامانشا بەگنىڭ ئىشىكى ئالدىدا نەق ئىككى كۈن ساقلىغان

ۋاڭ ۋە ئۇنىڭ ئوردا خادىملىرى بولسا: «بىز يۇرتنى توقماق بىلەن تۇتۇپ تۇرۇۋاتىمىز» دەپ ئۈزىگە تەمەنەننا قويۇشاتتى. بۇنىڭدىن خەلق ئىنتايىن نارازى ئىدى.

قاراڭغۇ باغ - بۇك - باراقسانلىغىغا قاراپ قويۇلغان ئىسىم بولۇشى ناتايىن. بەلكى بۇ باغدا ۋاڭلار ئىشى - ئىشەتلىك مەشەرەپلەر ئويىناپ، شەرمەندىچىلىكلەرنى قىلىدەن. ئانلىقلىرى ئۈچۈن شۇنداق دەپ ئاتالغان بولۇشى مۇمكىن. بۇ باغدىكى مەشەرەپكە يۇرتنىڭ ھەر قانداق يېرىدىكى چىرايلىق، داڭدار، چوكان - جۇۋانلار قاتناشتۇرۇلاتتى ۋە ئۇلارنى ئۇسۇلغا سالاتتى. ئۇسۇل جەريانىدا ناۋادا ۋاڭنىڭ بىرەر چوكانغا كوڭلى چۈشۈپ قالغان بولسا، ئىنتايىن خورلۇق ئۇسۇل بىلەن ۋاڭغا شارائىت يارىتىپ بېرىتتى. شۇنىڭ ئۈچۈن كىمىنىڭ كېلىنى ياكى قىزى ئوردا مەپىسىگە چۈشكەن بولسا، بۇ ئىنتايىن خورلۇق ھىساپلىناتتى. مەپىگە چۈشكەن ئاياللار ئولگىچە يامان ئاتلىق بولۇپ ئوتەتتى. بۇ خورلۇق - قاجىدىماي ئەگەر كامىل سەپرادەك قاراشلىق كۆرسەتە زىندانغا مەھكۇم بولاتتى.

كامىل سەپرا زىندانغا مەھكۇم قىلىنغاندىن كېيىن، ئۇنىڭ كىچىك خوتۇنى زەيتۇنخاننى بىمالال تەكلىپ قىلىپ - بۇ قەبىلىنى قاراڭغۇ باغ مەشەرىتىگە قاتناشتۇردى. دەرۋەقە زەيتۇنخان غۇنچە بوي، كېلىشىكەن ئايال ئىدى.

ھاپىزىلار باغنىڭ ئىچىنى يېرىۋەتكەندەك ناخشا ئېيتىپ

— سەن ئوردىغا توھمەت قىلماقچىمۇ؟ — دىدى ۋاڭ
ۋە ئۇنى زىندانغا تاشلاشقا ھۆكۈم قىلدى.

زىنداندا يەنە كامىل سەپرا دىگەن ئادەممۇ بار ئىدى.
شۇ دەۋرلەردە «قاراڭغۇ باغ» ئولتۇرۇشى بولاتتى. بۇ ئول-
تۇرۇشقا كىمىنىڭ چىرايلىق ئايالى، قىزى ياكى كېلىنى بول-
سا شۇلارنى تەكلىپ قىلىپ قاتناشتۇراتتى. كامىل سەپرانىڭ
كىچىك خوتۇنى زەيتۇنمىخان داڭدار ئايال بولغاچقا، بۇ قې-
تىمىقى باغ ئولتۇرۇشىغا ئوردا تەرەپتىن تەكلىپ قىلىپ مەپە
ئەۋەتكەندە كامىل سەپرا بۇ خورلۇققا چىداپ تۇرالماي،
ۋاڭ ئەۋەتكەن ئادەملەرگە: ئا-ب-رويىڭلارنى ساقلاپ ئاستا
كېتىپ قېلىڭلار، ئوز ئايالىمغا ئوزەم ئىگە، دىدى. دوغىلار
قايتىپ كېلىپ كامىلنىڭ سوزىنى يەتكۈزگەندە، ۋاڭ ئاچچى-
غىغا پايلىماي ئۇنىمۇ ئاتقا سورتۇپ ئەپكېلىپ، زىندانغا
تاشلىغان ئىدى.

شۇنىڭدەك يەنە ئۈندەك ئادەم بولۇپ، ئۇلارمۇ يۇقۇر-
قىلارغا ئوخشاش يوقىلاڭ ئىشلار بىلەن ياتقانلار ئىدى.
يۇرت ئىچىدە زىنداندىكىلەر توغرىسىدا نۇرغۇن غۇل-
غۇلا ۋە شىكايەتلەر بولماقتا ئىدى. ھەممە ئادەم زىنداندى-
كىلەرنىڭ ناھەق يېتىۋاتقانلىقىنى بىلگەندىن تاشقىرى، ئۇلار-
نىڭ كەلگۈسى توغرىسىدا غەم - ئەندىشە قىلاتتى. ۋاڭلىق
ھاكىمىيەتنىڭ، بولۇپمۇ توقماق جازاسى بىلەن نۇرغۇن ئا-
دەملەرنى كېرەكتىن چىقىرىپ تاشلىغانلىقىنى بىلگەن خەلق
ھازىر زىنداندا قامالغانلارنىڭمۇ ناھەق جازالىنىپ، كېرەك-
تىن چىقىپ كېتىشىدىن ئەنسىرەيتتى.

ئوز ئورنىغا دۇم چۈشكەن پۇرسەتتە، موللازە يىدىن قولدىكى
داپنى داراڭلىتىپ ئېتىپ، ”چاشقان، چاشقان“ دەپ
ۋاقرىدى.

ھەممەيلەن چ-وچ-وچ قاراشتى. بولۇپمۇ ۋاڭنىڭ
ئەرۋاھى ئۇرۇپ، چوچۇپ پۈتمىنى تارتتى. موللازە يىدىن
ئورنىدىن تۇرۇپ داپنى ئالغىلى كېتىۋېتىپ:

— قارىسام، ۋاڭ غوجامنىڭ پۇتى يېنىدا يوغان بىر
چاشقان كېتىۋاتمامدۇ! غوجامنىڭ پۇتىنى چىلىۋالغىمىن،
دەپ ئالدىراپ داپنى ئاتتىم، — دىدى.

بۇ ھادىسە بىلەن ۋاڭنىڭ پەيزى خۇددى تاماكىنىڭ
تۇتۇندەك توزۇپ كەتتى. دۇم ياتقانلارمۇ بىر بىرلەپ
باشلىرىنى كوتىرىپ، ئىلگىرىكى ھالەتكە كېلىپ ئولتۇرۇشتى.
موللازە يىدىن قاقلاپ كۆلۈپ:

— بىر چاشقان بىر قازان ئاشنى بۇلغايتۇ، دېگەندەك،
بۈگۈنكى پەيزىنىمۇ بىر چاشقان بۇزدى، — دەپ غۇدۇڭشىغان
ھالدا داپنى ئېلىپ ئوز جايىغا قايتىپ كەلدى.

— بۇ سورۇننى بۇزدۇڭلار! — دىدى ۋاڭ كاھىلارغا
گولامۇيۇپ.

قورقۇپ كەتكەن كاھىلار تەمتىرىشىپ:

— خوش، خوش، — دېيىشتى.

(6)

لۈكچۈن ۋاڭلىرىنى ئاددى چاغلاشقا بولمايدۇ.
ئۇلارنىڭ توقلۇقتىن كېرىلىپ، ھالاۋەتتىن سەمىرىپ،

قىزىتقان پەيتتە، زەيتۇنىخان ئۇسۇلغا چۈشتى. ھاپىزىلار
ناخشىنى "زەيتۇنىخان" ناملىق پەدىگە يۆتكەپ:

جېنىم بالام زەيتۇنىخان،
ئويىدە يېتىپ ئايۋاندا،
باغدا يېتىپ كارۋاتىدا...

.....

دەپ توختىماي تەۋۋلاشقا باشلىدى، ۋاڭ بولسا
زەيتۇنىخانغا ئاچكوزلۇك بىلەن تەلەمۇرۇپ قالغان ئىدى.
كاهلاردىن بىرسى ۋاڭنىڭ ھەۋىسى قوزغىلىپ قالغانلىقىنى
بايقىدى - دە، قاراڭغۇ باغ قائىدىسى بويىچە:

- ۋاڭ غوجام خىمىرىس قىلدى، باشنى يەردىن
كوتەرمەيمىز!... - دەپ جاكا ئېلان قىلدى.

بۇنى ئاڭلىغان كاهلار، ھاپىزىلارنىڭ ھەممىسى
قىلمۇۋاتقان ئىشنى توختىتىپ، ھەرقايسى ئۆز ئورۇنلىرىدا
دۇم يېتىشى، تاكى ۋاڭ كوڭۇل ئېچىپ بولغانغا قەدەر
بېشىنى كوتەرمەسلىكىمىز لازىم ئىدى. بۇ خورلۇققا كۆنگەن
ھەرقانداق كىشى قاراڭغۇ باغ مەشرىتىنىڭ ياخشى مەھەممىنى
بولالايتتى. لېكىن موللازەيدىن بۇ خورلۇققا قايىل ئەمەس
ئىدى. بۈگۈن گەرچە ئۇ مەشرەپكە قاتناشقان بولسىمۇ،
خورلۇققا كۆنۈش ئۈچۈن ئەمەس، ئەكسىچە، زەيتۇنىخاننى
ھەرقانداق نومۇستىن ساقلاپ قېلىشنى مەقسەت قىلغان
ئىدى. شۇڭا كاه يۇقۇرقى جاكانى ئېلان قىلىپ باشقىلار

ئارقىدا قالغانلىغىنى ھىس قىلسا، ئوزۇپ كېتىش تەدبىرلىرىنى كۆرەتتى.

ۋاڭ بۈگۈن ئىككى غاڭزا تاماكا چېكىۋالغاندىن كېيىن، شىر كەيىپ سۈرۈپ ئوڭدىسىغا ياتتى ۋە چوڭ-قۇر خىيالغا كەتتى. ئەپيۇننى گەرچە سۈزۈك كەيىپ قىلىدۇ دېيىشىمۇ، بۈگۈن بۇ كەيىپكە قانداقتۇ بىر غەشلىك ئارىلاشقان ئىدى. شۇڭا ئۇ، خىيالغا كەلگەننى ئوتتۇرىغا قويدى:

— كۆچار ۋاڭلىرى ناغرا چالسا، ئۇزۇن بىر نەمەسى بار دەيدۇ، ئۇ قانداق نەرسە؟ نەمەشقا بەزدە يوق؟ — دىدى.

— خوش... — غوجا كىياھ دەرھال جاۋاپ بېرىپ مۇنداق دىدى، — كورۇپ كەلگەنلەرنىڭ ئىپتىقانىمىزغا قارىغاندا، ئۇزۇنلۇغى ئىككى غولچ كېلىدىغان بىر نەمەكەن. ئۇنى — «نەر» دەيدىكەن. ئاۋازى مۇزغا يېقىلغان ئودەكتەك غات-غات قىلىپ چەقىدىكەن، ھەقىقەتچە ياخشىلىغى يوقكەن، يەنىلا بىزنىڭ سۇنايلىرىمىز ياخشىكەن...

— ھىم... — دىدى ۋاڭ ۋە جىم بولۇپ قالدى. ئۇنىڭ ئەتراپىدا تۇرغانلارمۇ سۈكۈت ئىچىدە تەمتاس ئولتۇراتتى. بىر ئازدىن كېيىن ۋاڭ يەنە سۆزلەپ:

ھىلمىقى بەدەخشە ① ئاتلىرىچۇ؟ — دىدى.

— خوش... — دىدى غوجا كىياھ جاۋاپ بېرىپ، — بەدەخشان ئارغىماقلىرى دىگىنى بويىنى ئۇزۇن، قوسىسى

① بەدەخشان ئارغىماقلىرىنى دىمەكچى.

بىكارچىلىقتىن زېرىكىپ ساراڭ-لارچە ئىش كۆرىدىغان
بەزەن ھاماقەتلىكلىرىگە قاراپ، ئۇلارنى پۈتۈنلەي ئەقىلدىن
كىشىلەر دېيىشكە بولمايتتى. ئۇلار تۇپ - ئاساسىي مەسىلىلەردە
چىچەن ۋە ھۇشيار تۇراتتى. بولۇپمۇ، ئۇلار بېيجىڭدىكى
خان تەرەپكە، ئۈرۈمچىدىكى دۇدۇ - جاڭجۇن تەرەپكە ۋە
تۇرپاندىكى ئامبال تەرەپكە ئىنتايىن ھۇشيارلىق بىلەن
قۇلاق سېلىپ، يىلان قانداق كۆشسە، ئۈز لايىقىدا ئىش
كۆرۈشكە كالا ئىشلىتەتتى. بېيجىڭ خانغا قانداق مۇئامىلە
قىلىش، قانداق سوغا تەقدىم قىلىش؛ ئۈرۈمچى دۇدۇسىغا
قانداق قىلىش؛ تۇرپان ئامبىلىغا قانداق ماددا
قوللىنىش جەھەتلەردە ئالاھىدە يول ئىزلەيتتى.

سېتىۋالدى ياقاننىڭ يورغىنىنى قولغا كىرگۈزۈۋېلىش
ياكى خەقنىڭ يەر - زىمىنلىرىنى ئۆزىگە قوشۇۋېلىشتەك تۇپ
مەنپەئەت مەسىلىلىرىدە ۋاڭلار ئىنتايىن قۇۋۋىتىدى.
شۇنىڭدەك ئۆز تەۋەسىدىكى ھەرقانداق بايىنىڭ مەلۇم تەرەپلەردە
ئۆزىدىن ئېشىپ كېتىشىگە يول قويماقانىنىڭ ئۈستىگە، ئاقسۇ -
كۇچار ۋاڭلىرى، قەشقەر - يەركەن غوجىلىرى تەرەپكەمۇ
ھۇشيارلىق بىلەن قۇلاق سالاتتى، ھەتتا يوشۇرۇن ئىرادەم
ئەۋەتىپ، ئۇلارنىڭ ئارتۇقچىلىقلىرى ۋە يېتەرسىزلىكلىرىنى
كۆزىتىپ كېلىپ، يەرسۇيىنىڭ ئاز - كوپلۇقى، ئابروي، ئىناۋەت،
سولەت ۋە باشقا جەھەتلەردە ئۆزلىرىنى ئۇلار بىلەن
سېلىشتۇرۇپ تۇراتتى، قىسقىسى ئۇلار بىلەن ئۈزۈڭگە
سوقۇشتۇراتتى. ئەگەر ئۇلاردىن قايسى جەھەتتە بىر ئاز

تارىخقا ئالاھىدە يېزىپ ماختايدىكەن. ئۇلۇغ ئىش قىلما-
غانلار بولسا، تارىخقا يېزىلمايدىكەن، يېزىلغان تەقدىردىمۇ،
ئاددىلا يېزىپ قويۇلدىكەن. مېنىڭچە ئاددى يېزىلغاندىن
يېزىلمىغان ياخشى. نۇشربۇان ئادىل، ئۇ ئادىل بولغانلىغى
ئۈچۈن تارىخقا يېزىلدى. ئەگەر ئۇ، ئادىللىق قىلماستىن،
ئوز ئوردىسىدا بىرەر ئۇزۇن سۇنئاي چالدۇرۇپ ياكى بىر
نەچچە بەدەخشان ئارغىماقلىرىنى بېقىپلا ئوتكەن بولسا، ئۇ-
نىڭغا "ئادىل" دىگەن نام بېرىلمايتتى. "تەلۋىنىڭ بىر قىلم-
غى ئارتۇق" دەپ، ئاقسۇ - كۇچار ۋاڭلىرى ئۇزۇن سۇنئاي
چالدۇرۇپ، بىر نەچچىدىن بەدەخشان ئاتلىرىنى باقتۇرۇپ يېتى-
ۋەرسۇن. ئۇلارنىڭ ئۇنداق ئىشلىرى تارىخقا ھەرگىز يېزى-
لمايدۇ. ئەگەر ئوزلىرى دانالىقلىرىغا ئېلىپ، ئۇلار قىلم-
غان، بەلكى قىلالىمىغان، ھەتتا ئويلاپمۇ يەتمىگەن يېڭى بىر
ئىشنى بىجا كەلتۈرۈپ، ئۇلارنى بېسىپ چۈشۈپ، ھەيران قال-
دۇرغان بولسىلا، مېنىڭچە بەك كاتتا ئىش بولاتتى ...
- قېنى، قانداق ئىشنى دىمەكچىسەن؟ - دىدى ۋاڭ
ئالدىراپ.

موللازەيدىننىڭ سوزى دەل ۋاڭغوجىنىڭ مۇددىئاسىدىن
چىققان ئىدى.

- ئوتتۇشتىكى پادشا - ۋاڭلارنىڭ ھەممىسى يۈرت-
نى بىرخىل ئۇسۇلدا سوراپ كەلدى. مەسىلەن، گۇنا قىلغان
لارنى زىندانغا تاشلاش، باغلاپ ئېسىش، ئولۇمگە بۇيرۇش،
كالتەككە بېسىش ... بۇلارنىڭ ھەممىسى بىر خىل چارە. ھىچ-
قانداق پەرقى يوق. بىز بۇيەردە تىوقماق جازاسى دىسەك،

ئىنچىكە، پۇتلىرى نازۇك كېلىدىغان، پالازدا بوغۇز يەيدىغان
ئاتلار ئىكەن، يەر تاللايدىغان بەكمۇ زىل دەيدۇ. بەزىنىڭ
لۈكچۈن زىمىنلىرىگە تۈزمەيدۇ دەيدۇ. ئىسسىققا چىدىمەس
كېرەك.

— ھىم... — ۋاڭ يەنە كوزىنى يۇمۇپ ئويغا كەتتى.
موللازەيدىن ۋاڭنىڭ ھازىرقى ئىچ پۇشۇغىنى ۋە ھەسەتخورلۇق
قىلمۇۋاتقانلىغىنى سېزىپ سوز باشلىدى:

— مېنىڭ بىلىشىمچە ئاقسۇ، كۇچار ۋاڭلىرى بىر -
ئىككى خىل يېڭى نەرسىسى بىلەن ئۈزۈلۈپ تۇرىدۇ. ئۈستۈن
تۇرىمىز دەپ ئويلاۋاتسا كېرەك، لېكىن بىر - ئىككى يېڭى
نەرسە بىلەن ئىش پۈتۈمەيدۇ. مېنىڭچە بىر مۇھىم ئىش
بىر - بۇ ئىش ھىچكىمنىڭ خىياللىغىغا كىرىپ باقمى -
غان ئىش. ئەگەر ئۈزۈلۈپ ئادەم بالىلىرىنىڭ خىياللىغىغا كى -
رىپ باقمىغان، بەلكى ئۇلار ئويلاپ كۆرمىگەن شۇ ئىشنى
قىلغان بولسا، ھەممىنى بېسىپ چۈشكەن بولاتتىلا.

— قايسى ئىشنى دېمەكچى سەن؟ — ۋاڭ موللازەيدىن
نىڭ سوزىگە قىزىقىپ ئالاھىدە كۆڭۈل قويۇپ سورىدى.

— مەن بىر قۇلاق موللىسى، كىتاپلاردىن ئاڭلىشىمچە،
ئالەم دېگەن تارىخ ئالىمىكەن، — دېدى موللازەيدىن ئال -
دىرماستىن تەسىرلىك قىلىپ، — تارىختا پادىشاھلار، ۋاڭ
غوجىلار ئارقىمۇ — ئارقا ئۇزۇمى ئوتۇپ تۇرىدىكەن. پا -
دىشاھلار تارىخى، ۋاڭ غوجىلار تارىخى، ئەۋلىيالار تارىخى
دەپ كىتاپلار يېزىلىدىكەن. ئۇلۇغ ئىش قىلغان بولسا،

- كوك كەپتەر جازاسى دىگەننىڭ قانداق جازا؟ -
تاقەتسىزلەنگەن ۋاك مەللازەيدىننىڭ كەزىگە تەلەمۇرۇپ
قارايتتى.

- كەپتەرنىڭ بويىنىنى تولىغاپ ئۆزگەندەك بويىنىنى
ئۆزۈپ تاشلايدىغان جازانى دەيدىغاندۇ؟! - دىدى غوجا كاھ
سوزگە ئارىلىشىپ.

- ھەرگىز ئۇنداق گەپ ئەمەس، - دىدى مەللازەيدىن
چۈشەندۈرۈپ، - گۇناكارلارنىڭ بېشىنى كەپتەرنىڭ بويىنىنى
ئۆزگەندەك ئۆزۈپ تاشلايدىغان بولسا ۋەھشىلىك بولمىدۇ.
تارىخ تەزكىرىلەردە ۋەھشىلىك قىلدى، دەپ يېزىلمىش
دانىشمەن ۋاڭلارغا نىسبەتەن نومۇس، كاتتا نومۇس بولمىدۇ.

- قېنى سوراپ، ۋەھشىلىككە بولمايدىغان، ئاتىلىشقا
سېلىق، ئەمما توخىشاشلا ئالى جازا بەرگىلى بولىدىغان چارە
بولسا ئېيت، دىگەننىڭنى قىلمەن.

- مەسىلەن، ئولۇم جازاسى بەرمەكچى بولغان بىر
گۇناكار ئېتىمپ ئولتۇرۇلسەمۇ، دارغا ئېسىپ ئولتۇرۇلسەمۇ،
بەربىر ئولتۇرۇلمىدۇ، ئەمما بۇ، بىر خىللا چىزارە، ئەگەر
ئولۇم جازاسى بېرىلمىدىغان گۇناكارغا بەلگە قىلىنغان كوك
كەپتەرنى قويۇۋېتىپ، مۇشۇ كەپتەرنى تۇتۇپ كېلىسەن دەپ
ئەمرى قىلساق، بۇ گۇناكار ئۆز جازاسىنى تاپىدۇ. كەپتەر
دىگەن تاققا ياكى باشقا بىر چول جەزىرىگە قاچىدۇ. گۇناكار
شۇ كەپتەرنى تۇتۇپ كېلىش ئۈچۈن، چول تاققا ياكى جەزىرىگە
يۈگۈرۈشكە مەجبۇر. قاناتلىق جانمۇ ئارنى قاناتسىز ئادەمنىڭ

كۆچار - ئاقسۇدا كالتەك جازاسى دەيدۇ. ئەمەلدە مۇنداق
جازا چارىلىرى تارىخلارغا ھەرگىز يېزىلمايدۇ. ناۋادا ئوز-
لىرى ھەرقانداق پادىشا - ۋاڭلار قىلمىغان، بەلكى ئۇلار
قىلمىغان ياكى ئۇلارنىڭ چارىلىرىگە تامامەن ئوخشماي-
دىغان يېڭى ئۇسۇلنى تېپىپ ئىجرا قىلغان بولسا،
تارىخلارغا ئالاھىدە يېزىلغان بولسا، نەمە دىگەن ياخشى
بولاتتى!

- قېنى قانداق ئۇسۇلنى دەيسەن ؟ ئوچۇق ئېيت! -
دىدى ۋاڭ تىت - تىت بولۇپ.

- مېنىڭچە توقماق جازاسى دىگەننى ئوزگەرتكەن
بولسا - دىدى موللازەيدىن مۇلايىملىق بىلەن، - توقماق
جازاسىنى ئوزگەرتىپ، ئۇنىڭ ئورنىغا چىرايلىق ئاڭلىنىد-
غان، ئەمىلىيەتتە توقماق بىلەن ئۇرغاندىنمۇ دەھشەتلىك
بولدىغان بىر چارىنى قوللىنىپ، پۈتۈن ئىقلىمنى ھەيران
قالدۇرغان بولسا ...

- چارەڭنى ئېيت. ئوچۇق سۆزلە!

- مېنىڭچە مەيلى زىنداندىكى، مەيلى يېڭىدىن تۇتۇل-
غان گۇناكارلارغا توقماق جازاسى قوللانماستىن «كوك كەپ-
تېر» جازاسىنى قوللىنىپ نابۇت قىلساق، نەمەدىگەن دانىش-
مەنلىك چارە بولاتتى - ھە؟ توقماقتا ئۇرۇپ نابۇت
قىلدى دىگەندىن كورە، كوك كەپتەر قوغلىتىپ چارە كوردى،
دىگەننى سىلىق ئاڭلىنىدۇ. ئەمما ئەمىلىيەتتە توقماق بىلەن
ئۇرغاندىن نەچچە ھەسسە ئارتۇق ئۇنۇم بېرىدۇ ...

چۈشكۈن، پۈتۈن ۋۇج-ۋۇدنى قانداقتۇ دەھشەتلىك تەقدىر
ئورنىالغان ئىدى.

بۈگۈن سوراق ئىشلىرىنى ۋاڭ غ-ۋچا ئوز ئاغ-زى
بىلەن موللازەيدىنكىگە تاپشۇرغان ئىدى. شۇڭا ئۇ، س-ۋېمىنىڭ
ئالدىغا كېلىپ تەنتەنە بىلەن چاكا ئېلان قىلدى:
— دانالىقتا پىرى كامىل، ئادالەتتە نۇشۇن ئادىل
ۋاڭدىن بۇيرۇق، گۇناكارلارنىڭ قوللىرى يېشىپ تاشلانسۇن،
كويىزا - كىشەنلەر ئېلىپ تاشلانسۇن!...

گۈندىپايىلار بۇيرۇقنى دەرھال ئىجرا قىلدى.

موللازەيدىن يەنە چاكا ئاپ مۇنداق دىدى:

— ئەييۈھەنناس — ئىشتىڭلار ئامۇ — خاس، گۇنا-
رپيا بولسىمۇ، جازا دىگەن راس. بۈگۈن توقماققا باسماس،
بوغۇپ دارغىمۇ ئاسماس، ئىلتىپات دىگەن بۇنىڭدىن ئارتۇق
بولماس، قېنى كامىل سەپرا ئالدىغا چىقى. قولۇڭنى سال،
پۈتۈۋىڭنى يىغ، سېنىڭ گۇنايىمىڭ ھەممىدىن چىقى.
قىزىل لاتا بەلگە قىلىندى كەپتەرگە، تۈتۈپ
كېلىش مەھلىمىنى بولدى ئۈچ كۈن-گە،
تۈتۈپ كەلسەڭ كېچىرىم، تۈتۈپ كەلمەسەڭ لايىق خەنجەرگە.

موللازەيدىن پۈتۈن قىزىل لاتا چىكىلگەن كوك كەپ-
تەرنى سەۋەتتىن ئېلىپ ھاۋاغا قويۇپ بەردى. كەپتەر قانات
قېقىپ چول تاغ تەرەپكە يول ئالدى. كامىل سەپرا ئۇنىڭ
ئارقىسىدىن پايپاسلاپ قوغلاپ كەتتى.

— قېنى سەن قوغۇنچى ئارىپ، سېنىڭمۇ شەيتەننىڭ

قوغلاپ تۇتۇشى مۇمكىن ئەمەس. دېمەك، گۇناكار كەپتەرئىسى تۇتۇش ئۈچۈن بىردەم ئۇ ياققا، بىردەم بۇ ياققا يۈگۈرۈپ، چول - جەزىرىلەردە بەزىبىر ئولۇم جازاسىنى ئوزى تاپىدۇ، بەلكى ئېتىپ ئولتۇرۇلگەندە بىر ئاش پىشىم قىمىناغان بولسا، كەپتەر جازاسىدا 2 - 3 كۈن جاپا تارتىپ، ھېرىپ، ئۇسساپ، چول - جەزىرىلەردە قىياق بولسۇپ قورۇلۇپ كەتمەيدۇ؟ جازا بۇنىڭدىن قاتتىق بولامدۇ؟ ئەمما بۇ جازانىڭ ئىسمى چىرايلىق، جەبرىسى ھەممىدىن مۇشكۈل. ئەگەر ئوزلىرى مۇشۇنداق ئاقىلانە چارىنى قوللىنىپ، ھوكۇمرانلار ئارزۇ قىلىدىغان ئەڭ دەھشەتلىك ئۈنۈمنى كورسىتىدىغان بولسالا، ئاقسۇ، كۇچار ۋاڭلىرىنىڭ ھەيرانلىقتا ئاغزى ئېچىلىپ قالامدۇ؟ تارىخ تەزكىرىلەرگە لۈكۈچۈن ۋاڭلىرىنىڭ دانىشمەنلىكى، دەپ يېزىلماسمۇ؟ كەلگۈسى ئەۋلاتلار ئاڭلىسىمۇ، ئوزلىرىنىڭ بۇ ئەقىل - پىياراسەتلىرىگە ھەيران بولماسمۇ؟

- توغرا، بۇ چارە توغرا! - دېدى ۋاڭ بېشىنى لىگىشىتىپ.

ئەتىسى جازا مەيدانى تەييارلاندى، ئىگىز سۈپىدا ۋاڭ ئوز ئادەملىرى بىلەن ئورۇن ئالدى. سۈپىنىڭ تەۋەن تەرىپىدە قورال تۇتقان يىگىرىمدىن ئارتۇق چېرىك سەپ تارتىپ، مۇداپىئە ۋەزىپىسىنى ئوتتەپ تۇراتتى. ئارىپ قوغۇنچى، سېتىۋالدى ياقاڭ، كامىل سەپرا قاتارلىق ئون نەچچە گۇناكار جازا مەيدانىغا كەلتۈرۈلدى. ئۇلارنىڭ روھى

غالىپ، قوغۇنۇڭى يۇلغانغا، ۋاقىراپسەن كوزۇڭگە ياش ئا-
لىپ. گۇنانى تونۇپ باشىڭ ئېگەرسەن، بولامسا بوينۇڭغا سىرت-
ماق چىگەرسەن. كوك لاتا بەلگە قىلىنغان كەپتەر ساڭا-
خاس. قېنى قوغلا، ئالغا باس!

شۇنداق قىلىپ سېتىۋالدى ياقاڭ، ئامۇر، سۇلتان
قاتارلىق ئون نەچچە گۇناكارنى ئايرىم بەلگە قىلىنغان
ئون نەچچە كەپتەرنىڭ كەينىدىن قوغلىتىپ، تەرەپ - تەرەپ-
كە يولغا سېلىۋەتتى.

بۇگۈنكى سوراقتىن مەمنۇن بولغان ۋاڭ ئوز تەسە-
ۋۇرىدا، تىللىرى بىرغېرىچ ساڭگىلاپ قالغان، ھومۇدەپ ھال-
سىزلانغان ئادەملەرنىڭ كەپتەر قوغلاپ كېتىۋاتقانلىغىنى،
بەزەنلەرنىڭ يېقىلىپ چۈشۈپ، جان تالىشىپ ئازاپلىنىۋات-
قانلىغىنى، ئاخىرىدا قىيىنلىپ، ئولۇۋاتقانلىغىنى ئېنىق
كورمەكتە ئىدى...

(7)

موللازەيدىن بۇگۈن ئوردىدىكى جىنازا نامىزىغا تەي-
يارلىق كورۇپ، ھويلىسىدا ئىشەك نوختىسىنى ئوڭلاۋاتاتتى.
بىر ئىشان كىرىپ كەلدى. ئىشان يېتەكلەپ كىرگەن ئىشىگىنى
باغلاپ قويغاندىن كېيىن، موللازەيدىن ئولتۇرغان سۈپىغا
كېلىپ ئولتۇرۇپ سۈرە ئوقىدى. بېشىغا كۇلا، ئۇچىسىغا قۇراق
چاپان كىيگەن، چېچى ئوسۇپ گەزگىسىنى ياپقان ئىشان پاتمە-
ھەدىن كېيىن ئوزىنى تونۇشتۇرۇپ سوزلەشكە باشلىدى:



ئىجازەت قىلدى. ئەمما م-ۋاللازەيدىن ئۇنىڭ دۈمبىسىدىن
چۈشمەي، ئوزىنىڭ يەنە بىر تىلىمى بارلىغىنى ئېيتتى:
-خۇدايى تائالا بۈگۈن تىلىمىمنى ئىجازەت قىلىپ،
سىلەدەك پىرى كامىل ئىشان غوجىنى ئىرادە قىلغىنىغا ئا-
جايدىپ خوشال بولدۇم. سورتقانلىرىنىڭ ھەممىسىنى خۇدا يو-
لىدا سەدىقە قىلىپ، ئوز رازىلىغىم بىلەن سىلەگە بېرىۋەت-
تىم. مېنىڭ تىلىمىم شۇكى: ماڭمۇ بىر دۇئا قىلسىلا، مەن-
مۇ سىلەنىڭ بولۇپ كېتەي. كىيىم - كېچەكلىرىم سىلەگە تەۋە
بولغان يەردە، مېنىڭ بۇ يەردە قېلىشىم توغرا
بولمىسا كېرەك. كىيىم - كېچەكلىرىم قەيەردە
بولسا، مەنمۇ ئەلۋەتتە شۇ يەردە بولۇپ، ئوزەم كەيگىنىم ياخ-
شى ئەمەسمۇ؟

ئىشان گەپنىڭ ئىچىدە گەپ بارلىغىنى چۈشەندى - دە،
قۇتۇلۇشقا ھەركەت قىلدى. ۋاڭنىڭ زەنگىسى بىلەن چېلىشقا
چۈشۈپ، زەنگىنى چورۇپ تاشلىغان بۇ ئادەمدىن قۇتۇ-
لۇش ئاسانغا چۈشمەيتتى - ئەلۋەتتە. مواللازەيدىن كۈچلۈك بى-
لەكلىرى بىلەن ئىشاننىڭ گېلىنى قىسىپ، تېخىمۇ چىڭ چاپ-
لاشتى. ئىشان ھاسىراشقا، تەرلەشكە باشلىدى. قۇراق چاپان-
دىن، پىتىلە بولۇپ كەتكەن گەدەن چاپلىرىدىن قانداقتۇر
بىرخىل بەدىۋى پۇراق چىقىپ، كوڭۇلنى ئاينىتىپ تۇرسەمۇ مواللا-
زەيدىن چىدىدى. ئۇ بەئەينى رودۇپاينىڭ ئوزى بولدى. بۇرودۇ-
پاينى كوتىرىپ يۇرۇپ ھىچ ھالى قالمىغان ئىشان يەرگە يىقىلدى.
رودۇپا يەنە ئۈستىگە بېسىپلا چۈشتى، بەلكى تېخىمۇ ئېغىرىنى سالىدى.
يېلىنىپ - يالۋۇرۇپ كورسەمۇ قۇتۇلۇشقا كوزى يەتمىگەن

– ئۇكام مەن، ئەسھابۇلكەبىنى زىيارەت قىلىش ئۈچۈن

بەركەندىن كەلدىم. ئۈزەم يەتتە ئەۋلات غوجىزادە. يىۋاسدىن ئوتتۇپ كېتىۋېتىپ دىلەم تىارتىپ كىردىم. قارىسام پىشانەنى ئوچۇق، ئىماننىڭ كامىل، تەلىمىنىڭ روناق كورۇندۇڭ، قېنى ماڭا ھاپچ بولغىن، دىيارىڭنى دەۋر قىلدۇراي، خۇدا تەلە-ۋىمىنى ئىجاۋەت قىلسا، بەخت قۇشى بېشىڭغا قونسا ئەجەب ئەمەس. قېنى ۋاقتى قىيام. چاپسانمىراق ھاپچ بولغىن!

– يا – ئاللا! – دىدى موللازەيدىن ئۇنىڭ ئالدىغا ئوتتۇپ. – مەن ئۇزۇندىن بېرى سىلەمگە ئوخشاش پىرى كامىل ئىشان غوجىنى سىغىنىپ يۈرەتتىم. تىلىمگە بۈگۈن ئىجاۋەت بوپتۇ، – دىدى. دە، ئىشانغا ھاپچ بولدى.

ئىشان موللازەيدىننى كۈتۈرۈپ ئويگە ئېلىپ كىرىپ. ئوي ئىچىنى ئىككى قېتىم ئىلايلاندۇردى. 3 - قېتىم ئىلايلاندۇرۇشتا، ئىشان توختاپ:

– ئۇكام، قوزۇقتىكى چاپانغا دۇئا قىلىدىم، – دىدى.

– بەردىم، – دىدى موللازەيدىن.

– تۇماققا دۇئا قىلىدىم.

– بەردىم.

– جايىناھاز، كىمگىزگە دۇئا قىلىدىم.

– بەلۋاققا دۇئا قىلىدىم.

– بىر جۈپ پىيالغا دۇئا قىلىدىم.

موللازەيدىن ئىشان سورىغان نەرسىلەرنىڭ ھەممىسىنى

ئايىماستىن بەردىم، دىدى. ئىشان ئورە تۇرۇپ نۇرغۇن

ئايەتلەرنى ئوقۇپ، ئۇزۇن دۇئا قىلدى. ئىشاندىن چۈشۈشكە

ۋاڭنىڭ ھەلىقى ئۇتتۇر مەجەز قىزى، كېچىسى ئوگىزىدە
ئۇخلاۋاتقان جايدىن جويۇلۇپ تۇرۇپ كېتىپ، ئىگىز ئوگىزىدىن
يېقىلىپ ئولگەن ئىدى. ساراڭ بولسىمۇ ۋاڭنىڭ قىزى بولغىنى
ئۇچۇن جىنازىنى ئېلىپ چىقىشقا جىمىق تەييارلىق قىلىنمىدى.
ۋاڭنىڭ ئۇرۇق ئەۋلاتلىرى، شورپىسىنىڭ شورپىلىرى دېگۈدەك
كېلىپ ھازا قىلغاننىڭ ئۈستىگە، بەزەنلىك پىكىر قىلىپ،
ئوردىدىن چىققان جىنازا ئادەتتىكى كىشىلەرنىڭ جىنازا-
زىسىدىن پەرقلىنىشى كېرەك دەپ، يېقىن ئەتراپتىكى ئەل-
جامائەتنى ۋە ۋاڭنىڭ يېرىنى تېرىيدىغان ئورتاقچىلارنىڭ
ئائىلە تاۋابىئاتلىرىنى مەجبۇرى قاتناشتۇرۇپ ھازا قىلدۇردى،
ھەتتا جاڭگالدا بېقىلىۋاتقان ۋاڭغا تەۋە ھىنگان توگىلەرنى
تايلاقتىن ئاجرىتىپ كېلىپ، ئوردان ئەتراپىدىكى قوتانغا سولاپ
قويدى. بۇ توگىلەر تايلاقلىرىنى سېغىنىپ بوزلاشقا باشلىدى.
توگىنىڭ بوزلىشى بىلەن "ۋاڭ قىزىنىڭ ئولگىنىگە توگىلەر مۇ
ھازا قىلدى" دېگەن چۈشەنچىنى پەيدا قىلىپ، ھەرقانداق
جىنازىدىن پەرق ئەتتى دەپ باھا بېرىشتى.

مولالازەيدىن ۋاڭنىڭ قىزى ئولگەنلىكىنى ئاڭلاپلا:
"قانداقلا بولسا بىر ئەسكى كېمىمىپتۇ" دېگەن ئىدى. لېكىن
توگىلەرنى ئالدىرۇپ كېلىپ بوزلاتقانغا قاراپ، بويى تىكەن-
لەشكەندەك بولدى - دە، توگە بوزلاپ ھازا قىلىغان يەردە،
ئىشىگم ھاڭراپ ھازا قىلىسا بولمىدىكەن، دېگەن يەرگە
كېلىپ، ئاتاين ئىشەك مىنىپ جىنازا نامىزىغا قاتناشتى.

مولالازەيدىننىڭ ئىشىكى "ھاررر" دېسىلا ھاڭرايتتى.
تى. بۇراسا ئەپلىشىپ بەردى. ناماز چۈشۈرىدىغان مەيدان

ئىشان ئاخىرى ھۆكۈرەپ يىغلاشقا باشلىدى. بۇ ئارىلىقتا
خولۇم - خوشنىلاردىن بىر مۇنچە ئادەم توپلانغان ئىدى. بۇ ئىش
ئۇششاق بالىلار ئۈچۈنمۇ كۆلكىلىك ئۇيۇن بولدى.

— توۋا قىلىدىم، — دېدى ئىشان يىغلاپ تۇرۇپ، —
ھەممە نەرسەڭنى قايتۇرۇپ بېرى. جەۋرى سالماقنى ئۈك-ام.

— ئوزەڭ تاپقان بالاغا، نەگە بارىسەن دەۋاغا؟...

موللازەيدىن تېخىمۇ كۈچەپ باستى.

— ئىككىنچى قىلمايمەن. يۈزىڭ توۋا...

ئىشان يىغلاپ - قاخىلاپ بەكرەك نالە قىلىۋىدى،
بەزەن ئادەملەر ئوتتۇرىغا چۈشۈپ سالا - سۇلۇھ قىلىپ،

ئىشاندىن قاتتىق ۋەدە ئالدى. ئىشان كىشىلەرنى ئالداپ

ئالغان ھەممە نەرسىنى قايتۇرماقچى بولدى. شۇندىن كېيىن -
موللازەيدىن ئىشاننى بوشىتىپ قويۇۋەتتى ۋە:

— ئەگەر بۇندىن كېيىن مۇشۇ تەۋەدە يەنە شۇنداق

ئالدامچىلىق قىلغانلىغىڭنى ئاڭلاپ قالدىغان بولسام،

ئەدە بولساڭ ئىزەپ تېپىپ، كۆكۈلۈڭدىن تۇتۇپ، تۇمشۇغۇڭنى

يەرگە سۈركەيمەن، مۇنداق ئالدامچىلىق قىلغىچە كەت-مەن

چاپساڭ بولمامدۇ؟ سەن ئەخمەق تاپىدىغان يۇرت بۇ ئەمەس،

بىلىدىڭمۇ؟ — دەپ تەنپە بەردى.

قۇتۇلغىنىغا خوش بولغان ئىشان «خوش، خوش»

دەپ ئارقىچە مېڭىپ چىقىپ كەتتى. ئۇنىڭ ئارقىدىن

كىشىلەر بىر مۇنچە مازاق قىلىپ كۆلكە قىلىشتى. موللازەيدىن

ئىشىكىنى توقۇپ، ئوردىدىكى جىنازا نامىزىغا ئالدىراپ

ماڭدى.

موللازەيدىننىڭ ئىلگىر - ئاخىر قىلغان ئاجايىپ ئىشلەردىن -
ئەسەلەپ، ئاللا كەملەرگە لەنەت ئوقۇيتتى ۋە مەسخەرە قىلاتتى.
كەشىلەر ئوزىدە موللازەيدىنگە نەسەبەتەن بىر خىل يېقىنلىق،
مەھەرى - مۇھەببەت قوزغىلىۋاتقانلىغىنى ھەس قىلىشاتتى.
لېكىن موللازەيدىننىڭ ئىناۋەتى ئىسكەندەرگە بىر قېتىم ئۇنى
كۆرەلمەيدىغانلارمۇ چىقتى. بىر قېتىم ئوچۇق دۇشمەنلەشكەن
قەۋزەت تەيجى ئوز مەغلۇبىيەتكە تەن بەرمەي، «كوك كەپتەر
جازاسى» مەسىلىسىنى تۇتقا قىلىپ، تۇرپان ھاكىمى ۋە ئۇرۇمچى
دۇدۇسىغا ئەرز سۇنغاننىڭ ئۈستىگە، ۋاڭنىڭ بۇزۇك چوڭ -
چوڭ تۇققانلىرىنىڭ ئويلىمىدىكىگە بېرىپ، بىر مۇنچە
قۇتراتقۇلۇقلارنى قىلدى.

غوجاكاھمۇ قاتتىق ھەسەت قىلىپ دۈرەتتى، ئۇ
يېقىندىن بۇيان ۋاڭ جەمەتلىرى ئوتتۇرىسىدا پەيدا بولغان
فۇغۇلا - شىكايەتلەرنى ئاڭلاپ، ۋاڭنىڭ خەش كەسىپ
ئولتۇرغان پەيتىنى تېپىپ ئوز پىكىرىنى ئوتتۇرىغا قويدى:
- مەن قانچىلا ئويلانسام، بىز موللازەيدىننىڭ قولىدا
ئويناپ قېلىۋاتىمىز، - دېدى غوجاكاھ قاينۇلۇق كەيپىياتتا.
- ئانداق ئەمەستۇ؟ - دېدى ۋاڭ.

- يوقسۇ، بىزنى خۇددى كىچىك بالىنى ئويناتقاندا
ئوينىتىۋاتىدۇ. «كوك كەپتەر جازاسى» دەپ بىر مۇنچە گۈ-
ناكارلارنى قولىمىزدىن چىقىرىۋەتتى. تۇققانلار، يۇرت خە-
لقى ھەممىسى بۇنىڭغا نارازى بوپتۇدەك. دىمىسىمۇ شۇنداق
ئەمەسمۇ؟

غا يېقىن دەرەخلىككە باغلاپ قويۇلغان نەچچە يۈز ئات -
ئىشەكنىڭ يېنىغا ئاپىرىپ ئىشىكىنى باغلىغان موللازەدىن
ئوزى ئانچە يىراق كەتمەي، ئىشىكىنى ئاتاينى ھاڭرىتىپ ئول-
تۇردى. بىر ئىشەك ھاڭرىغان يەردە قالغان ئىشەكلەر مۇ ھاڭ-
راپ، ماتەم مەيدانىنى ئىشەكلەرنىڭ ھاڭرىشى قاپلاپ كەتتى.
جىنازىنى قەۋرىستانغا ئېلىپ بارغاندەك، بولدا
موللازەدىن ئىشىكىنى ھاڭرىتىپ ماڭدى. موللازە يىدىنىنىڭ
قەستەن شۇنداق قىلىۋاتقانلىغىنى چۈشەنگەن بەزىلەر ئۇنىڭ
ئاغزىنى تاتلاپ :

— بۈگۈن ئىشەككە نەمە بوپتۇ، قۇلاق مەڭگەمىزنى يەپلا
كەتتەمۇ؟ — دېيىشتى.

— ئىشىكىنىڭ نەمە بولغانلىغىغا مەنمۇ ھەيران، —
دىدى موللازەدىن كىشىلەرگە قاراپ، — ئاشغى ئول-ول-
كەتكەندەك ھاڭراپ توختىمايۋاتىدۇ.

كىشىلەر موللازە يىدىنىنىڭ كۆڭلىدىكىنى چۈشىنىپ،
ئۇنىڭ جاسارىتىگە ھەيران قېلىشتى.

يېقىنقى كۈنلەردىن بۇيان يۇرت خەلقى ئىچىدە،
موللازە يىدىنىنىڭ قالتىس شوھرىتى چىقىۋاتاتتى. ۋاڭ ئوردىسىدا
ئىجرا قىلغان «كوك كەپتەر جازاسى» نىڭ پىرانگى تېخى
بېسىلماستىنلا، ئىشاننى توۋا قىلدۇرغانلىغى ۋە ئوردىدىكى
تەزىيىگە قاتنىشىپ ئىشىكىنى ھاڭراتقانلىغى ئارقىمۇ . ئارقا
خەلق ئىچىگە تارقالدى. خەلق ئوز ئارا بۇ ھەقتىكى
پاراڭلارنى قىلىشىپ، كوڭۇل ئاچاتتى. يەنە بىر تەرەپتە

ئالدىدا، يېڭىلا ئوردىدىن چىققان ئات باقار مەتگۈلگە -
ئۇچراپ قالدى. مەتگۈلى مەللازەيدىنى كورۇپلا قوشۇمىسىنى
تۇرۇپ سالاملاشتى - دە، ئۇنىڭ قولدىن تۇتۇپ:

- يۇر، ئازراق ئىشىڭ بىر، - دىدى - دە، مول
لازەيدىنى ئەگەشتۈرۈپ ئاتخانا ھويلىسىغا ئېلىپ كىردى
ۋە بۇغۇز ساقلايدىغان ئويگە بىرلاپ بىراردى. مەللا
زەيدىن، بەلكىم ئاشلىق تاغارلىرىنى ئۇيان - بۇيان قىلىپ
دىغان ئوخشاي مەن، دەپ ئويلاپ تۇراتتى. مەتگۈلى ئۇنىڭغا:
- خاپا بولماستىن بىر ئاز ۋاقىت مۇشۇ ئويىدە تۇرۇشۇڭ
كېرەك، - دىدى ۋە ئىشىكىنى قۇلۇپلاپ ھويلىدا ئات توقۇشقا
باشلىدى.

مەللازەيدىن بىر ئاز ھەيران بولۇپ ئوي ئىچىدە ئۇ -
يان - بۇيان ماڭغاندىن كېيىن ئاشلىق تاغارلىرى ئۈستىگە
ئولتۇرۇپ ئويغا چومدى. بىردەمدىن كېيىن ھويلىدا ۋاراڭ -
چۇرۇڭ پەيدا بولدى.

- مەتگۈلى، مەتگۈلى، قانداق بولدى. ئاتلار تەييار
بولدىمۇ؟

- تەييار، - دىدى مەتگۈلى جاۋاپ بېرىپ.

مەللازەيدىن دەرھال ئورنىدىن تۇرۇپ ئىشىكىنىڭ يۈجۈ -
غىدىن قارىۋىدى، ھويلىدا قىلىچ ئاسقان توت دوغدا ئات
لىرىنىڭ چۈلۈۋرلىرىنى تۇتۇپ تۇرۇشاتتى. مەتگۈلى بىر
توتىنچى ئاتنىڭ توشلىكىنى چىكىتمەۋاتقان ئىدى.

- قانداق قىلىمىز دەۋاتىمىز؟

— كەپتەر قوغلىغانلاردىن بىر نەچچىسى چولدا ئولۇپتۇ،

دېدىغۇ؟

— يوق—سۇ. ئولدى دىگىنىسى يالغان. ھەممىسى

موللازەيدىننىڭ يالغان گېپى. ئۇنىڭ ئۇستاتلىقىنى ئېيتىپ

تۈگەتكىلى بولامدىغان؟ كوك كەپتەرنى كىم تۇتالمايدۇ،

ئاخشىمى كوك كەپتەرنى تۇتۇپ، كوك - قىزىل لاتىلارنى

چىكىپ كىم بەلگە قىلالمايدۇ؟ بىر راستىن ئالدىنىپ

قالدۇق...

— ۋاڭ «كوك كەپتەر جازاسى» ۋە كېيىنكى تارىخ تەز-

كىرىلەرگە يېزىلىش نۇقتىسىدىن، عوجا كاھىنىڭ سوزلىرىگە

ئانچە پىسەنت قىلمىدى.

لېكىن تۇرپاندىن كەلگەن ئالاقە، ۋاڭنى خېلىلا

ئالاقىزادە قىلدى. تۇرپان ھاكىمى ۋاڭنى ئىيىلەپ، زىن-

داندىكى گۇناكارلارغا كوك كەپتەر قوغلىتىپ، ئۇلارنى

زىنداندىن بوشىتىۋېتىش، تارىختا كۆرۈلمىگەن ئىش دەپ

كۆرسىتىلگەندىن تاشقىرى، موللازەيدىننى دەرھال قولغا ئېلىپ

قانۇنى جازا بېرىشى تاپشۇرغان.

ۋاڭلار خەلق ئىچىدە ئۆزىنى ھەممىدىن يۇقىرى دەپ

ھىساپلىسىمۇ، ھاكىملاردىن قورقاتتى. شۇنىڭ ئۈچۈن ۋاڭ

غىك قىلماستىن جىددى تەدبىر قىلىنىپ، موللازەيدىننى

تۇتۇپ كېلىشكە بۇيرۇق بەردى.

— موللازەيدىن ھىچ ئىشتىن خەۋىرى يوق ئوردىغا

كىرمەكچى بولۇپ كېلىۋاتاتتى. ئوردا ئاتخانىسىنىڭ دەرۋازىسى

تاشلايدۇ. كېيىن دارغا ئاسامدۇ ياكى بىر پاي ئوق بىلەن
جازالامدۇ، بۇ ئىش ۋاڭلارنىڭ ئىنساۋىغا باغلىق. شۇنىڭغىچە
سەن تاغارنىڭ ئۈستىدە قەمەر قىلماستىن يېتىپ تۇرۇش-ۈڭ
كېرەك. ئەھۋال ئوزگەردى... - دېدى مەتگۈلى ۋە نەمەلەرنىمۇ
غۇدۇڭشۇپ ئويىگە كىرىپ كەتتى.

دوغلار ئاتخانىدىن چىقىپ توپ - توغرا موللازەيدىن-
نىڭ ئويىگە باردى. موللازەيدىننىڭ ئايىلى ئايىمخان قىزى
سەترەمنىڭ چېچىنى يىۋىۋىپ - تىزاراپ ئولتۇراتتى. ئوغلى
قاھارجان بولسا ئوگىزىدە ئويناۋاتاتتى. دوغلار ئاتلىرىنى
چاپقان پېتى ھويلىغا كىرىپ ھەيۋە بىلەن:

- موللازەيدىن، موللازەيدىن! - دەپ ۋاقىراشتى.

ئايىمخان چوچۇپ كەتتى. ھەتتا ھويلىدا دانلاۋاتقان
توخۇلارمۇ ئۇرۇپ قېچىشتى.

- موللازەيدىن قېنى؟

- ۋاي تاڭ، مەن نەمە بىلەي، - دېدى ئايىمخان

ھاڭ. تاڭ بولۇپ.

دوغلاردىن ئىككىسى ئاتتىن چۈشۈپ ئوي ئىچى، ئېغىل-
ئىارام، ئوگىزىلەرنى ئاقتۇردى. موللازەيدىننى تاپالمىغان-
دىن كېيىن ئاچچىغىغا پايلىماي ئوي ئىچىدەدىكى
ئورۇن - كورپىلەرنى چۈۋۈپ، لىمتاقنى ئاغدۇرۇپ، تاۋاق-
قاچىلارنى چېقىپ، ئىدىشنى تېپىپ يىقىتىپ، ھەممە نەرسىنى
ئوڭتەي - توڭتەي قىلىۋەتتى. بۇ ئەھۋالنى كورگەن ئايىمخان-
نىڭ ئاچچىقى كەلگەن بولسىمۇ ئوزىنى بېسىپ:

- نەمە بولدۇڭلار، ئاچچىغىڭلار ئەجەپ يامانغۇ!

— بۇيۇق قوۋغا چىقتى. ئەمدى قولمىزدىن كەلگەن
ئىشنى قىلمىز، دىسەنما! — دىدى دوغملاردىن بىرسى بۇرۇتمىنى
تولغاپ تۇرۇپ.

— ئاغامچاڭلار يارىمايدۇ، — دىدى مەتگۈلى ئۇلارنىڭ
قولدىكى ئاغامچىغا قاراپ.

— ئالدىراشلىقتا قوۋغا چىققان ئاغامچىنى ئېلىپلا
چىقتۇق، — دىدى يەنە بىر دوغا.

— توختاڭلار، سىلەرگە پۇختا ئاغامچا بەرەي. مۇنداق
كونىراپ كەتكەن ئاغامچا بىلەن مەۋلازەيدىننى باغلىغىلى
بولمايدۇ.

مەتگۈلى بۇيانقى ئويگە كىرىپلا ئىككى تال ئىنچىگە
چىگە ئاغامچىنى تاشلاپ بەردى. كونا ئاغامچىنى چورۇۋېتىپ،
يېڭى ئاغامچىنى ئالغان دوغملار، ئاتلىرىغا مەنەشەپ چىقىپ
كېتىشتى.

— راۋرۇس كېلىشتۈرۈپ باغلاپ كېلىڭلار! — مەتگۈلى
ئۇلارنىڭ ئارقىسىدىن توۋلاپ قويدى.

موللازەيدىن ئىشىكنىڭ يوقىغىدىن ئەھۋالنى كوردى.
بولۇنغان سۆزلەرنى ئوز قۇلمىغى بىلەن ئاڭلىدى. مەتگۈلى
قورادىكى ئىشلارنى ئانچە - مۇنچە يىغىشتۇرۇپ، بۇ -
غۇزجاننىڭ ئالدىغا كېلىپ غۇدۇڭشۇپ:

— راسا پۇختا ئاغامچىدىن ئىككى تال تاشلاپ بەر
دىم. موللازەيدىننى چىڭ قېيىشتۈرۈپ باغلاپ ئېلىپ كېلىدۇ.
ھىچبومىغاندا ۋاڭ غوجام 50 توقماق ئۇرۇپ، زىندانغا

— سەن بۈگۈن كېچىلا يولغا چىقىپ كەت، — دېدى
مەتگۈلى ئېغىر تىنىپ، — ھازىر بۇلار غالجىرلاشتى، كىمكىلا
بولسا ئوزىنى ئۇرىدۇ. سەن بۇنداق ۋاقىتتا ئوزەڭنى چەتكە
تارتىپ، بىر نەچچە ۋاق ئايلىنىپ كەلسەڭ، ئۇچاغدا بىر گەپ
بولمامدۇ، ئاڭغىچە جاھان نەمە بولىدۇ، بولغاننى كورمەيمەز-
مۇ؟

— بولىدۇ - ئاكا، — دېدى موللازەيدىن ئىچىۋاتقان
چېيىنى يەرگە قويۇپ.

— ئۇرۇمچى تەرەپكە چىقامسەن ياكى ئالتىشەھەر تەرەپ-
كە يارامسەن، ئىختىيار ئوزەڭدە.

— كوكۇلۇم ئالتىشەھەر تەرەپنى تارتىپ تۇرىدۇ، — دې-
دى موللازەيدىن كۈلۈمسىرەپ.

— توغرا. بېرىپ كورۇپ كەل. لېكىن - زە، بالىلىرىڭ-
دىن ۋاشەت قىلما. چايىنى راستىن بولدى قىلدىڭما، ئەگەر
بولدى قىلغان بولساڭ يولۇڭغا ماڭ. ئۇيۇڭگە بېرىپ تەييار-
لىق قىلىپ تۇرساڭ، ئارقاڭدىن مەنمۇ يېتىپ بارىمەن. بېرىم
كېچىكىچە يولغا چىقىپ كەتسەڭ بولىدۇ.

موللازەيدىن مەتگۈلى بىلەن خەيرلىشىپ ئوز ئويىگە كەل-
گەندە ئايمىخان تېخى ئۇخلىمىغان ئىدى:

— نەگە يوقاپ كەتتىڭمۇ؟ — دېدى ئايمىخان ئۇيغۇ-

لۇق ئاۋاز بىلەن.

— تېخىچە ئۇخلىمىدىڭمۇ؟ — دېدى موللازەيدىن

ئايمىخاننىڭ قولىنى تۇتۇپ.

بىزنىڭ ئادەم نەمە گۇنا قىلدى؟ - دىدى.

- چاشقاننىڭ ئولگىسى كەلسە، مۇشۇكىنىڭ قۇيرۇغىغا
ئېسىلمىتۇ، دىگەندەك بولدى. سىڭگەن ناننى يەپ يۈرگەن بولسا،
بۇنداق بولمايتتى...

ئايىمخان دوغىلارنىڭ خۇي - پەيلى ۋە ئاچچىق
سوزلىرىگە قاراپ موللازەيدىنىڭ بىرەر گۇناغا لايىق بولۇپ
قالغانلىغىنى چۈشەندى - دە، ئۇلارغا ئارتۇق سوز قىلمىشىنى
ياقتۇرمىدى. دوغىلار يەنە بىر مۇنچە چالۋاقاپ، ھەيۋە كورسە -
تەۋبىتىپ ھويلىدىن چىقىپ كېتىشى...

خۇپتەن ۋاقتى، ئەل ئايىغى بېسىلغان چاغدا، مەت
گۈلى بۇغۇزخاننىڭ ئىشىكىنى ئېچىپ، موللازەيدىنى ئوزۇن-
يىگە باشلاپ كىردى. بۇچاغدا ئاتخاننىڭ دەرۋازىسىغا قۇ-
لۇپ سېلىپ قويۇلغان، سىرتتا ئەل ئايىغى بېسىلىپ تىمىسا -
لىق ھوكۇم سۈرگەن ئىدى.

- ئىنىم، ئىچكىڭ پۇشقاندۇ، قوسۇغۇڭمۇ ئاچقاندۇ؟ -
دىدى مەتگۈلى ئوي ئىچىگە كىرگەندىن كېيىن، - ئاچچىقىڭ كەل-
مىگەندۇ. ھەممە ئىشنى ئوزەڭ كوردۇڭ. ئەھۋال ماناشۇنداق
چاپسان ئوزگەردى. ھازىرسېنى تۇتماقچى بولۇۋاتىدۇ. بۇقې-
تىم بۇلارنىڭ پەيلى بۇزۇق... ھوي خوتۇن، تەييارلىمىغان
بىر نەمەڭنى چاپسان ئەكەل!

مەتگۈلىنىڭ ئايىلى داستانخان سېلىپ بىر تاۋاق
تەياقازان نېنى ۋە سۇتلۇك چاي ئېلىپ كەلدى. بۇلار
تاماق يەپ ئولتۇرۇپ يەنە بىر مۇنچە ئەھۋاللاشتى:

بۇ ئارىلىقتا خولۇم - خوشنملاردىن بىرە-ئۇنچە ئادەم
ئويلانغان ئىدى. ئۇلارمۇ ئەھۋالنى بىلىگەندىن كېيىن تە-
رەپ - تەرەپتىن كوڭۇل سوزلىرى قىلىشتى.

- بوپتۇ، بىر نەچچە ۋاق ئايلىنىپ كەل.

- كەتكەن كېلەر، كەتمەنلىگەن كەلمەس، دىگەندەك

سالامەتلا بولساڭ قايتىپ كېلىسەن.

- بالىلىرىڭدىن غەم قىلما، تۈگمەن - تېسەكلىرىنى

بىز ئۈستىمىزگە ئالىمىز.

- بولدى تۇققانلار! - دىدى مەتگۈلى ۋاراك - چۈم

رۇڭنى بېسىپ، - ۋاقىتنى كەينىگە تارتمايلى. يولغا چىقىپ

كەتسۇن، قېنى ھەممىمىز دۇئا بېرەيلى،

- ئامىن...

قاراڭغۇ كېچىدە بىر ئوپ ئادەمنىڭ چاراكلىق ساداسى

چىمىرلاپ تۇرغان يۇلتۇزلارنىڭ گۇۋاچىلىقى ئاستىدا، تاڭ

شامىلى ئارقىلىق پۇتۇن ۋادىغا تارقالغان ئىدى...

(8)

ئۈچ ئاتلىق يولۇچى خەلق توپى بىلەن خوشلىشىپ،

ساقىن، ساپ ھاۋادىن ئەركىن نەپەس ئېلىپ، تۇن قاراڭ-

غۇسىدا كېتىشىپ باراتتى، ئۇلار ئۆزلىرىگە تونۇش كوپىلىگەن

مەلىلەرنى، باغلارنى، پايانسىز تەكزارلىقلارنى، ئۇزۇندىن -

ئۇزۇنغا سوزۇلغان بوك - باراقسانلىق يوللارنى بېسىپ ئوت-

تى. بەزىدە شېغىل تاشلىق سايلارنى، بەزىدە توپىلاڭ يوللار-

نى باستى، بەزىدە كارىز قۇدۇقلىرىنى ياقىلاپ ماڭدى. ئات

— ئەنسىرەپچۇ... بۇگۈن كەچ تەرەپتە دوغملار كېلىپ،
باشقىچىلا ئوكتەملىك قىلىپ كەتتى. نىمە گۇنا قىلغانىدۇ،
دەپ ئەنسىرەپ كوزگە ئۇيقۇ كېلەمدىغان!

— بالىلار ئۇخلاۋاتىدىغانىدۇ؟ — دېدى موللازەيدىن
بالىلىرىنىڭ پىشانىسىنى سىلاپ تۇرۇپ، — مەن ئەمدى سىلەرگە
بىردەملىك مېھمان بولۇپ قالدىم.

— بىر تەرەپكە ماڭماقچى بولۇۋاتامسىز؟ — دېدى
ئايىمخان موللازەيدىنىڭ كوزىگە قاراپ.
— كەتمەسەم بولمىغۇدەك.

موللازەيدىن ئايىمخاننى ئوزىگە تارتتى. كوكسىگە چىڭ
بېسىپ سويدى. پۇرىدى ۋە چاچلىرىنى سىلىدى. بۇلار خېلى
ۋاقىتتەچە ئۇن - تۇنىسىز چاپ-لاشقان ئىدى. كېيىن بۇلار
بىرلىكتە ئويگە كىردى. چىراق يېقىپ يوللۇق نەرسىلەرنى
جايلاپ تەق قىلغاندا، ھويلىغا بىر نەچچە ئاتلىق ئادەملەر
كىرىپ كەلدى.

— قانداق، تەييارلىق پۇتتىمۇ؟

ئاۋازىدىنلا مەتگۈلى ئاكا ئىكەنلىكىنى تونۇغان مول-
لازەيدىن ئويىدىن چىقىپ، ئۇنىڭ ئالدىغا بېرىپ، ئاتنىڭ
تىزگىنىنى تۇتتى.

— ئىنىم ساڭا مۇشۇ ئاتنى تۇتتۇم. بۇنى تاپشۇ-
رۇۋال، — مەتگۈلى ئاتتىن چۈشۈپ ئاتنى تاپشۇردى. ئۇلارنىڭ
يېنىدا تۇرغان مۇتلاقارى، لىتىپ زور دىگەنلەرمۇ ئاتتىن
چۈشۈپ بىللە تۇردى.

— مەن تېخى بۇ تەرەپتە بۇخارا شىرىپىنى، ئۇ تەرەپتە
باغات - يەمەننى ئايلىنىپ كېلىمەن دەۋاتىمەن، — دېدى
موللازەيدىن.

بو سوزنى ئاڭلىغان ئىككى دوست تەڭلا كۈلۈشتى.
— كىچىككىمىزدىن بىللە ئويىناپ، بىللە ئۈستۈق. بۇ
قەدەر چوڭ پاراڭلارنىڭ بارلىغىنى بىلمەيتىكەنمىز، — دېدى
لىتىپ زور.

— ھازىرچە بەك يىراق جايلارغا كەتمەي تىز، ئىز.
لەپ بارساق تاپالماي يۈرمەيلى، — دېدى مۇتلاقارى.

بۇلار يەنە بىر مۇنچە پاراڭلارنى قىلىشىپ تال
يورۇپ قالغانلىغىنى سەزمەي قالدى. ئاسمان كۈمۈش رەڭگە
كىردى. يۇلتۇزلار ئوچۇش ئالدىدا گۈزەل بۇلار بىلەن
خوشلىشىۋاتقاندا ئۇلارنىڭ ئاخىرقى جىلۋىسىنى ئويىنىتىپ
جىمىرلاۋاتقان بولسىمۇ، ئەپسۇسكى، كەڭ ئاسمان ئاقارغانسىرى،
ئۇلارنىڭ ھەرقانداق جىلۋىسى ئاجىزلاپ كېتىپ باراتتى. مانا
ئەمدى يولۇچىلارنىڭ كوزىگە تۇرپان مۇنارىسى ئېلىندى.
يول ئىزىنىڭ سىزىغى بويىچە گايمدا ئاتنىڭ بېشى شەرققە
بۇرۇلۇپ ماڭسا، مۇنار كىشىلەرنىڭ ئوڭ تەرىپىگە ئوتتۇرالاتتى.
ئاتنىڭ بېشى غەربكە ئوڭلانسا مۇنار سول تەرەپتىن كورۇ-
نەتتى. مانا ئەمدى مۇنارنىڭ قۇببىسى قىزغۇچ تەۋلىنىپ،
روشەنلەشتى. يىراققىمىن تاغلارنىڭ ھوسنىمۇ ئېچىلىشقا باشلىدى.
يولۇچىلار تال سەھەرنىڭ بۇغەنمەت ۋە سېھىملىك
مەنزىرىسىنى تاماشا قىلىپ، سەھەرنىڭ تۇنجى قەدىمىد

لار بولسا، بىر بىر-سىدىن قېلىشماي ئۆكۈرەك تاشلاپ
ئالغا باسماقتا. تاڭ ئالدىدىكى شىرىن ئۇيۇنۇش زو-
راۋانلىقىغا ئۇچرىغان يولۇچىلار بىر-بىرگە مۇڭدەپ
سۆزسىز مېڭىشتى.

موللازەيدىن ئۇيۇش مەسلىكىدە ئۆزىنىڭ ياقا يۇرتلارغا
كېتىۋاتقانلىقىنى ئەسلىپ، ئاللا قانداق تاغلار، دەريالار،
چول - باياۋانلارنى كۆز ئالدىغا كەلتۈرەتتى. ئەنە، يۇلتۇزلار
چىمىرىلىشىپ خوشلاشماقتا، ئەنە قۇتۇپ يۇلتۇزى يىراقىدىن
چاقناپ نىشان كۆرسەتمەكتە، ھەيۋەتلىك بوغدا تىشى ئاسمانغا
تاقاشقان بەستى بىلەن بۇلارنى ئۇزاتماقتا ئىدى. ئەتراپ
چىمچىت. پەقەت ئاتلارنىڭ ئاياق تاۋۇشلىرىلا ئاڭلىنىپ
تۇراتتى.

— ئاغا-ئەم، جىم - جىم كېتىۋەردۇقۇ؟ — دېدى
لىتىپ زور مۇڭدەپ كېتىۋاتقان موللازەيدىنكى خىمىپ
قىلىپ.

— ئايرىلىش ئېغىر كېلىۋاتىدىغاندۇ؟ — دېدى مۇتىلا
قارىلىپ زورنىڭ سوزىنى قۇۋۋەتلەپ.
— نىمىسى ئېغىر كەلمەكچى؟ — دېدى موللازەيدىن
ئاغىنلىرىگە قاراپ.

— ياقا يۇرتلارغا بېرىپ مۇساپىر بولماق ئوڭاي
ئىش ئەمەس.

— مۇساپىرنىڭ قۇيرۇقى قىسقا دەيدۇ.

لىتىپ زور بىلەن مۇتىلا قارى ئىككىسى بىر بىرىنىڭ
سوزىنى قۇۋۋەتلەيتتى.

كوتىرىپ كەلدى. قىزى داستىخان سېلىپ، نان كەلتۈرۈدى.
يولۇچىلار كوئۇلمۇك ئولتۇرۇپ ئاشتا قىلمىشتى.

يولۇچىلار چايدىن كېيىن بىر پەلەمپە ئۇخلاپ ئوي-
غانغاندا چۇش قايرىلغان ئىدى. تۈگمەنچىنىڭ ئىسمى
ئوخشىتىپ بىر قازان ئاش تەييارلىغان ئىكەن، يەنە داس-
تىخان سېلىندى. تۈگمەنگە ئۇن تارتقىلى كەلگەن باشقا
كىشىلەرمۇ داستىخانغا تەكلىپ قىلىندى. ئونغا يېقىن ئادەم
بىرلىكتە تاماق يېمىشتى. تۈگمەنچى ساھىبىخان سۈپىتىدە
مېھمانلىرىنى تاماققا تەكلىپ قىلغاچ سۆزلەشكە باشلىدى:
— سىلەر لۈكچۈن تەرەپتىن كەلدىڭلار.

مەن ئەمدى دوستۇمنى سوراپ كورەي. مەن ئۇ دوستۇم بىلەن
تېخى يۈز كورۈشمىگەن بولساممۇ، ئۈزۈمچە دوستۇم دەپ
يۈرۈيمەن. ئۈنمە دەيدۇ، مەيلى نىمە دەسە دەۋەرسۇن. مەن
ئۇنىڭغا يېقىن. ئۇ دوستۇمنىڭ ئېتى موللازەيدىن. لۈكچۈن
تەرەپتە بار دەيدۇ. سىلەر تۇنۇيدىغان سىلەر، قانداقراق
ئادەم، ماڭا بىر تونۇشتۇرۇڭلارچۇ!

— موللازەيدىن دىگەن ئادەم بارلىقى بار، لېكىن
بىز تېخى كورمىدۇق. كوپىنچە پارىكىنى ئاڭلايمىز، —
ددى مۇتىلقارى چاندۇرماستىن.

— تۈگمەندە ئادەم ئۈكسەمەيدۇ، ددى تۈگمەنچى
ئەھۋالىنى تونۇشتۇرۇپ، — ھەممە ئادەم موللازەيدىنىڭ
كېيىنى قىلمىشىدۇ. نەچچە كۈن بۇرۇن ئىككىسى ئادەم كېلىپ،
كەپتەر قوغلاپ كېتىۋاتىمىز، دەپ توخسۇن تەرەپكە ئوتتۇپ
كەتتى. ئۇلارمۇ موللازەيدىنىڭ قىزىق پىاراڭلىرىنى قىلىپ
كۆلدۈرۈپ ئوتتى. ئۇنىڭ پاراڭلىرىنى تولا ئاڭلاپ، ئۈزۈمچە

خوشاللىق ھىس قىلمىشتى. يول-ئۇچىلار ۋاڭ-نىڭ دوغىلىرىنى
ئېزىقتۇرۇش ئۈچۈن يىراق بولسىمۇ يولدىن ئاتايمىن ئەگىپ،
يارغول تەرەپ بىلەن مەڭگەن ئىدى. ئۇلار بىر تۈگمەنگە
چۈشتى، ۋاقىت ئاش ۋاقتى بولغان ئىدى. يولۇچىلار ئاتىم
چۈشۈپ، ئاتىلىرىنى قاڭ-تىرىپ باغلاۋاتقاندا، ئىسرايىل
تۈگمەنچى يېپەقنىلاپ كەلدى. بۇلار سىلايمىشەپ تېجىلىق
سوراشقاندىن كېيىن تۈگمەنچى:

— نەدىن كەلدىڭلار، مېھمانلار؟ — دېدى.

— لۈكچۈندىن چىقتۇق، — دېدى ئىتتىپ زور.

— ۋاھ، مېنىڭ دوستۇم بار يەردىن كەلگەن ئىدى.

گەنەمىلەر. دە! ياخشى. ھوي ئاپىسى، كىمىز ئېلىپ چىقىڭلار،
چاپسان چاي تەييارلاڭلار! — تۈگمەنچى ۋاقىراپ يۈرۈپ
ئورۇنلاشتۇردى.

تۈگمەنچىنىڭ ئوغلى ئىسمايىل يوغان بىر پارچە
قاراكىگىز ئەپكىلىپ سايىغا سالىدى ۋە مېھمانلارنى
ئولتۇرۇشقا تەكلىپ قىلدى.

— ئۈكۈلۈرۈم، نەگە كېتىۋاتقان بالىلار سىلەر؟ —

دېدى ئىسرايىل.

— بىز كۇچار تەرەپكە كېتىۋاتىمىز، — دېدى مۇتىلقارى.

— بوپتۇ، ھەممىڭلار ياش بالىلار ئىكەنەمىلەر،

بېرىپ كورۇپ كېلىڭلار. ياش ۋاقتىڭلاردا كورۇۋالغىنىڭلار
قالدى، — دېدى ئىسرايىل.

تۈگمەنچىنىڭ ئوغلى ئىسمايىل بىر چوگۇن چاي

مېڭىشقا تەق بولغان پەيتتە، تۈگمەنگە يەنە ئىككى ئاتلىق يولۇچى كەلدى. بۇلار ئاتلىرىدىن چۈشۈپلا:

— ئاداش موللازەيدىن، ئېيتماي كېتىپ قاپسەن،
قانداق قىلغىنىڭ بىر؟ — دېدى غۇجاخەتەت
تومۇرچى — ئەھۋالدىن قارىغاندا بۈگۈن باشقىچىلا،
قىلىچىنىڭ بىسىدەك كەسكىن ئەھۋال. ھەممەلا يەردە دوغسا،
كاهلار سالجا تارقاپ كەتكەندەك يۇرۇشىدۇ. ئابدۇرېھىم قارى
بىلەن ئىككىمىز ھېچكىمگە تۇيدۇرماي، ئىزىڭنى ئىزلەپ كەلدۇق.
— ئۇكۇلۇرۇم، سىلەرنىڭ ئاراڭلاردا موللازەيدىن
بارمۇ؟ قېنى، قايسىڭلار شۇ؟

ئىسرائىل تۈگمەنچى كېلىپ موللازەيدىن بىلەن كورۇشتى ۋە بىر ھازاغچە گەپ - سوز قىلماي:

— ئىنىم، موللازەيدىن دېگەن سەنمۇ؟ ئەتىگەندىن
شۇنچە گېپىڭنى قىلام جىم تۇرۇپسەن! ھەي ئاپسى، ھەي
ئاپسى، چاپسان كەل، موللازەيدىننى كورۇۋال. ئىسمايىلغا
ئېيت، باغدىن ھىلىقى بورداق قوينى ئېلىپ چىقىۋىن.

— رەھمەت ئاكا، سىزنى جىق بىسەرەمجان قىلدۇق،
دېدى — موللازەيدىن سەممى يېقىنلىق قىلىپ.

— ئەمدى ئىختىيار مەندە. سېنى قويۇۋەتمەيمەن. مەن
سىلەرنى بىر كېچە قوندۇرمەن.

— رەھمەت ئاكا، كورۇڭىز تىگىل بولدى، — دېدى
ئابدۇرېھىم قارى ئوتتۇرىغا كىرىپ، — ھازىر سىز مېھمان
قىلىدىغان ۋاقىت ئەمەس. ھازىرقى ۋاقىت قىلىچىنىڭ بىسىدىن
ئىتتىكى. بۈگۈن موللازەيدىننى تۇتمىز دەپ لۇكچۇن ۋاڭ 30

ئۇنى دوست تۇتۇۋالدىم. بىر كورسەم دەيدىغان ئارمىنىم بار،
تۈگمەنگە كەلگەنلەردىن كوپ ئېيتىمىپ بىرەردىم. كېلىپ بىر
نەچچە كۈن مېھمان بولۇپ كەتسۇن، دىسەم كەلمەيۋاتىدۇ.
بۇيەر تۈگمەن بولغان بىلەن سۈيى بىلەن، دەل - دەرەخ
قويۇق، تاغنىڭ ئېتىمكى سورۇن جاي. باغدا ھەممە مەۋە بار.
كېلىپ بىر نەچچە كۈن ئويناپ كەتسە نىمە زىيىنى؟
- تولا ئارزۇ قىلغۇدەكمۇ ئادەم ئەمەس، - دىدى
لىتىپ زور.

- ياق، ياق. ئۇنى بەك پاراڭچى دەيدۇ. ئايال-لار
ئۇنى كورۇپ، موللازەيدىن كەپ-چى دىسە، ئىلمۇالمىسۇن
تەيجى، دەپ ئوتۇپ كەتكۈدەك. ھا - ھا - ھا... ئۇنىڭدا
گەپ دىگەن تەييار تۇرىدىكەن، - تۈگمەنچى قىزىشىپ سوزىنى
داۋام قىلدى، - ئاڭلىسام ۋاڭلار بىلەن قاتتىق تۇتۇشىدىكەن.
مېنىڭچە ۋاڭلارغا يېقىنلاشقىلى بولمايدۇ. ئۇلار بىلەن
ئىتنىڭ نىمە پەرقى؟ "ئېيتىشىمىغىن ئەر باپ بىلەن، چىشلەپ
ئالۇر ھەزىپ بىلەن" دىگەن گەپ بار. موللازەيدىن دوستۇمنى
چىشلەپ قويىمىسۇن دەپ ئەنسىرەيمەن.
- موللازەيدىنمۇ ئوزىنى ئوڭايلا چىشلىتىپ قويماست! -
دىدى موللازەيدىن كۈلۈمسىرەپ.

- شۇنداق بولسىمۇ ئېھتىيات قىلماي بىرەلەيدۇ.
ئۇلارنىڭ خۇيى ئەسكى. بىز مانا شۇنداق يىراق يەردە
تۇرساقمۇ، ۋاڭلارغا كوز ئالايتمىپ قارىيالمايمىز.
غىزا ئىچىلمىپ بولدى. كۈن قايرىلىپ كەچ پېشىن
بولۇپ قالغان ئىدى. مۇتىلاقارى لىتىپ زور ئىككىسى بېرىپ
ئاتلارنى سۇغۇرۇپ، ئىگەرلىدى. خۇرچۇن - قاچىنى ئارتىپ

— مەن قۇرۇق كەلدىم، — دىدى ئابدۇرېھىم قارى، —
لېكىن سوغات ئورنىدا بىر نەچچە كۈبلىپت «مۈرەبە» يازغاچ
كەلدىم، ئوقۇپ بېرىپ خوشلىشىمەن.
ئابدۇرېھىم قارى بىر پارچە سامان قەغەزگە يېزىلغان
شېئىرنى ئوقۇشقا باشلىدى:

ياش قىران بۈركۈت ئىدىك ئالەمنى ھەيران قىلغۇدەك،
كۈچلىرىڭ رۇستەم ئىدى، تاغلارنى تالقان قىلغۇدەك،
كەڭ زىمىن - ئاسماندا ئۇچساڭ ھاۋادا پەرقىقىپ
گاڭ قانات لاچىن ئىدىك، دۇنيانى سەيلان قىلغۇدەك،

سەيلە قىلساڭ بۇزىمىن ئاستىڭدا تاغلار ياتىدۇ،
چولگە چۈشكەن ئاينە ئوخشاش كول سۈيى كوزچاقىدۇ،
ياپ - يېشىل ئورمان ئارا، دەريا سىمىپتەك ئاقىدۇ،
شۇقەدەر دەۋران ئىدىك، ئەركىڭدە جەۋلان قىلغۇدەك.

كوزلىرىڭ نۇرلۇق چىراق، چاقماق كەبى ئوتلۇق ئىدى،
چوڭ تەبىئەت باغرىدىن ئىزدەنگىنىڭ قۇتلۇق ئىدى،
شۇم نىيەت چىل يورلىر سەندىن قۇتۇلغان يوق ئىدى.
جۈت ئىدىك ۋەھشى ۋە ياۋۇزلۇقنى قىرغىن قىلغۇدەك.

يۈرۈڭۈڭ ئوتلۇق سېنىڭ تەسالى بىر ۋىژدانى كان،
ھەق ئۈچۈن سوزلەر ئىدىك مىڭ مەرتىۋە كەتسە بۇ جان،
ھىچ ۋاقىتتا ۋاي دىمەستىڭ قانچە كوپ تارتساڭ زىيان،
مەرت ئىدىك، قەيسەر ئىدىك ياۋنى پەرىشان قىلغۇدەك.

ئادەمنى ئات بىلەن پۇتۇن يۇرتقا چاپتۇردى. موللازەيدىنى تۇتۇپ بەرگەنگە بىر يامبۇ، خەۋەر قىلغانغا بەش سەرتەڭگە بېرىمىز دەپ جارسېلىۋاتىدۇ. جارجىلارنىڭ ئالدى ھازىر تۇرپان بازىرىغا يېتىپ كەلدى. بىز ئەمدى بۇيەردە موللازەيدىنى مېھمان قىلىمىز دەپ تۇتۇۋالسا، ۋاڭغا تۇتۇپ بەرگەن بولمايمىزمۇ؟ مېنىڭچە ھەممىمىز بۇ ئادەمنى چاپسىن ماڭدۇرۇۋەتكىنىمىز تۈزۈك، موللازەيدىنى توخسۇنغا ماڭدۇرۇۋېتىپ قالغانلىرىمىز تەرەپ - تەرەپكە تارقاپ كەتسەك، ھەممىمىز ئېتىمىمىزنى موللازەيدىن دەپ ئاتىپ، ئۈچ-رىغانغا دەپ ماڭساق، ۋاڭ ئادەملىرىنىڭ بېشى گاڭگىراپ قاپسى موللازەيدىنى تۇتىدىغانلىقىنى بىلەلمەي قالىدۇ. شۇنداق قىلىشقا قانداق؟

ئابدۇرېھىم قارىنىڭ سوزى ھەممىگە ماقۇل كەلدى. - ۋاڭنىڭ ئادەملىرىنى قوغلاشمايدۇ دىگىلى بولمايدۇ. بولىدۇ، چاپسان مېڭىپ كەتسۇن. لېكىن، يانغان ۋاقتىڭدا بىر قانچە كۈن مېھمان بولمىساڭ رازى بولمايمەن، - دېدى تۈگمەنچى.

- بولىدۇ ئاكا، چوقۇم كېلىمەن، خاتىرجەم بولۇڭ، - دېدى موللازەيدىن.


غوجاخەت تومۇرچى يېنىدىن بىر پىچاقنى چىقىرىپ موللازەيدىگە يېقىنلاپ كەلدى ۋە:

- دوستۇم، ساڭا بۇ پىچاقنى يولمۇق تۇتىمەن. ئۈزەم


سوققان پىچاق. يېنىڭغا ئېسىۋال يولدا ھەمرا بولىدۇ، - دېدى.

- ئىسمائىل، ئۇ يىدىكى قامچىنى ئېلىپ چىق، - دېدى

تۈگمەنچى ئوغلىغا بۇيرۇق قىلىپ.



مکانی قسم



لو قما گوش بەرگە يۇمۇ دەپ ئوۋچىغا تايغان بولۇدۇك،
ياكى خوش - خوش ئېيتقىلى كەش ئاستى پالقان بولۇدۇك،
بى باھا ئوم-رىك سېنىڭ كەززاى يالغان بولۇدۇك،
كوپ سېنىڭ خىسەلەتلىرىڭ زالىمنى ۋەيران قىلغۇدەك.

ئەسلى زاتىڭدىن زىمىن مۈلكىدە مەۋجۇتتۇر تېنىڭ،
بۇ ۋەتەن تۇپراغىدا زەررە تورەلگەندۇر جېنىڭ،
پاك بۇلاق تاغ سۇلىرىدىن ھاسىلى بولغان قېنىڭ،
يۈرىڭگۈك بەكمۇ ئىسىل، ئالەمگە نۇران بولغۇدەك.

بورىلەر بەلكى يۇگۇردى سېنى تۇتماق قەستىدە،
شۇڭا بىز خوش ئېيتىمىز يىغلاپ تۇرۇپ يول ئۈستىدە،
ئەگە بارساڭ ئىل سېنى كۈتكەي بازارۇ - رەستىدە،
سەن قەدىرىڭ زاتىمىز، ھەرجايدا مېھمان قىلغۇدەك.
مەيلى دوستۇم بۇ ماكاندىن بىر مەھەلگە زادى كەت،
چول ئارا كارۋان بولۇپ خەلقىم بىلەن ئابادى كەت،
ئائىلاج خوش ئېيتىمىز يول ئۈستىدە ئازادى كەت،
تەۋسىپىڭ بىتمەس رەھىمى قانچە داستان قىلغۇدەك.

— بارىكاللا... — دىدى تۈگمەنچى كوزىگە ياش ئېلىپ،—
باشقا سوزنىڭ لازىمى يوق. دۇئا بېرەيلى يولغا چىقىپ كەت-
سۇن. قېنى ھىلىقى قامچا، — ئۇنىمىمايدىلىنىڭ قولىدىن قام-
چىنى ئېلىپ موللازەيدىكىگە تۇتقازدى، — ئېلىۋال، ساڭا تۇت-
قان يوللۇغۇم بولسۇن. خوش قېنى ياخشىلار، ئامىن!...

دۇئادىن كېيىن موللازەيدىن ئۇلار بىلەن خىشلەشپ
توخسۇن تەرەپكە يۈرۈپ كەتتى.

(1)

موللازەيدىن توخسۇن يولىدا بوراندا قالدى. تۇرپان بىلەن توخسۇن ئارىلىغىدىكى دادۇڭ دىگەن يەردە بوران ئاچايىپ قاتتىق چىقاتتى. بۇگۈنكى بورانمۇ بوش چىقمىدى. گويا موللازەيدىننى ئات بىلەن قوشۇپ ھاسا دەشتىگە ئۇچۇرۇپ كېتىدىغاندەك كۈچ كورسىتەتتى. بوران ئۇچۇرتۇپ كەلگەن قۇم - توپراقلار كوزنى ئاچقىلى قويمايتتى. لېكىن ئات جانىۋار يىلدىن چىقماي ئوز ئىگىسىنى دادۇڭغا يەتكۈزۈپ كەلدى.

بۇ يەردە ئاران بىر ئېغىزلا ئوي بولۇپ، ئۇنىڭدا بىر يانتاقچى بوۋاي تۇراتتى. بۇگۈن بۇ يەرگە يېقىن ئارىدىكى بىر پادىچى كېلىپ بوۋاي بىلەن پۇت-ئاراڭلىشىپ ئولتۇرغاننىڭ ئۈستىگە موللازەيدىن كىرىپ كەلدى.

— كەل يولۇچى، — دىدى بوۋاي بېشىنى ياستۇقتىن كوتىرىپ يولۇچىغا قاراپ، — بوران دەك قاتتىق چىقتى. قانداقمۇ يېتىپ كېلىۋالدىڭ؟ — دىدى.

— جېنىڭغا ئىچىڭ ئاغرىماي بوراندا يول ماڭغىنىڭ نىمىسى؟ — پادىچىمۇ ئىچى ئاغرىپ سوراپ قويدى.

— نىمە ئامال، كېلىۋاتسام بوران چىقتى، نىمىشقا چىقىمىڭ دەپ سوراپمۇ قويماستىن كېلىۋەردىم، — موللازەيدىن بۇ جاڭگال ئادەملىرىگە جاۋاپ بېرىپ كۆكۈم قالاپ قويغان ئوچاق ئالدىغا ئولتۇردى.

كۈنلىرى يەشمىلىك بىر نەچچە كانتو ① بار. شۇلار كېلىپ پادىدىن كالا ئوغرىلايدۇ. شۇڭا سوراپ قويدۇم. — بوراندا كەينىمگە قارىغۇدەك ھالەم قالدىمى، مېنىڭ ئارقامدىن كەلسە ۋاڭنىڭ دوغىلىرى كېلىدۇ. ئۇنىڭدىن باشقا ئادەم يوق، — دېدى موللازەيدىن.

— دوغادىگەن بوراندا يول ماڭمايدۇ، — دېدى بوۋاي، — ئۇلار بوران چىقسا بىرسىنىڭ ئويىگە كىرىپ ياتىدۇ. چوققا قويغان چوگۇن قايناپ تاشتى. بوۋاي چوگۇننى ئوتتىن تارتىپ، تۇۋاق ئۇستىگە كۆمۈ تۇرۇپ قويغان غېدىر ② قاچىلارنى ئوڭدا قىلىپ قايناقسۇ قۇيۇپ دېدى:

— بىزنىڭ نانلار گاڭ قوناق. بىزنىڭ توخۇننىڭ قوناق نانلىرى داستىخانغا قويساڭ كۈلۈپ تۇرىدۇ. كۆڭلىدە ھېچنەچە يامانلىغى يوق. يەيمەن دېسەڭ ئەكىلىمەن.

— خۇرچۇندا نان بار، — موللازەيدىن ئورنىدىن تۇرۇپ ئات ئۈستىدىكى خۇرچۇننى ئېلىپ كىرىپ، توقاش نانلارنى ۋە بىر خالتا قۇرۇق ئۈزۈمنى توكتى. ئۈچ كىشى بىر چوگۇن چاي بىلەن ئولتۇرۇپ ئۈزۈم پارلاپ نان يېدى. نان بىلەن ئۈزۈم تەڭلا خورىدى. پادىچى سەل خەجىل بولغاندەك ئارىلاپ سوزلەپ قوياقتى:

— ئاداش، بىز توخۇنلۇقلاردا: ئاق نان بولسا، تو-

① كانتو — ئوغرى

② غېدىر — ھىجىر.

— سوراققا تارتىمىغىنىڭ ياخشى بوپتۇ، — دىدى
زېرىكىمىپ پاراك سېغىنىپ ئالغان پادىچى ۋە ئالدېردىماي
ھىكايە سوزلەشكە باشلىدى، — بىزنىڭ تەوخسۇن دىگەن
يۇرتتا بوران تولا چىقىدۇ ھەم قاتتىق چىقىدۇ. شۇڭا يۇرت
تا بوران بىلەن ئۇرۇشۇپ كورگەن ئىشلارمۇ بولغان. ئوتكەن
يىل ئەتىياز قاتتىق بوران چىقىپ كېتىپ، بىر دىخاننىڭ
تېرىپ قويغان بۇغدىيىنى ئېلىپ كېتىپتۇ. ئوسۇپ بىر غېرىچ
بولغان بۇغدايىنى ساپان ئىزغا يەتكۈزۈپ تويىسى بىلەن
قوشۇپ ئېلىپ كەتكەندە، دىخان بۇ زىيانغا چىداپ تۇرالماي،
بوراننى تىللاپتۇ: “سەن نىمانچە رەھىمسىز، مەن بىچارىنىڭ
بۇغدىيىنى ئېلىپ كەتكىچە ساينىڭ تېشىنى ئۇچۇرۇپ كەتسەڭ
بولمامدۇ؟” دەپ تۇرۇشىغا، بوران تېخىمۇ قاتتىق چىقىپ،
دىخاننىمۇ ئۇچۇرتۇپ ئېتىزنىڭ ئوتتۇرىسىغا ئاپىرىپ قويۇپتۇ.
”بۇغدايىنىغۇ ئال، ئەمدى مېنى نەگە ئېلىپ بارماقچى؟“
دەپتۇ خاپا بولغان دىخان ۋە بورانغا قارشى قولدىكى
ھاسا تايىغىنى ئېتىپتۇ. قاتتىق بوران بۇ تايىقنى قايتۇرۇپ
كېلىپ دىخاننىڭ پاقالچىكىگە ئۇرۇپتۇ. دىخاننىڭ تېخىمۇ
ئاچچىقى كېلىپ: ”مۇنداقمۇ يۈزۈڭ قېلىن بولامدۇ، تۇفى...
يۈزى يوق!“ دەپ بورانغا قارشى تۈكۈرۈپتۇ. بوران
تۈكۈرۈكنى قايتۇرۇپ كېلىپ يەنە دىخاننىڭ يۈزىگە ئۇرۇپتۇ.
ئەگەر سەنمۇ يولدا كېلىۋېتىپ بوراننى سوراق قىلغان بولساڭ،
سېنىڭمۇ كۆڭلىڭ ئاغرىغان بولاتتى. تېچ ماڭغىنىڭ ياخشى
بوپتۇ. تۇرپاندىن كەلدىڭمۇ؟ نەگە كېتىپ بارىسەن ئاداڭ؟
كەينىڭدە ئادەم قارىسى كورۇنمىدىمۇ؟ مۇنداق بوران چىققان

— ئاخۇن - موللىلار ئوڭايلا باي بولۇپ كېتىدۇ، ئۇ-
لارنىڭ ئوقۇيدىغان دۇئاسى باشقا بولامدىكىن دەيمەن، —
ددى پادىچى كۈلۈپ تۇرۇپ، — بىزدەك قارا تۈرۈك ئادەم-
لەرگە باي بولىدىغان دۇئانى ئۈگەتمەي، ئۈزلىرى باي بولى-
دىغان دۇئانى ئوقۇپلا ئوڭاي باي بولۇپ كەتسە كېرەك!
— سىلەر ئۇلارنىڭ ئۈگەتكەن - ئۈگەتمىگەنلىكىگە قارى-
ماي خۇدادىن تىلەڭلار، — ددى موللازەيدىن ۋە بوۋاي
بىلەن پادىچىغا دۇئا ئۈگەتمىشكە باشلىدى، — خۇدادىن تىلە-
گەندە ئاغزىڭلارنى چىڭ تۇتۇڭلار - دە: «يا-خۇدا رەزىق،
چىق بەرمىسەڭمۇ ئازراق، سۈيى ئۇلۇغ كىرىزىدىن تىققۇز،
چوڭ سۇ تۈگىمىدىن ئوتتۇز، پارچە - پۇرات خەشلىگىلى
بىرەر چازا ① تەڭگە» دەڭلار. مۇشۇنداق يوغان چىشلىسەڭلار،
بىر گەپ بولمامدۇ؟

ئۇلار بۇ دۇئانى ئاڭلاپ بىر ھازا كۈلۈشتى. كەچ بول-
غانسېرى بوران تېخىمۇ كۈچەيدى. گۈپۈلدەپ چىقىۋاتقان بو-
ران تاملارنى تىترىتەتتى. موللازەيدىن قونۇپ قېلىشقا مەجبۇر
بولدى. بۇلار كوز يورۇغىدا ئاتنى جايلاپ قويۇپ، بالدۇرلا
يېتىپ ئۇخلاپ قېلىشتى.

بوران تاڭغا يېقىن توختىدى. موللازەيدىن تاڭ
قاندا ماڭماقچى بولغاندا، پادىچى موللازەيدىكىگە بىر
تاپشۇردى:

① چازا — ھارۋىغا ئورنىتىپ پاختا، سامان قا
چىقىق تىققۇلما.

يۇپ نىمىشقا، دەيدىغان بىر سوز بار. سېنىڭ نېنىڭنى چىق يەپ قويدۇق.

— كېرەك يوق. يەڭلا. يېشىل ئۇزۇم بىلەن نان يەسە پەيغەمبىرىمىزنىڭ بىر سۈننىتى ئادا بولغۇدەك، تىارتىنماي جىقراق يەپ، جىقراق ساۋاپ تاپمامسىلەر!...

— ۋاھ. ئەجەپ ئوبدان ئىشكەن! ئۇزۇملا بولسا، راسا ئادا قىلىدىغان سۈننەت ئىكەن، — دىدى بوۋاي بىر سىقىم ئۇزۇمنى بەخۇدۇك ئاغزىغا ئېتىپ.

— بىزغۇ سۈننەتلەرنى ئادا قىلالماي جاڭگالدىلا ئوت كۆدەكمىز. چاپاننى پۈتۈن قىلالماغان يەردە ئۇزۇمگە نەدىكى پۇل دەيسەن؟ خەقنىڭ كالىسىنى بېقىپ، ئىلگەن، يۈتكەننى تولەپ بېشىمنى كوتىرەمەيمەن. يۇرتتا خەقلەر ئوڭايلا باي بولۇپ يۈرىدۇ. خۇدايى تائالا ماڭا بۇ كەمبەغەلچىلىكنى كوتىرە بەرگەندەك، زادىلا قۇتۇلۇپ كېتەلمىدىم.

— 30 يىل بولدى، مۇشۇ جاڭگالدا يانتاق چاپمەن، خوتۇن - بالىلىرىمۇ يوق، ئۈزەم يالغۇز تۇرىمەن، — بوۋاي ئۈز ئەھۋالىنى تونۇشتۇرماقچى بولغاندەك سۆزىنى داۋام قىلدى، — يۇرتقا بارغىم كەلمەيدۇ، يىلىغا نەچچە مىڭ ساپ يانتاق چېپىپ قويسام لازىم بولغانلار كېلىپ ھارۋىسىغا بېسىپ ئېلىپ كېتىدۇ. بىر ھارۋىسى بىر كۈرە قوناق. مۇشۇ قوناققا يولىنىپ كۈنلەر ئوتۇۋاتىدۇ. يۇرتتا بولغىنىم بىلەنمۇ كۈنۈم ئوخشاش. يەنىلا يوقسۇزلۇق. ئۇنىڭ ئۈستىگە بايلارنىڭ قوساق كوپۈكى بولۇپ تۇرىدۇ. ئاشۇ قوساق كوپۈكىنى كورمەي دەپلا جاڭگاغا چىقىۋالغان ئادەممەن.

— مەن كىشىنىڭ ئامانلىقىنى ئەكىملىپ تاپشۇرغۇچى.
مېنىڭچە بولغاندا پايدىنىڭ ھەممىسىنى ساڭا ئەۋەتىپ، ئولۇم-
يېتىم، زىياننى باشقىلارغا ئەۋەتكەن بولسا بەك ياخشى بولاتتى.
بىراق خۇدايىم بۇنى بىلمەي قاپتۇ، — دېدى مولىلازەيدىن
مەسخىرىلىك كۈلۈپ.

— ئارتۇق گەپ قىلما، ماڭا قۇرۇق تېرىنىڭ لازىمى
يوق، كالا ئالما. ئەگەر ياق دېسەڭ قازىنىڭ ئالدىغا
ئاپىرىمەن!

— بارساق - بارايلى، قازى ئادەم يىمەيدىغۇ! ...
شۇنداق قىلىپ تاجەڭ باي بىلەن مولىلازەيدىن قازىنىڭ
ئالدىغا باردى. قازى بىر قۇر سوراپ ئەھۋال-
نى ئىككىلىگەندىن كېيىن ھۆكۈم چىقاردى:
— كالا پاتقاققا يېتىپ قېلىپ ئولدى دېگەن سوز
ئىناۋەتسىز. شەرىئەتتە ھەرقانداق ئىشقا توت مۇسۇلماننىڭ
كۇۋالىغى بولۇشى شەرت. شۇ سەۋەپتەن پادىچى كالىنى
تولمىشى كېرەك!

— ھۆكۈملىرى توغرا ئەمەس، — دېدى مولىلازەيدىن
قازىنى مەسخىرە قىلغان ھالدا، — شىرەم چاڭگاللىرىدا
كۇۋالىقتىن ئۆتكۈدەك ئادەم نەدە تەييار تۇرۇپتۇ؟ كالا
پاتقاققا يېتىپ قالغاندا توت مۇسۇلمان ئەمەس، بىر مۇسۇلمان
بولسا ئۇنىڭغا ئوزى قوشۇلسا، بىرسىنى باشتىن، بىرسىنى
قۇيرۇقتىن تارتىپ كالىنى قۇتقۇزۇۋالغان بولاتتى. چاڭگال.
دا ياردەملىشىدىغان بىرەر ئادەمنىڭ يوقلۇغىدىن كالا
ئولدى. بۇنى قازا دېمەي بولامدۇ؟